
#९ 
निकेदन 


आत्मदर्श बाबा नगीनासिह वेदी की प्रसिद्ध उद्‌"रचनाश्रों 
में से एक रचना 'रिसाला झजायबुल इल्म' है, जो अपने ढंग, शैली, 
गंभीर विचार और सूचम अतिसूद्म भावों को सरल-अति-सरल 
कितु युक्कि-युक् रीति से दशने में श्रनमोल ग्रंथ है, और वास्तव में 
भ्रद्भधुत ज्ञान का भंडार है, जैसा उसके नाम से स्पष्ट हो रहा है। बाबा 
साहिब ने इस ग्रंथ को अपने जीवन-काल में ही सन्‌ १६०० इंस्वी से 
पूर्व ग्रकाशित किया था, जो हाथोंद्राथ इतना शीघ्र बँट गया वा बिक 
गया कि थोड़े ही काल बाद उसकी कापी बाबा साहिब के अ्रति प्रिय 
भक्तों तक को भी पआराप्त होने न पाई, जेसा कि उनके मुख्य शिष्य 
राय हरनारायण साहिब की भूमिका से स्वतः स्पष्ट हो रहा है । 
इसके बाद उक्क राय साहिब की सहायता और ल्ञाहौर के बाबू 
हरलाल साहिब के परिश्रम से इस अंथ को पुनराद्ृत्ति श्रीयुत्‌ 
शिववतलाल वर्मन द्वारा सन्‌ १६११ में उनके पन्न सरस्वती भडर में 
अकाशित की गईं, जो अशुद्धियों से पूर्ण होने के कारण पाइकों को 
टीक-ठीक लाभ न॒पहुँचा सकी। इस त्रूटि से पीढ़ित होकर राय 
हरनारायण साहिब होममिनिस्टर रियासत कश्मीर ने इस पुनरावृत्ति 
को अनेक प्रकार से शुद्ध करके अपनी भूमिका व ग्रस्तावता के साथ 
श्रह्मयलीन परमहंस स्वामी रामतीर्थजी महाराज के पट शिष्ष्य 
श्री आर० ए8०, नारायण स्वामीजी के पास प्रकाशनाथं सन्‌ १६२४ 
में भेज दिया । उन दिनों उक्त स्वामीजी महाराज अपने पूज्य गुरु 
स्वामी रास के अंग्रेज़ी व उदू लेखों तथा व्याख्यानों के हिंदी- 


( २ ) 


अनुवाद में और साथ ही इसके अपनी भगवद्गीता की सविस्तर 
व्याख्या की पूर्ति में अत्यंत अबृत्त थे, इसलिये कई वर्षों तक वह 
इस प्राप्त पुनरावृत्ति का दत्त-चिंत्त से अध्ययन तक न कर सके । 
उक्क कार्य की पूर्ति के बाद जब स्वामीजी को सन्‌ १६४२६ के अंत 
में अवकाश मिला, तो सन्‌ १३३० के आरंभ में उन्होंने इस 
अंथ की सीसरी आवृत्ति को अ्रति उत्तम आकार, उद्‌' के कठिन 
शब्दों के कोष और स्व अकार से शुद्ध तथा सुंदर ढंग के साथ 
श्रीरामतीर्थ-पब्लिकेशन लोग द्वारा अकाशित करा दिया । इसके थोड़े ही 
काल बाद इस अनमोल ग्रंथ के हिदी-अनुवाद की माँग पाठकों से 
निरंतर आने लग पड़ी । परंतु श्रीस्वामीजी महाराज उस समय 
स्वामी रामतीर्थनी महाराज के अंग्रेज़ी व्याख्यानों और लेखों का 
नई शेली से श्राठ जिरदों में संपादन और प्रकाशन करने के कार्य 
में अपना सारा समय अपंण कर चुके थे, इसलिये अवकाश के अभाव 
के कारण उन्होंने इस अंथ के दिदी-अनुवाद का काम सबसे पहले 
लखनऊ-नगर के प्रसिद्ध हिंदी-लेखक श्रीयुत चंद्विकाप्रसाद जिज्ञासु 
को सोपा । उन्होंने बढ़े परिश्रम से इस पुस्तक के प्रथम अ्रध्याय का 
अनुवाद किया, जो देखा जाने पर अनेक गलतियों से पूर्ण पाया 
गया । उन्होंने पुनः इसके शुद्ध अनुवाद का प्रयत्न किया, पर 
डदू -भाषा व शब्द अति कठिन होने से अपने को इस कार्य की 
पूति में असमर्थ पाकर उन्होंने हसें लौटा दिया । इसके बाद लीग के 
भूतयूव मंत्री बाबू बेनीपसाद साहब भटनागर एम्‌ू० ए०, एलू० टी० 
देडमास्टर, अमीनाबाद हाईम्छूल को उपयु क्र स्वाम्ीजी ने यह काये- 
भार सोपा । उक मंत्री महोदय ने बढ़े प्रेम और परिश्रम से इसे शीघ्र 
लैयार तो कर दिया, किंतु उसकी भाषा अनेक स्थलों पर अशुद्ध पाई 
गई, और अनुवाद व भाव भी स्थान-स्थान पर अस्पष्ट पाये गये, 
जिससे प्रकाशन के पूल उसका संशोधन होना अत्यावश्यक था । 


( हे) 


परंतु उक्त मंत्री महोदय ने संशोधन से पूब ही उसे वापस के लिया, 
इसके बाद लीग के प्सिद्ध सदस्य कानपुर के बाबू हृदुयनारायणजी को 
उक्त स्वामीजी ने यह कार्ये-भार सोंपा | बाबू हृदयनारायणजी ने यदञपि 
अक्क दोनों महाशयों से बढ़कर उत्तम और सरल रीति से इसका अनुवाद 
तैयार कर दिया, पर वह भी अनेक स्थानों पर ( न केवल स्वामीजी से, 
कितु स्वयं अनुवादक महोदय से ) अस्पष्ट, असली भाव से किचित्‌ 
विपरीत और अशुद्धियों से युक्र पाया गया, इसलिये उसे भी प्रकाशनाय॑ 
स्वीकार न किया गया। इस प्रकार सबके परिश्रम से जब असफलता 
प्राप्त हुईं, तो स्वामी राम के उक्क पंथों के संपादन व प्रकाशन- 
कार्य से निवुत्त होने के बाद अंत में स्वामी नारायणजी महाराज 
को ही लाचार इस कार्य में प्रवृत होना पढा। और, स्वामोजी ने 
उक्त श्रीयुत बाबू चंद्विकाप्रसाद जिज्ञासु तथा बाबू हृदयनारायणजी के 
अनुवादों को सम्मुख रखकर आरंभ से अंत तक इस अनमोल ग्रंथ 
का अनुवाद समाप्त किया | श्रभुवाद के समय एक दिन तो श्रीयुत 
च॑द्विका्साद जिज्ञासुजी और आरंभ से अंत तक बाबू हृदयनारायणजी 
निरंतर उपस्थित रहे । इनके अ्रतिरिक्त क़सूर के प्रसिद्ध उद्‌- 
फ़ारसी के विद्वान ज्ञाला कृपारामजी और देहली के रामभक्त 
बाबू विश्वेश्वरनाथजी भी पूरा काल सम्मिक्षित रहे । इस प्रकार 
एक मास तक निरंतर परिश्रम और परस्पर सोच-विचार के बाद यह 
अलुवाद समाप्त हुआ, और बार-बार इसका अवल्लोकन भी उसी 
भाच मास में ही किया गया। तत्पश्चात्‌ एक ही मास के भीतर« 
भीतर इसका शीप्र प्रकाशन भी करा दिया गया । 

आज यह देखकर हमें खुशी हो रही है कि इस दुष्मराष्य वेदांत- 
रल का इतने भारी परिश्रम के बाद अनुवाद होने पर सींग झसे 
हिंदी-पाठकों की संट करने के योग्य हो सकी । 

घुस्तक के विषय में यों तो अनुवादक महोदय क्रीआर«» एसू० 


(४ ) 


नारायण स्वासीजी महाराज ने अपनी भूमिका में स्पष्ट रूप से 
झपने भाव इस प्रकार प्रकट कर दिये हैं कि “ऐसा उत्तम ग्रंथ और 
ऐसे गंभीर भावों से युक् तथा सूचम व अनुभवसिद्ध युक्रियों से 
पूर्ण उन्हें अपने जीवन-भर में कोई दूसरा ग्रंथ देखने में नहीं श्राया ।”” 
पर मैं इससे बढ़कर तो ओर क्या लिख सकता हूँ, केवल इतना 
ही संकेत-पूर्वक कह सकता हूँ कि “हाथ कंगन को आरसी क्या, 
जो भी एक बार इस पुस्तक का आद्यो्पांत अध्ययन ध्यान-पूर्वक 
करेगा, वह उक् स्वामीजी महाराज के कथन में किचित्‌ भी श्रत्युक्कि 
नहीं पाएगा । 

इस ग्रंथ के अनुवादक महोदय ( श्रीआर० एस्‌० नारायण 
स्वामीजी महाराज) तथा उनके सहायक लखनऊ के श्रीयुत 
चंद्रिकाससाद जिज्ञासु, कानपुर के बाबू हृदयनारायणजी, देहली 
के रामभक्क बाबू विश्वेश्वरनाथजी तथा क़सूर के लाला क्ृपारामजी 
को धन्यवाद दिये विना में इस नित्रेदन को समाप्त नहीं कर सकता, 
क्योंकि यद् सब उन प्यारों के अटूट परिश्रम का फल है, जो आज 
लीग पाठकों की सेवा में पहुँचाने के योग्य हुई है। ये उक्त महाशय 
केवल लीग के ही धन्यवाद के पात्र नहों, बल्कि समस्त हिंदी- 
संसार के भी धन्यवाद के योग्य हैं, क्योंकि जो भी कोई इस अ्रनुवाद 
को दत्त-चित्त से पढ़ेगा, बिना भारी लाभ प्राप्त किय्रे नहीं रह सकेगा; 
और विचारवानों को तो इसके अध्ययन से जीते जी मुक्ति का लाभ 
अवश्य अनुभव होगा । ईश्वर करे, सब इस श्रनमोत्न र्न से सुशो- 
मित्त और लाभान्वित हों । तथास्तु । 


सवदीय 
सुरजनलाल पांडे ( उपनाम शांतिप्रकाश ) 
मंत्रो श्रीरामतीर्थपब्लिकेशन लोग. 


लखनऊ ॥ 
२००४-१६ ३४ 


बन मेक 
भूमिका 


( अद्वलान परमहंस रवामी रामताथजी मद्दारान के पद्ठ शिष्य 
श्रीमन्नागायण स्वामीजी का लखनी से ) 

कुछ काल हुआ, जब राय हरनारायण साहिब रिटायर्ड होम- 
मिनिस्टर, रियासत कश्मीर ने रिसाला झजायवबुल इस्म की छुपी कार्पा, 
जो बाबू शिवश्॒तलाल बमन ने रिसाला सरस्वती-भंडार में प्रकाशित 
की थी, सशोधित करके अपनी भूमिका व अस्तावना के साथ मेरे 
पास भेजी । इस संशोधित कापी को पुनः-पुनः ध्यान-पूर्वक पढ़ने से 
जो आनन्द प्राप्त हुआ, वह लेखनी की सीमा से बाहर है । यग्रपि 
भीतरी आनन्द पुनः-पुनः उकसा रहा था कि शीघ्र इस अ्रमृर्य रत्र 
को उत्तम रूप व आकार में लाकर पाठकों की संट किया जाय, परतु 
स्वामी रामतीथ व बाबा नगीनासिह साहिब की अन्‍य पुस्तकों के 
संशोधन व प्रकाशन-कार्य ने इसका अवसर शीघ्र न दिया। इतने में 
बम्बई के शुद्ध-चित्त व पवित्नात्मा राम-भक्क मियाँ रोशन मुहम्मद 
साहिब दर्शनार्थ लेखक को ढूँढते-ढूंढ़ते लखनऊ आ पहुँचे । उक्त बाबा 
नगीनासिह साहिब की रचित पुस्तक वेदानुवचन ने इनके हृदय को 
पहले ही से रँग रकखा था, और स्वामी रामतीर्थ की मस्ती-भरी पुस्तकों 
के अध्ययन ने इनके चित्त को पूर्णतया प्रफुल्लित कर रक्‍्खा था। दो-चार 
दिन सत्सग करने के बाद जब उनके आगे रिसाला अजायबुल इल्म 
की बातचीत हुईं, तो उनके चित्त में इस ग्रन्थ के पढ़ने की रुचि व 
उमंग उमड़ पड़ी । और, यह ग्रन्थ कुछ दिन के लिये अध्ययनार्थ उन्हें 
देना पढ़ा । च्‌कि प्रकाशित पुस्तक में अनेक अ्शुद्धियाँ थीं, जो यद्यपि 


रिसाला अजायबुल इश्म २ भूमिका 


स्थान-स्थान पर संशोधित की गई थीं, तथापि अधिक संशोधन की 
आवश्यकता रखती थीं, इसलिये उक्त मियाँ साहिब से अनुरोध 
किया गया कि अध्ययन करते समय जहाँ-जहाँ इस ग्रंथ में शब्दों 
का संशोधन उचित दीखे, वहाँ-वहाँ वह भी कर दिया जाय । इस 
पर मियाँ साहिब ने न केवल उक्क संशोधन ही किया, बिक आरंभ 
से अत तक इसकी शुद्ध लिपि लिखकर मुझ लेखक के पास भेज दी, 
ताकि इसकी पुनराध्रत्ति में लेखक को दिक़क़त न पड़े । इसके साथ- 
साथ कठिन शब्दों का कोश& भी भेज दिया । उक्त मियाँ साहिब 
ने तस्ववेत्ता मुसलमानों की वेदांत-विषय पर रचित अनेक पुस्तक 
पढ़ रक्‍खी थीं, परंतु जो आनंद उनको इस पुस्तक व वेदानुवचन के 
अध्ययन से मिला, वह अवर्शनीय है। उनके प्रेम-भरे परिश्रम का 
फल यह मिला कि लेखक ने शुद्ध कापी पाते ही उसकी पुनराबृत्ति 
और अधिक संशोधन के पश्चात्‌ शीघ्र प्रकाशन का क.य॑ आरंभ 
कर दिया, जो थोड़े ही काल में पूर्ण हो गया । इस प्रकार लेखक 
इस अ्रमृल्य रत्न को सबकी भेंट करने के योग्य हो सका । 

तत््व के जिज्ञासुओं ने यदि इस अनमोत्र मोती को श्रपनाया, 
और इसके अध्ययन से अपने चित्त को छूब आनंद-प्रसक्ष किया, 
तो लेखक के परिश्रम का उद्देश्य पूरा हो जायगा । ईश्वर करे, इस 
अनमोल रत्न ने जिस अरकार लेखक का चित्त आनंदित व श्रफुल्नित 
किया है, उसी प्रकार अन्य पाठकों का भी करे । 

रथ के विषय में केवल इतना लिख देना पर्याप्त होगा कि चेदान्त- 
विषय पर भिन्न-भिन्न भाषाओं में अनेक पुस्तक पढ़ डालीं, परंतु गंभीर 
से गंभीर रहस्यों को खोलने में और सूचम से सूचम संशयों को दूर 


* भह कोश उद्‌ के कठिन शब्दों क' होने से उदृं-पुस्तक में दिया 
गया हैं, यहाँ उसकी आवश्यकता न होने से नहीं दिया गया । 

करने में जिस भकार यह ग्रंथ युक्रि-युक्र, विचार की श्रेणी से बद्ध और 
सरलता से पूर्ण पाया गया, अभी तक कोई अन्य ग्रंथ देखने और 
सुनने में नहीं आया । 

नारायण स्वामी 


(5 
भूमिका 
( आत्मदर्शां बाबा नगीनासिंहजी बेदी के योग्य शिष्य राय हरनारायण 
साहिब रिटायर्ड होम-मिनिस्टर, रियासत कश्मीर झी लेखनी से ) 

($ ) आत्मदर्शो बाबा नगीनासिहजी महाराज की रचनाश्रों 
में से एक रचना “रिसाला झआजायबुल इल्म” अ्रर्थात्‌ “भगवत्‌- 
ज्ञान के विचित्र रहस्य” हे, जिसे बाबाजी ने अपने जीवन-काल में 
ही प्रकाशित कराया था, और जो हाथों-हाथ बिक्र जाने के कारण 
दुष्प्राप्प हो गई थी । यहाँ तक कि बाबा साहिब के पास एक भी 
कापी न रह गई थी । इस प्रथम संस्करण की एक कापी मुझे एक 
बार एक सजन ने उपहार के रूप में सेंट की, और मेंने उसका 
बहुत आदर किया, तथा बहुत सँमभालकर रकक्‍्खा । कुछ ज्ञानवान 
सज्ननों ने अध्ययनाथ कुछ दिन के लिये इस पुस्तक का आुभसे 
लिया और वापस लौटा दिया । फिर स्वर्गवासी बाबू हरलाल 
साहिब भूतपूर्व नाज़िर, ज़िला लाहौर ने ( जिन्होंने बाबाजी महाराज 
की रचना वेदानुवचन को प्रथम बार प्रकाशित कराया था ) सुमुसे 
इस पुस्तक को प्रकाशनार्थ कुछ काल के लिये माँगा, जो सहर्ष दी 
गई । परंतु उक्त बाबू साहिब घनाभाव के कारण इसका प्रकाशन 
स्वयं न कर सके, इसलिये उन्होंने बाबू शिवत्रतलाल वर्मन एम्‌० एु०, 
सम्पादक रिसाला साधु को इसका प्रकाशन-भार सोंप दिया, जिन्होंने 
अपने सरस्वती-संडार-नामक मासिक पत्रिका के अगस्त सास १६११ 
के नंबर में प्रकाशित कर दिया, जो इस समय मिल रहा है । 

(२ ) इस पुस्तक ॥ मूल कापी जी मेरे पास थी, उसे जिस व्यक्कि 
ने अंतिम बार मुझसे लिया था, लौटाने की कृपा नहीं की, इसलिये 
उस मूल के साथ इस वर्तमान प्रति का मिलान नहीं किया जा 
सका । बाबू शिवव्रतलाल वर्मन की प्रकाशित प्रति में जो बहुत-सी 
अशुद्धियाँ छुप गई थीं, वे इस वतमान श्रति में संशोधित कर दी 
गई है, और कई स्थानों पर अस्पष्ट शब्दों को स्पष्ट भी कर दिया 
गया है । 

बाबाजी महाराज का उद्देश्य इस पुस्तक के प्रकाशन से स्पष्ट 
प्रतीत होता है कि उनकी यह रचना झरबी और फ़ारसी पढ़े उदृं- 
भाषा के जाननेवालों के लिये और विशेषतः उन मुसलमानों के 
लिये थी; जिनको तसब्बक अर्थात्‌ वेदांत से प्रेम है। इसलिये 
इस पुस्तक में झरबी और फ़ारसी के क्लिप्ट शब्द, जो साधारण 
उर्दू जाननेवालों के लिये बहुत ही कठिन प्रतीत होते हैं, पाए 
जाते हैं। इन सब कठिन शब्दों को सरल शब्दों में बदलना मानो 
पुस्तक को नए सिरे से लिखना है, इसलिये इसकी भाधभा में 
हस्तक्षेप नहीं किया गया | 


हरनारायण 


प्रस्तावना 


(आत्गदर्शी बाबा नगीनासिहजी बेढीं के योग्य शिष्य राय हरनारायण 
साहिब स्टियट होमवमनिस्टर, ग्थासत कश्मीर का लेखना से ) 

(१ ) इस पुस्तक की रचना का उद्देश्य यह पाया जाता है कि 
अ्रप्रत्यक्ष परमेश्वर को प्रत्यक्ष सिद्ध करके दिखलाया जाय कि समस्त 
नाम और रूप उसी की कहपना और वहां है । और फिर अभ्यास 
द्वारा जिज्ञासु को उसके अपने भीतर विज्ञान-स्वरूप से दिखलाया 
जाय कि वही विज्ञान, जिससे मनुष्य सोचता, विचारता और मालूम 
करता है, आत्मरूप है, और कोई अन्य ईश्वर नहीं है । 

(२) बाबाजी महाराज ने पूरे ब्योरे के साथ इस बात को दर्शाया है 
कि समस्त सृष्टि, दृश्य जगत्‌; केवल ज्ञान का प्रकाश है। क्योंकि पस्येक 
वस्तु जो मूतिमान होती है, उसका ज्ञान उस वस्तु के रचयिता के 
हृदय में होता है, जिस प्रकार प्याले के रूप का ज्ञान कुम्हार के 
मन में और कुर्सी-सेज़ का बढ़ई के मन में होता है । व्यक्र होने के 
बाद भी कोई वस्तु मालूम नहीं हो सकती, जब तक उसकी ज्ञान- 
जन्य आक्रति पहले हृदय में विद्रमान न हो जाय | जैसे ऑँधेरे 
में मेज़ मौजूद होने पर भी दिखाई नहीं देनी, बल्कि उसके देखने 
के वास्ते पहले प्रकाश की आवश्यकता है, फिर आँख की, और वह 
भी शुद्ध और स्वस्थ दशा में होनी चाहिए, और फिर पंतःकरण की 
वत्ति आँख से निकलकर जब भेज़ के तद्ग,प होती है, तब वृत्ति रूपी 
मेज़ से मनुष्य जानकार होता हे। इससे स्पष्ट हे कि ज्ञान-मात्र से 
जिस वस्तु का स्पष्टीकरण हुआ था, फिर उसकी जानकारी भी ज्ञान- 

जन्य आकृति से ही होती है । और, यह ज्ञान सदेव विद्यमान रहता 
है। जाग्रत स्वप्त में तो विस्तार के साथ भत्यक्ष है, स्वम्न-रहित निद्रा 
अर्थात्‌ घनसुषुष्ति की दशा में संकुचित वा घनीभूत रददता है। यह 
नित्यप्रति हमारे अनुभव में आता है कि ध्यान वा ख़्याल के समय, 
चाहे जाग्रत्‌ हो चाहे स्वम्म अवस्था, ख्याल करनेवाला ख्याल 
से अपने आपको अलग नहीं देखता, वरन्‌ ख्याल रूप ही हो 
जाता है । 

(३ ) अभ्यास और समाधि का मुख्य तात्पर्य यही है कि ख्याल 
करनेवाले और ख्याल में विचेक उत्पन्न हो जाय, श्रर्थात्‌ ख़्याल करते 
समय ख्याल का साक्षी अपने आपको ख़्याली वस्तुओं से प्रथक 
द्रष्टा देखे, और जो चस्तुएँ' ख़्याली या कल्पित हो रही हों, वे ए्थक्‌ 
कल्पित व भासमान दिखाई द॑ । 

( ४ ) अपने अंतिम व्याख्यान में बाबाजी महाराज ने इसी ज्ञान के 
दो भाग करके दिखाए हैं-- एक ज्ञान भ्रर्थात्‌ साक्षी, जिसको ज्योति के 
नाम से दिखाया है, और दूसरा ख़्याल वा मनोवृत्तियाँ जो भास- 
मान पदाथ हैं । शान का दूसरा व पिछला भाग आधेय ( गुण ) 
ज्ञान है और प्रथम भाग आधार ( गुणी ) शान । आधार और आधेय 
दोनों मिले-जुले प्रतीत होते हैं। विवेकी उनको भिन्‍न-भिन्‍न देख 
लेते हैं । यही ज्ञान है, यही आत्मानुभव है । इस विवेक को प्राप्त करके 
कि “में ज्ञान-ज्योति हैँ, और व॒त्तिरूप ज्ञान मेरा गुण हे, ज्ञानी 
पुरुष निश्चित और आप्तकाम ( पूणकाम ) हो जाते हैं । जिस 
प्रकार स्वव्यापक महान आकाश घट या मट की उपाधि से परिच्छिन्न 
नहीं हो जाता, उसी प्रकार साक्षी आत्मा मिन्‍न-भिन्‍न अंतःकरणों 
या शरीरों के कारण विच्छिन्न नहीं हो जाता। वह एकरस, 
स्वंत्र विद्यमान है । कितु जिसको आत्मज्ञान नहीं है, वह घटाकाश के 
समान अपने आपको महान आ्राकाशरूप चेतन आत्मा से प्ृथक्‌ और 

परिच्छिनन ख़्याल करता है । कितु जब अज्ञानावरण--जो घटाकाश 
के रूप में मिट्टी से बना हुआ है, और मनुष्य के रूप में अविद्या 
की आवरण शक्ति से बना हुआ है--ज्ञान से दूर होता है, तो ज्ञानी 
को निश्चय होता है कि साक्षी आत्मा जो उसमें है, वही 
सर्वव्यापक रूप है, और कभी एथक्‌ नहीं हुआ । और, जो उसका अंश 
वृत्तिरुप ज्ञान है, वह भी अपने आधार से कभी एथक्‌ नहीं हुआ । 
जिस तरह अधिष्ठान आत्मा सर्वव्यापक है, उसी तरह आधेयरूप 
वृत्तिज्ञान भी सर्वव्यापक के साथ एक देश में विद्यमान है । इसी- 
लिये समस्त सृष्टि ज्ञानी में विद्यमान है और उससे प्रथक्‌ नहीं । 
इसी से वह निर्श्चित ( बेपरवाह ) और आप्तकाम है, श्र्थांत्‌ उसको 
समस्त पदार्थ प्राप्त हैं। ऐसे ज्ञानवान को न किसी वस्तु की इच्छा 
है, न किसी से राग और न किसी से द्वेघ। वह तो सबका अपना 
आप हे । 

( ९ ) चौथे-पाँचवें व्याख्यान में बाबाजी महाराज ने वृत्तिज्ञान के 
दर्ज व स्थान दिखलाए हैं, श्र्थात्‌ जाग्नत-अवस्था और स्वप्न- 
अवस्था इत्यादि | घनसुपुष्ति प्रशानधन या ईश्वर के तुल्य है । 
इस दशा में क्ञान समस्त गुणों से घनीभूत हुआ होता दे । जब 
बृत्तिर्प ज्ञान का अवतरण ( प्रादुर्भाव ) होता है, तो स्वप्न- 
अवस्था में वह तैजस या हिरण्यगर्भ कहलाता है, और जागप्रत-अवस्था 
में विश्व या वैश्वानर अर्थात्‌ विराद्‌ कहलाता है । 

( ६ ) बाबाजी महाराज ने सर्व-साधारण के समभझूने योग्य भाषा 
में साक्षी को इन स्थानों का पथिक वा यात्री वर्णन किया है, इससे 
उनका वास्तविक तात्पयं यद हे कि साक्षी, असंग शआत्मा, अक्रिय, 
अविनाशी, प्रत्येक अवस्था में एक स्वरूप, निश्चेष्द वा निश्चल 
रहता है। और, ये तीन अवस्थाएँ उसके सामने आती-जाती 
रहती हैं। अपनी-अपनी उपाधि व श्रवस्था में वे साक्षी को 

संबंधित करके अपने-अपने विशेषणों से विशिष्ट करती हैं । इसलिये 
ख़्याल रखना चाहिए कि ये विशेषण-युक्त नाम, कर्म और सबंध 
विभिन्न अवस्थाओं और उपाधियों में आत्मा के नहीं हैं, आत्मा 
उनसे प्रथक्‌ अधिप्टानरूप है| परंतु चक्ि अधिष्टित वा आधेय- 
रूप पदाथ यद्यपि मिथ्या और आत्मा से पएथक है, तथापि प्रत्येक 
अवस्था मे उसके साथ लगा हुआ मालूम होता है, और देखनेवाले 
को आधेय के विकार और गुण आत्मा के विकार और गुण 
प्रतीत होते हैं । और, सवं-साधारण की बोलचाल में प्रायः ज्ञानी 
लोग भी आत्मा को उक् विभिन्न अवस्थाओं से यात्री और 
उपाधियों वा अवस्थावाला वर्णन करते ४ । इसलिये विंबेकों 
जनों को इस बात का सदैव ध्यान रखना चाहिए, जिससे अभ्रांति न 
हो जाय । 

(७ ) स्थान और अवस्थाएँ वेद में तीन ही वर्णन हुई हैं । और 
चस्तुतः हैं भी तीन ही, श्र्थात्‌ जाग्रत, स्वप्न और सुथुप्ति | ये 
तीनों आधेयरूप वा अधिष्टित हैं, जैसा कि ऊपर वणन किया 
गया हे। चकि अवस्था ( आधेय ) अवस्थावाले ( आधार ) के साथ 
मिली हुई दृष्टियोचर होती है, इसलिये जागत्‌ मे आत्मा अर्थात्‌ 
अधिष्ठान को विश्व कहते हैँ और स्वप्न म तेजस ओर सुपुप्ति मं प्राज्ष । 
ये तीन नाम एक ही अधिप्ठान के हं, जो आधेय की विभिन्न 
उपाधियों के कारण भिन्न-भिन्न नामों से अभिहित हुए हैं | तीन 
अवस्थाओं की अपेक्षा से वह तीन अवस्थाओंवाला मालूम होता 
है। चूँकि तीन अवस्थाओं में एक ही आव्मा तीन विभिन्न अवस्थाश्रों- 
वाला वणन किया गया है, तो उस एक को, जो इन अवस्थाओं से 
पृथक है, चौथा पुकारते हैं, और संस्कृत में उसे तुरीय कहते हैं । 
ध्यान रखना चाहिए कि तीन अवस्थाओं में यही आत्मा अबस्था- 
वाला कहलाता है, चौथी कोई अवस्था नहीं है, वरन चौथा पद 

निर्गृण बह्म व शुद्ध आत्मा है। सवं-साधारण की बातचीत में इस 
तुरीय श्र्थात्‌ चौथे को असंग आत्मा व अवस्थातीत वर्णन करने के 
स्थान में इस चौथे असंग आत्मा को भी तुरीयावस्था अर्थात्‌ चतुर्थ 
पद वर्णन कर देते हैं । इसलिये विवेकी जनों को सावधान रहना 
चाहिए कि कोई भूल किसी प्रकार से उनके मांग में बाधक न होने 
पावे । तुरीयावस्था कोई नहीं हे, वरन असंग आत्मा जो अलग 
है, और तीन रूपवाला होकर दिखाई देता हे, उसका अपना स्वरूप 
है, और तीनों से प्थक होने के कारण चौथा कहलाता है। श्रोश्म्‌ 
शान्ति; शान्तिः शान्ति: । 


हरनारायण 
(शिष्य बाबा नगीनासिह साहिब ) 


4 


4 


न्‍्ट मन 
श्र 
रिसाला अजायबुल इल्म 
अर्थात्‌ 
भगवत्‌-ज्ञान के विचित्र रहस्य 
उपदेश पहला 


(१) ऐ प्यारो ) में आप छोगों को धन्यवाद देता हूँ कि आप 
मेरे उपदेश सुनने के लिये एकत्रित हुए हैं। आप लोगों को 
इसलिये आमंत्रित किया गया है कि पहले आपको कमकांड-दाख्र 
में जो कुछ सिखाया गया है, उससे आप लोगों को केबल परोक्ष 
(अप्रत्यक्ष) ईश्वर पर निश्चय प्राप्त हुआ है, अब मै आपको ईझर- 
परमात्मा से मिलता हूँ और उसका साक्षात्कार कराता हूँ । जो कुछ 
आपने कमंकांड-शाखर में सुना है, उसे श्रत्यक्ष कर दिखाता हूँ । 

(२ ) कर्मकांड-शासतर में परोक्ष ईश्वर पर निश्चय करके आप 
सदैव उस परोक्ष परमात्मा की भक्ति ओर उपासना करते हैं। 
में चाहता हूँ, आपको इसो समय परमेश्वर के दरबार में 
उपस्थित करूँ, और आप वहाँ उपस्थित होकर उसकी उपासना 
करें, और आपको महानंद प्राप्त हो । 

(३ ) कर्मकांड-शासत्र में तुमने सुना है कि परमेश्वर सर्वत्र, 

स्वव्यापी और सर्वज्ञ है, और इस समय भी वह यहाँ विद्यमान 
आर साक्षी है और तुमको देखता है, किंतु तुम उसको नहों 
देखते हो । और, यह॒इस प्रकार का रहस्य है कि जैसे देवदत्त 
विष्णुदत्त की खोज में विष्णुदत्त से मिलना चाहता है, और 
विष्णुदत पास द्वी विद्यमान भी हो, किंतु वह विष्णुदत्त को 
जानता न हो कि यही विष्णुदत्त है, तो यद्यपि विष्णुदत्त उपस्थित 
ओर देवदत्त के सम्मुख है, तो भी देवदत्त उससे अभप्रत्यक्ष और 
अज्ञात ही है। यदि कोई कृपालु मित्र देवदत्त को बतता दे 
कि यहो बिष्णुदत है, तो उसी समय उससे भेंट या दर्शन 
की प्राप्ति हो जाती है। अतः ब्रह्मविद्या में यह मेरा पहला 
उपदेश इसी श्रकार का है। कान घरकर सुनो । 

(9 ) देखो, ईश्वर तुम्दारे पास मौजद है । तुमको हर समय 
देखता है, ओर इस समय भी तुम्दारे मस्तिष्क में विराजमान हो 
रहा है। ओर बढ़ तुम्हारा ही ज्ञान है, किंतु तुम उसको 
इंड्बर-भाव से नहीं जानते हो । इसमें कदापि संदेह न करो | 
यही भगवत्‌-ज्ञान इखर-परमात्मा है । 

(५) तुम्हारा ज्ञान तम्हारे पास नित्य उपस्थित और साक्षी 
है, और तुमको भी भाँति जानता है, और तुम भी अपने ज्ञान 
से प्रत्येक बसतु को जानते-समझते, संसार में व्यवद्वार करते और 
उसी ज्ञान-ज्योति से समस्त वस्तुओं को देखते हो। और फिर 
भी भगवत्‌-ज्ञान से ग्रमाद कर रहे हो । और यदि किसी समय 
अपने ज्ञान की असलियत की ओर तुम ध्यान भी देते हो, तो 

उसको केबर ज्ञान जानते हो, इस्बर-परमात्मा नहीं जानते हो, 
जैसा कि देवदत विष्णुदतत को केवल एक मनुष्य जानता है, 
विष्णुदत्त नहीं जानता, इसीलिये अपरिचित रहता है| वैसा ही 
तुम भी उसके परिचय से वंचित रहते हो । 

(६ ) कर्मकांड-शासत्र में तुमने सुना है कि इश्वर-परमात्मा 
के बहुत-से नाम हैं, ओर ज्ञान भी उसका नाम है। क्योंकि वेद 
की श्रुत उसको “सं ज्ञानमनन्तं ब्रह्म”, अर्थात्‌ सत्‌, ज्ञान, 
अनत इन नामों से स्मरण करती है। किंतु कर्मकांड-शाखतर में, 
तुम्हारे हितचिंतन की दरष्टि से, तुमको उस असली भगवतू-नाम 
की सूचना नहों दी गई, ताकि उसके वियोग से आपको 
पीछे चलकर आनंद मिले, क्योंकि उस सच्चे भगवत्‌-नाम से 
तुम्हारी उसी समय मुलाक़ात हो जाती, और बढ विशेष आनंद, 
जो बियोग के पश्चात्‌ मिलाप में होता है, न होता। अब्र 
ब्रह्मविद्या में तुमको सूचना दी जाती है कि भगवत्‌-ज्ञान 
तुम्हारा ई३वर-परमात्मा है 

(७) नामों की विभिन्नता के कारण नामी में विभिन्नता 
नहीं हो जाती | अतः विभिन्न नाम के कारण इखर या परमात्मा 
भगवत्‌-ज्ञान से विभिन्न नहीं हो जाता। अब सावधान हो 
जाओ कि यही भगवत्‌-ज्ञान, जो इस समय आपके मस्तिष्क में 
प्रकाशमान है, तुम्दारा भगवान्‌ या ईश्वर-परमात्मा है । 

(८) यह मत छयाल करो कि वह पूर्ण परमात्मा हमारे 
मस्तिष्क में किस प्रकार आ गया ? तुम्हारे मस्तिष्क में वह 

परिमित नहीं हुआ और न प्रविष्ट ही हुआ हे, वरन्‌ यहद्द 
अपरिमित और अनंत ज्ञानदेव वास्तव में अपने स्वरूप में स्थित 
उसी प्रकार मस्तिष्क में प्रकाशमान है, जिस प्रकार सूर्य 
दर्पण या कठोरे के जल में दिखाई देता है, और बह दर्पण या 
कठोरे के जल में परिच्छिन्न नहीं हो जाता। 

(९ ) देखो, सूर्य, जो अति प्रतापवान्‌ होते हुए प्रथित्री 
से हज़ारों गुणा बड़ा है, छोटेन्से कठोरे के जल में कब आबद्ध 
हो सकता या समा सकता है । परंतु क्या तमाशा है कि वह 
उसमें प्रतित्रिम्बित या प्रकाशमान दिखाई देता है । इसी तरह 
भगवत्‌ू-ज्ञान भी अपरिच्छिन और अनंत होते हुए इस छोठे-से 
मस्तिष्क में कब समा सकता है, तो भी वह उसमें चमकता 
और दृश्यमान है । 

(१० ) कदाचित्‌ तुम हमारे इस कथन को विश्वास योग्य 
न समझो । जैसे देवदत्त, जो विष्णुदत्त की खोज कर रहा है, 
अपने सदा के साथी बिष्णुदत्त में उस कृपालु मित्र के बचन को 
(जो सूचना दे कि यही साथी आपका विष्णुदत्त है ) संदिग्ध 
समझे, क्योंकि जिष्णुदत्त को वद् उस समय से अपने साथ 
पाता है, जब से उसकी खोज करनी उसने शुरू की, तो भी जब 
सोच-विचार के परचात्‌ उसी पहचान और चिह्रों को, जो 
अपने इच्छित विष्णुदत्त में सुने हुए थे, . देखता है, तब कृपालु 
मित्र के बचन को विश्वास योग्य समझकर फिर प्रसन होता 
और खोज समाप्त करता है। इसी तरह तुम्हारा ज्ञान जो जन्म 

से तुम्दारे साथ है, उसे ईश्वर मानने में कदाचित तुमको संदेढ 
हो, इसलिये ईश्वर की पहचान और गुण जो कर्मकांड-शालत्र 
में छुने गए हैं, उनकी इससे तुलना करनी चाहिए । यदि 
ईश्वरीय गुण उसमें विद्यमान हों, तो हमारे वचन पर, जो कि 
वेदानुकूल है, विश्वास करना चाहिए, अन्यथा नहीं | 

( ११ ) देखो, ईश्वर की महिमा कर्मकांड-शास्र में तुम छोगों 
को मादूम हो चुकी है कि वह नाम-रूप से रहित अर्थात्‌ 
निर्विकार और निरवयव है, जिसका अर्थ यह है कि वह हस्त, 
पांद, रंग या रूप न रखता हो, ओर किसी बाद्य या अम्यंतर 
इंद्रिय से जाना न जाय । 

भला, क्या ज्ञान में कुछ रूप या रंग या हस्त-पाद हैं ? या वह 
नेत्र अथवा अन्य किसी इद्विय से जाना जा सकता है ? कदापि 
नहीं । तो भी वह प्रकाशमान या स्त्रयं ज्ञाता है, अर्थात्‌ ज्ञान 
अपने स्वरूप से अपने आपको जानता है, इसलिये ज्ञान की 
असलियत नाम-रूप से रहित अर्थात्‌ निर्विकार व निरवयव है । 

(१२ ) कर्मकांड-शाखत्र में तुमने सुना है कि समस्त वस्तुएँ 
अपनी चेश्टा और गति में परमेखर की आज्ञा के अधीन हैं। 
अब देखो, समस्त कर्म भगवान्‌ ज्ञानदेत्र को आज्ञा के अधीन 
व बशवर्ती हैं, क्योंकि समस्त कम, जो संसार में हो रहे 
हैं, दो प्रकार से रिक्त नहीं हैं।या मनुष्य के भीतर से 
अर्थात्‌ मानुषी हैं या मनुष्य के बाहर से अर्थात्‌ अमानुषी। 
जो कर्म मनुष्य के भीतर से हैं, वे सब दो प्रकार के हैं, या 

मानसिक ( संकल्प-जन्य ) या स्वासाविक | अतः मानसिक 
तो यों ही स्वतःसिद्ध हैं कि भगवत्‌-ज्ञान की आज्ञा के 
अधीन हैं, क्‍योंकि जब हमारा ज्ञान हमको बतलछाता है 
कि यद्द वस्तु हमारे लिये छामदायक्र है, तो हमारा संकल्प 
उसके लेने या प्राप्त करने का होता है, और संकल्प के 
परचात्‌ ग्रकृति, जो हमारे अंगों में स्थित है, गतिशील 
होती है, और हमारे अंग उसके अनुसार चेष्टा करते हैं, और 
उस बस्तु को, जो ज्ञान ने छामदायक सिद्ध की थी, आप्त 
करते हैं । बेसा ही जब किसी वस्तु को हमारे लिये हमारा ज्ञान 
हानिऋरक सिद्ध करता है, तो उसी समय हमारा संकल्प घृणा 
या उपरामता का उत्पन्न होता है, और उसके प₹चात्‌ हमारी 
प्रकृति उसके अनुसार चेष्टा करतों है, और अंग बूणा की 
चेष्टा के साथ गतिशील होते हैं। देखो, बकरी सिंह को देखते 
ही किस प्रकार भाग जाती है। इस कारण से मानुषी कर्म 
ओर अंग स्पष्टतया इसो भगवत्‌-ज्ञान के अधीन हैं, और वास्तव 
में वही कर्मों का नियन्ता वा शासक है। 

( १३ ) मनुष्य के स्वाभाविक कर्म या मनुष्य से बाहर के 
कर्म में ज्ञान की गति पहलेपहरछ संकल्प में नहीं होती है, वरन्‌ 
'बिना संकल्प का आश्रय लिए पंच ग्राणों में होती है, और 
उसी के अनुसार कर्म होते हैं। इसलिये प्रत्येक गति या कम 
का दूरस्थ कारण भी यही भगवत्‌-ज्ञान ही है। 

( १४ ) यह नहीं गुमान करना चाहिए कि मानुषी स्वाभाविक 

कम में या मनुष्य से बाहर के ( अमानुषी ) कम में दूरस्थ कारण 
ज्ञान नहीं है, क्योंकि स्वाभाविक कर्म मनुष्य या संसार में जो 
हो रहे हैं, एक नियम या विधान से बँघे हुए सिद्ध होते हैं । 
और, यह स्पष्ट है कि नियमबद्ध कर्मों का आरंभ-कारक बुद्धि 
याज्ञान है। यदि ज्ञान या बुद्धि आरंभकारक न होते, तो वह 
कर्म भी नियमबद्ध न होते, वरन्‌ व्यर्थ तुच्छ या पोच 
सिद्ध होते । चूँ कि वे तुष्छ और व्यर्थ नहीं हैं, इसलिये उनका 
प्रकट होना ज्ञान या बुद्धि के कारण से है। 

(१५) यह भी नहीं गुमान करना चाहिए कि मानसिक 
कर्म मानुषी ज्ञान से होते हैं, और स्वाभाविक कर्म किसी महान्‌ 
ज्ञान से, जो मानुषी ज्ञान से भिन्र है, होते हैं | क्योंकि अक्मविद्या 
में ज्ञान एक अकेला सिद्ध हुआ है, जिसकी संक्षिप्त युक्ति वा 
व्याख्या इसी उपदेश की दफ़ा २१ व ३२ में लिखी है। परंतु 
भगवत्‌-ज्ञान का आविर्भाव हिरण्यगर्भ में है, और फिर हृदय 
में, फिर मस्तिष्क में और फिर भीतरी ज्ञानेंद्रियों में होता है। 
और इन अनेक आविर्भावों के कारण भगवत्‌-ज्ञान के भी बहु- 
संख्यक होने का श्रम होता है। 

(१६ ) हिरण्यगर्भ, हृदय, मस्तिष्क व ज्ञानेंद्रिय दर्पणों 
के समान हैं, जो क्रमशः एक दूसरे के बाद स्थित हैं, और 
उनमें वह अकेला भगवत्‌-ज्ञान उसी तरह प्रकट और प्रकाशित 
होता है, जिस तरह क्रम से स्थित दपणों में दीपक का प्रकाश 
बहुसंस्यक होता है। यह मगवत्‌-ज्ञान मानसिक कर्मों की प्रेरणा 

मस्तिष्क द्वारा, स्वाभाविक मानुषी कर्मो' की श्रेरणा अन्तःकरण 
द्वारा और मनुष्य से बाहर के कर्मों की प्रेरणा हिरण्यगर्भ 
द्वारा करता है। अतः समस्त कर्मों की प्रेरणा इस कारण स्वरूप 
अकेले भगवत्‌-ज्ञान से होती है, किंतु उन कर्मों में से कुछ का 
संपादन तो मनुष्य के मस्तिष्क व अन्तःकरण की उपाधि व 
प्रेरणा से द्ोता है, और कुछ का हिरण्यगर्भ की उपाधि व 
प्रेरणा से होता है, इसलिये मनुष्य भगवत्‌-ज्ञान के बहुसंख्यक 
होने का भ्रम करता है। 

( १७ ) जो भगवत्‌-ज्ञान हिरण्यगर्भ में प्रकाशित होकर संसार 
के समस्त कर्मो को गतिशील करता है, वही भगवत्‌-ज्ञान 
तुम्दारे अंतःकरण में विराजमान होता हुआ तुम्दारे स्वाभाविक 
कर्मो' को गतिशील करता है । और वही तुम्हारे मस्तिष्क में इस 
समय विराजमान होता हुआ मानसिक कर्मो की प्रेरणा करता है । 
अतः इसी आम दरबार ( सावंभौम स्थिति ) में भगवत्‌-ब्ञान के 
दशन का अवसर है। इस भगवत्‌-ज्ञान की प्रतिष्ठा, महिमा 
और बेभव को देखो। इससे इनकारी मत हो, क्योंकि वह 
( मगवत्‌ू-झान ) आप लोगों के दर्शन देने के निमित्त आपके 
मस्तिष्क के झरोखे में विराजमान हो रहा है । 

( १८ ) कमकांड शासतर में आपने सुना होगा कि ईश्वर सर्वज्ञ 
है। अब देखो, भगवत्‌-ज्ञान द्वी सबंज्ञ है, क्योंकि जानना ज्ञान 
से संबंध रखता है, सिवा ज्ञान की सत्ता के जानना कठिन है। 
इसलिये कि ज्ञान में वस्तु के रूप का प्राप्त होना या विधमान 

होना दी जानने का असली स्वरूप है। और यह बात ( जानना ) 
सिवा ज्ञान की सत्ता के हो नहीं सकती, अतः माद्म हुआ 
कि जानना वास्तव में मगवत्‌-ज्ञान की विभूति है। 

(१९ ) ज्ञान की विचित्र विशेषता यह है कि अपने ब्ञातृत्व 
€ जानकारी ) को समय-समय पर प्रकट करता है, जेसा कि 
एक विद्वान्‌ पुरुष समस्त बुद्धि-संबंधी बातों को जानता हुआ 
यथ्पि समस्त समस्याओं का बिद्वान्‌ होता है, तो भी जो समस्या 
उपस्थित होती है, उसी को स्मरण करता है। और, जब वह एक 
विषय का स्मरण करता है, तो शेष विषयों में वह अविद्वान्‌ 
नहीं हो जाता | इसी तरद् भगवत्‌-ज्ञान जब मनुष्य के मस्तिष्क 
में दरबार लगाता है, और समय-समय पर वस्तुओं को 
जतलाता है, तो इस रीति से वह अल्पज्ञ नहीं हो जाता। यदि 
वह अल्पज्ञ होता, तो देखने में अज्ञात पदार्थों को ज्ञात पदार्थों 
की तरतीब से वह किस प्रकार बतछा सकता। अतः ज्ञात 
हुआ कि भगवत्‌-ज्ञान ही सर्वञ्ञ है। 

(२०) मनुष्य जो अपने ज्ञान में अल्पन्ञता का गुमान करता 
है, वह इस प्रकार की भूल वा चुक है, जैसा कि अध्यापक 
ज कब, ख, ग सिखाता हो, और विद्यार्थी यह ख़्याल करे 
कि अध्यापक क, ख, ग के अतिरिक्त और कुछ नहीं जानता | 

(२१) कर्मकांड-शासत्र में आपने सुना है कि परमात्मा 
समस्त वस्तुओं का स्रष्टा है। अब देखो, भगवत्‌-ज्ञान वास्तव 
में सबका स्रष्टा है। क्योंकि ब्ह्मविया में स्पष्ट सिद्ध हुआ है 

कि भगवत्‌-ब्ञान प्रत्येक रूप और प्रत्येक वस्तु की असलियत 
पर प्रकाशमान हो सकता है। क्योंकि जब हम किसी वस्तु 
का खयाल करते हैं, तो वढ वस्तु हमारे ज्ञान में वियमान और 
उत्पन्न हुई दिखाई देती है। और भगवत्‌-ज्ञान की यह विचित्र 
विशेषता किसी ख़ास एक आकार व रूप के लिये नहीं है, 
वरन्‌ सब सामान्य रूप भी, जो संसार में हैं, हमारे ज्ञान में 
प्रतीत और कल्पित हो सकते हैं । 

(२२) स्वप्नावस्था में ज्ञान की यह विचित्र विशेषता 
प्रत्यक्ष प्रतीत होती है कि घरती व आकाश, छोक और 
परलोक अर्थात्‌ समस्त संसार तत्क्षण हमारे ज्ञान में उपस्थित 
अर्थात्‌ उपन हो जाता है, और वस्तुतः दिखाई देता है, तथा 
ज्ञान ही उसका वास्तव में स्रष्ा वा आदि कारण है । 

(२३ ) देखो, भगवत्‌-ज्ञान में जो स्वप्नसंसार उत्पन होता 
है, विना उपादान कारण वा साधनों के होता है, इसलिये 
भगवत्‌-ज्ञान सवशक्तिमान्‌ और सर्बंगुण-संपन्न स्रष्टा है । 

(२४ ) निदान, उपर्युक्त कथन से सिद्ध है कि ज्ञान वास्तव 
में निराकार, निरवयव, सर्वशक्तिमान्‌, ईख़र, सबका सृजनहार 
और सर्वज्ञ है। अतः उसके प्रभुत्व में इनकऋर करना सिवा मूर्खता 
के और क्या समझा जा सकता है। त्रह्मविया के आचार्य ऐसे 
नास्तिकों के हाथ में इस प्रकार असमर्थ हैं, जिस प्रकार हम 
किसी बात को पशु के तई' समझाने में असम हों । 

(२० ) स्ब-साधारण छोग जो भगवत्‌-ज्ञान की ईख़रता 


रिसाला अजायबुल इल्‍ल्म २१ उपदेश पहला 


से इनकार करते हैं, उसका पहला कारण यह है कि वे लोग 
ज्ञान को ईश्वर का गुणया विशेषण निश्चय करते हैं। और 
ब्रह्मविद्या में सिद्ध हुआ है कि ज्ञान गुण या विशेषण नहीं 
है, क्योंकि समस्त वस्तु गुण-विभाग की दृष्टि से या तो गुणी 
(आधार ) है या गण (आघेय )। जो वस्तु स्वतः स्थित 
हो, वह जौहर या आधार कहलाती है, और जो स्वतः स्थित 
न हो, किंतु दूसरे के आश्रित हो, वह अज् या आधेय कहलाती 
है। जैसे पट आधार है और उसकी सफ़ेदी आधेय | और 
यह स्पष्ट हैं कि आधार ( गुणी ) गुण या विशेषण का 
अधिष्ठान वा आश्रय होता है, किंतु गुण या विशेषण किसी 
का अधिष्ठान वा आश्रय नहीं हो सकता। और ज्ञान तो 
ज्ञानाकृतियों का अधिष्ठान वा आश्रय स्पष्ट दीखता हैं, और 
यह गुण या विशेषण के भाव का विरोधी है | अतः भगवत्‌-ज्ञान 
गण या विशेषण नहीं | और यह वर्णन हो चुका है कि वस्तु या 
गुणी होगी या गुण । जब ज्ञान गुण नहीं, तो गुणी है, अतः 
सव-साधारण का निरचय कि “ज्ञान ईखर का गुण है,” अज्ञान के 
कारण से है । पस, ज्ञान स्वयं ईशर है और यही सत्य है । 

(२६ ) मनुष्य ज्ञान को अपना गुण समझता है और इसी 
कारण ज्ञान को ईखर का गुण सिद्ध करता है, और यह उसका 
श्रम है। क्योंकि ज्ञान वास्तव में मनुष्य का गुण नहीं है, वरन्‌ 
मस्तिष्क में उसका प्रकट व भासमान होना इस प्रकार का है, 
जिस प्रकार वस्तुएँ दर्पण में प्रतिबिबित और भासमान होती 

हैं। अतः जैसा मूर्ख छोग प्रतिबिब को दर्पण का गुण समझ 
लेते हैं, इसी प्रकार का श्रम मनुष्य भगवत्‌-ब्ञान के पक्ष में 
भी कर लेते हैं । 

(२७ ) इनकार का दूसरा कारण यह दै कि स्ब-साधारण 
लोग अपने ज्ञान को उत्पत्ति और नाशवाला जानते हैं, और 
जो उत्पत्तिवाला तथा नाशवाला होता है, वह ईख्रता के योग्य 
नहीं दोता; और यह नद्वीं जानते कि उत्पन्न दर्पण में जब 
उत्पन्नकर्ता अर्थात्‌ दर्पण बनानेवाले के मुख का प्रतिबिंब 
पड़ता है, तो दर्पण बनानेवाले का मुख उस आभास और 
आविर्भाव से नया पेदा हुआ नहीं हो सकता । उसी तरह दर्पण 
के टूट जाने से मुख नाशवान्‌ नहीं हो सकता। अतः इसी 
तरद्द मस्तिष्क की उत्पत्ति में जो ज्ञान उसमें प्रकट हुआ है, 
बह नया पेंदा हुआ नहीं, और मस्तिष्क के नाश से जो दिखाई 
नहीं देता, उससे वह नाशवान्‌ नहीं। 

( २८ ) देखो, ज्ञान का अभाव ( छोप ) और भाव € विकास ) 
मस्तिष्क में प्रतिदिन होता है । क्योंकि गहरी नोंद में, जिसको 
सुषुप्ति अवस्था भी कहते हैं, ज्ञान ठुप्त हो जाता है, और जब जागृति 
होती है, फिर प्रकट हो जाता है। यदि वह सुषुप्ति अवस्था में 
नाशवान्‌ होता और जाप्रत्‌ में नया उत्पन्न होता, तो पहली जानी 
हुई वस्तुओं का वर्णन (वा स्मरण ) उसके लिये असंभव हो 
जाता । इसलिये प्रत्यक्ष है कि ज्ञान घनसुषुप्ति की अवस्था 
में यद्यपि छुप्त हो जाता है, पर विनाश नहीं दोता। इसी 

तरद्द जागृति में जब प्रकट और ग्रकाशमान ढ्ोता है, तो 
नया उत्पन्न नहीं होता | और मृत्यु में भी यही दशा है। अतः 
शारीरिक मृत्यु से भगवत्‌-ज्ञान का विनाश संभव नहीं। 

( २९ ) थोड़ी देर के लिये यदि मान भी लिया जाय कि मृत्यु 
में ज्ञान नष्ट हो जाता है, तो फिर परलोक में कर्मों का दुखः-सुख- 
रूपी फल कौन सिद्ध करेगा | और सर्व-साधारण लोग कर्मकांड- 
शाखत्र की दृष्टि से इस बात से इनकार नहीं कर सकते। अतः 
ज्ञान के नाश में सर्वे-साधारण का निरचय झूठा है ! 

(३० ) जब मार्म हुआ कि मनुष्य का ज्ञान वास्तव में 
उत्पत्ति या नाशवाला नहीं, वरन्‌ अविनाशी, अनादि, अनंत, 
बाहर-मीतर ( प्रत्यक्ष वा अप्रत्यक्ष >) और पुरातन है, अतः 
यही भगवत्‌ ज्ञान मनुष्य का परमेड्बर या परमात्मा है, क्योंकि 
ईश्वर की ऐसी ही स्तुति और महिमा सुनने में आती है । 

(३१ ) तीसरा कारण इनकार का यह है कि श्रुति भगवती 
से माद्म होता है कि भगवान्‌ एक और अद्वत है। और ज्ञान 
सर्ब-साधारण जिज्ञासुओं को अनेक प्रतीत होता है, क्योंकि 
देबदत्त का ज्ञान बिष्णुदत्त के ज्ञान से भिन्न दिखाई देता है। 
और यह भी मनुष्य की भूल और श्रम है। क्योंकि बरह्मविधा 
में ज्ञान एक और अद्व॑त सिद्ध हुआ है, क्ति विविध शरीरों 
और मस्तिष्कों में इस प्रकार अनेक प्रतीत होता है, जिस 
प्रकार अकेला दीपक अनेक दपणों में अनेक दिखाई देता है। 

(३२ ) ब्रह्मविया के आचाये यह कहते हैं कि इस ज्ञानदेव 

की विचित्र विशेषता यह है कि जब मनुष्य में ज्ञान-आकृतियाँ 
उत्पन्न होती हैं, तो मिन्न.भिन्न आकृति की उपाधि के कारण 
ज्ञान भी अनेक दिखाई देता है। और उसकी यह विशेषता 
स्वप्नावस्था में ग्रत्यक्ष प्रतीत होती है कि स्वप्न-काल में जब हमारे 
ज्ञान में देवदतत और बत्रिष्णुदत की आकृतियाँ उत्पन्न होती हैं, 
तो हमारा अकेला ज्ञान उनमें अनेक दिखाई देता है । और, ज्ञान 
का यह विचित्र रहस्य है, जिसमें बुद्धिमानों की बुद्धि दंग है । 

(३३ ) परिणाम इस सारे का यह निकला कि कर्मकांड- 
शालतर में इश्वर की जितनी भी स्तुति और महिमा सुनी जाती है, 
वह सब-की-सब विचार-दृष्टि से भगवत्‌-ज्ञान में सिद्ध होती 
और ठीक उतरती है, किंतु हमने शिक्षा-मात्र इतना ही संकेत 
करना पर्याप्त समझा है। जिसको अधिक अनुसंधान ( खोज ) 
करना हो, संस्कृत की बृहत पुस्तकों द्वारा ढूँढ ले । 

( ३४ ) कमकांड-शात्र में जो गुण ईखबर के सुने गए थे, 
उनसे परोक्ष ईखबर का निरचय हुआ था। इस शिक्षा से, जो 
ब्रह्मत्रिया में दी जाती है, तुमको यह संकेत किया जातः है कि 
यही भगवत्‌-ज्ञान परत्रह्म परमेख्र है| अतः यह शिक्षा तुमको 
अब इईख्र से परिचित कराती है। अब तुम अपनी आँखों को 
बंद करके अपने ज्ञान को--जो तुम्हारा परमेश्वर परमात्मा है, 
और तुम्दारे घर में वरन्‌ मस्तिष्क में विराजमान हो रहा है--देखो, 
और उसकी महिमा, तेज और सौंदर्य पर दृष्टि डाछो, और 
चुपचाप आँखें बंद किए अपने अंतर्यामी परमेस्वर-स्वरूप भगवत्‌- 

ज्ञान से ग्रेम करो, और उसकी उपासना व बिनती करो कि वह 
तेजोमय भगवान्‌ , जो हिरण्यगर्भ में राज्य कर रहा है, तुम 
दीन के धर में अतिथि-सा हुआ है। ओर इसी को संस्क्रत में 
समाधि कहते हैं । और यह पूजा ( उपासना ) उच्च कोठि के 
ज्ञानियों या परमहंसों की है, और तुम भी उनमें से हो जाओ। 

(३५) जब तुम इस समाधि से निकछो, और संसार के कार्य 
करो, तो देखो कि भगवत्‌.ज्ञान के प्रकाश बिना तुम कुछ नहीं 
कर सकते | और जो कुछ तुम करते हो, तुम्हारा ज्ञान उसको 
जानता है। अतः शोक है कि अपने ईख़र के देखते हुए तुम 
किसी बुरे कम के कर्ता होते हो। इसलिये डरो, और मय करो। 
और संसार के कर्म में यह डर और भय भी एक प्रकार से 
समाधि तथा ईरर-स्मृति है। अब तुम ऐसे हो गए हो, जेसे 
कोई राजा के साथ रहता है। और यह स्पष्ट है कि राजा का 
साथी घ्रृणित वा पाप कर्मो' का कर्ता नहीं होता | और तुम भी 
निर्दोष हो । 

अब मैं पहले उपदेश को समाप्त करता हूँ, और दूसरा उपदेश 
आरंभ करता हूँ। 

श्रीमगवत्सचिदानंद परमात्मने नमः । 


उपदेश दूसरा 


(१) प्यारो ! पहले उपदेश में तुमको जतलाया गया है 
कि भगवत्‌-ब्ञान ही ईख़र परमात्मा है। उसी से प्यार करो 
और उसी से सहायता माँगो । और उसी उपदेश में सबे-साधारण 
के समझने योग्य युक्तियाँ भी लिखी गई हैं| इस दूसरे उपदेश 
में सूक्ष्म युक्तियों से उसी बात को सिद्ध करना चाहता हूँ, 
जिससे विद्वानों को भी संदेह न रहे, और साथ इसके वह रीति 
जिस तरह कऋषि-मुनियों ने वेद से इसको निश्चय किया है, 
उसका भी संकेत करूँ गा। कान धरकर सुनो । 

९२) जान छो कि शब्द ईश्वर-परमात्मा से तालर्य वास्तव 
में संसार का आदि कारण है । क्योंकि वेद की श्रुति कहती 
है-- 

यतो वा इमानि भूतानि जायल्ते। येन जातानि जीवन्ति । 
यत्‌ प्रयन्त्यभिसंविशन्ति । तद्विजिज्ञासस्व । तदूबहां ति । 
( तैत्तिरीय डप० भूगुवल्ली अनु० $ ) 

“जिसमें यह संसार उत्पन्न होता है, और जिसमें उत्पन्न होने 
के पश्चात्‌ स्थित रहता है, और अंत में जिसमें यह लीन 
होता है, वही ईश्वर-परमात्मा है।” अब हमको यह ढूँढ़ना 
अआहिए कि वह कोन वस्तु है, जिसमें ण्ह समस्त संसार उसपन्न 

होता है, और उत्पन्न होने के बाद उसी में स्थित रद्दता है, 
ओर अंत में उसी में बिलीन द्वोता है । 

(३) स्पष्ट है कि संसार में प्रत्येक वस्तु हम मिन्न-मित्र 
देखते दें, और ये सब संसार के अंतर्गत हैं । ऐसी कोई वस्तु 
देखने में नहीं आती, जिसमें यद्द समग्र संसार उत्पन्न होता है। 
अतः इमको फिर वेद में दृष्टि करनी चाहिए कि आया किस 
वस्तु पर वेद ने परमेश्बर की सत्यता का संकेत किया है। और 
फिर उसमें सोचना चाहिए कि आया उक्त श्रुति के अनुसार 
परिभाषा सच्ची उतरती है या नहीं । 

(४ ) दृष्टि करने से हमको प्रतीत होता है कि वह भगवत- 
ज्ञान है, क्‍योंकि दूसरी श्रुति यह कहती है-- 

सत्यं शानमनन्तं ब्रह्म (तै० २, १, १ ) 

वह सत्य है ओर ज्ञान है और अनादि-अनंत है। अतः ज्ञात 
हुआ कि हमारा ध्येय अर्थात्‌ संसार का आदि कारण भगवत्‌- 
ज्ञान है। क्योंकि उक्त श्रुति में ईख़र-परमात्मा का स्वरूप ही ज्ञान 
का स्वरूप स्पष्ट करके वर्णन किया गया है। 

(५) अब परमात्मा के जिज्ञापु को उस श्रुति के आज्ञा- 
जुसार भगवत्‌-ज्ञान की ओर ध्यान करना चाहिए। क्योंकि 
ज्ञान की सत्यता हममें विना कहे-सुने अर्थात्‌ स्वतः विद्यमान 
और प्राप्त है। कोई व्यक्ति अपने ज्ञान से इनकार नहों कर 
सकता, बल्कि भगवत्‌-ज्ञान के अस्तित्व को सिद्ध करने में 
हमको युक्तियों की किंचित्‌ आवश्यकता नहीं। हममें एक वस्तु 


रिसाल्रा अजायबुल इल्म. २८ उपदेश दूसरा 


स्वतः प्राप्त है, जिससे हम समझते और बूझते हैं । और मृतक 
में बढ नहीं होती, इसी कारण मृतक या लोथ को जलाया या 
प्थिवी में गाड़ दिया जाता है । 

(६ ) ज्ञान का स्वरूप बह ज्योति है, जिससे मनुष्य देखता 
और जानता है। ओर दूसरी श्रति में इसी ज्ञान को ईस़र परमात्मा 
पढ़ा गया है । अतः भगवत्‌-ज्ञान में हमको विचार करना 
चाहिए कि बढ जगतू का आदि कारण है या नहीं। और यदि 
विचार करने से भगवत्‌-ज्ञान ही जगत्‌ का आदि कारण सिद्ध 
हो, तो इसी तत्त्व को सत्य निश्चय करना चाहिए । इस कथन 
के अनुसार कि क्रिया के अनुमान से किसी काल्पनिक घटना 
पर यह नहीं कह उठना चाहिए कि भय का स्थान है। अर्थात्‌ 
इस सिद्धान्त पर कि भगत्रतू-ज्ञान ही इंडर परमात्मा है, हमें 
सोच-विचारकर निश्चय करना चाहिये, और मूर्खो' की तरह 
किसी क्रिया को देखकर मानसिक कल्पनाओं से उसे भय का 
स्थान नहीं बनाना चाहिए। 

(७ ) आरंभ में ऋषि-मुनियी ने भगवत्‌-ज्ञान को संसार का 
आदि कारण निश्चय किया है, इसका ब्योरेवार अनुवाद इन 
थोड़े-से पृष्ठों में कठिन है, किंतु उसके सिद्धांत को जिज्ञासुओं 
के लिये संक्षेप में नीचे उद्धु त करता हूँ । 

(८) जब हम किसी आकार की कल्पना करते हैं, तो हम 
उस वस्तु के आकार को अपने ज्ञान में उपस्थित व प्राप्त देखते 
हैं । और जब तक उसकी कल्पना बनी रहे, वह कल्पित आकृति 

हमारे ज्ञान में स्थिर रहती है । और जब हम उस कल्पना को 
बदलते हैं, तो वह पहली प्राप्त आकृति हमारे ज्ञान में लुप्त 
और विनाश हो जाती हैं। यह योग्यता किसी आकृति विशेष 
के लिये विशिष्ट नहीं है, वरन्‌ प्रत्येक आकृति इन्द्रिय-गम्य 
या बुद्धि-गम्य जो कुछ कि संसार में विद्यमान है, हमारे ज्ञान 
में प्रकट वा विद्यमान होती है । यहाँ तक कि जो आकृति 
बाह्य जगत्‌ में देखी जातो है, यदि उसमें सम्मिश्रण या परिवर्तन 
( तरकीब या तफ़सील ) करना चाहते हैं, तो इस रीति से एक 
ऐसी नवीन आक्वति प्राप्त होती है, जो जगत्‌ में पहले विद्यमान 
न हो | जैसे कि बाह्य जगत्‌ में हमने कभी इस प्रकार की आक्रति 
नहीं देखी कि मनुष्य का शरीर हो और मस्तक इस्तो का हो, 
किंतु जब हम मनुष्य-शरीर की कल्पना को हस्ती के मस्तक से 
कल्पना करते हैं, तो इस रीति से नवीन आविष्कार रूप 
गणेश की आकृति अपने ज्ञान में पाते हैं । अतः ज्ञात हुआ 
कि भगवत्‌-ज्ञान प्रत्यक्ष आकृति का आदि कारण है। 

(९) ज्ञान की असलियत वास्तव में समस्त रूपों का 
पुज-स्वरूप है, और उपर्युक्त दफ़ा (पैरा ) में ज्ञान समस्त 
रूप-समूह का आदि कारण सिद्ध हुआ है, अतः वास्तव में ज्ञान 
समस्त संसार का आदि मूल है | और यही बस्तुतः सत्‌ है । 
जिज्ञाप्त को कदाचित्‌ इस जगह यह आपत्ति हो कि ज्ञानाकृतियाँ 
बाद्य आकृतियों से भिन्न हैं, क्योंकि ज्ञानाकृतियाँ ज्ञानाधोन हैं, 
और बाह्य आकृतियाँ ज्ञान के अधीन नहीं, वरन्‌ जब किसी 

वस्तु की दम कल्पना करते हैं, तो उस वस्तु की ज्वानाकृति 
तत्काल प्राप्त होती है, और ज्ञान के परिवर्तन से आकृति का 
भी परिवर्तन होता है, और यह दशा बाह्य आकृति की दशा 
से उल्टी है, क्‍योंकि जब ज्ञान बाह्य आकृति से संबंधित होता 
है, तो वह आकृति ज्ञान में तो आ जाती है, किंतु जब ज्ञान 
उससे संत्रंधित नहीं होता है, तो बाह्य आकृति नष्ट वा दूर 
नहीं होती । इस कारण बाह्न आकृति ज्ञानाधीन नहीं । इसलिये 
ज्ञान ज्ञानाकृतियों का आदि मूल तो है, बाह्य ( जगत्‌ की ) 
आकृतियों का आदि मूल नहीं । और जगत्‌ का तथ्य वा सार 
बाह्य आकृतियों का पुज रूप है, उसका आदि कारण ज्ञान 
की सत्ता से कोई भिन्न वस्तु या ईरबर है। पर यदद आपत्ति भी 
स्पष्ट मिथ्या है, क्‍योंकि यद भेद-बुद्धि ज्ञान के उन विचित्र 
रहस्यों के कारण से है जिनको हम स्वप्न-संसार में स्पष्ट देखते हैं । 

(१० ) स्वप्न-अवस्था को हम स्वप्न-संसार नाम देते हैं। 
स्वप्नावस्था में जब स्वप्न-संसार उत्पन्न होता है, तो यद्दी ज्ञान 
स्वप्न-संसार का आदि कारण रूप होकर स्वप्न के मनुष्य की 
कल्पित आकृति में परिच्छिन्न होता है, और उसी तरह उन 
ज्ञानाकृतियों से संबंधित होता है, जो स्वप्न-जगत्‌ में उससे 
उत्पन ढ्ोती हैं। और वे स्वप्नाकृतियाँ स्वप्न-मनुष्य के ज्ञान 
के अधीन नहीं द्ोती हैं । इसी तरद ये बाह्य आकृतियाँ ज्ञान- 
स्वरूप में तो प्रकट वा विद्यमान हैं, पर बाह्य जगत्‌ के मानुषी 
या परिच्छिनन ह्ान के अधीन नहीं हैं । 

( ११ ) मनुष्य पर यह स्पष्ट सिद्ध है कि स्वप्न-संसार केवल 
ज्ञानाकृतियाँ हैं, कितु स्वप्त-काल में जब स्वप्त-धंसार उत्पन्न होता 
है, तो सुप्त मनुष्य की स्वप्ताकृति भी तत्काल प्राप्त ब उत्पन्न होती 
है। और ज्ञान को सुप्त मनुष्य के स्वप्त-शरीर की उपाधि से 
वही संबंध प्राप्त द्ोता है, जैसा कि अब बाह्य ( जाग्रत्‌ अवस्था 
की ) आकृति के साथ है। और ज्ञान की उपाधि की दृष्टि 
से स्वप्न-शरीर और स्वप्त-जगत्‌ में बाहर-भीतर का भेद उत्पन्न 
होता है । 

(१२) भगवद-ज्ञान की जिस विचित्र शक्ति के कारण 
स्वप्न-संसार की ज्ञानाकृतियों में भीतर-बाहर का भेद प्राप्त होता 
है, उसी विचित्र शक्ति के कारण जाम्रत्‌ संसार की ज्ञानाकृतियों 
में भीतर-बाहर का भेद प्राप्त है । वास्तव में जगत्‌ का तथ्य या 
सार समष्टि रूप से ज्ञानाकृतियाँ हैं। किंतु अपरिच्छिन व 
परिच्छिन ज्ञान की अवस्थाओं और परस्पर अंतर के विचार से 
बाह्य और अम्यंतर आकृतियों का भेद उत्पन्न होता है, क्योंकि 
जिस अपरिच्छिन्न ज्ञान में बाह्य संसार विद्यमान है, उसी 
अपरिच्छिन्न ज्ञान में बाह्य मानवाकृति भी विद्यमान है, और वही 
अपरिच्छिन ज्ञान इस मानवी आकृति में उसी तरह परिच्छिन 
वा उपाधिमान्‌ है, जिस तरह स्वप्नावस्था में स्वप्त-जगत्‌ के 
प्रकट होने के परचात्‌ स्वप्राकृति रूप मनुष्य में परिच्छिल और 
उपाधिमान्‌ होता है । अतः ज्ञात हुआ कि वास्तव में संसार का 
तथ्य वा सार ज्ञानाकृतियाँ हैं, और यही अपरिष्छिल् ज्ञान संसार 

का आदि कारण है । बाह्याम्यंतर का अंतर ज्ञान की विचित्र 
शक्ति के कारण है, जिसको हमने स्वप्त-संसार में प्रत्यक्ष देखा है। 

(१३ ) स्वप्नावस्था में जत्र हम किसी वस्तु की कल्पना करते 
हैं, तो उस वस्तु की आकृति ज्ञान में आ प्राप्त होती है, किंतु 
उस आकृति की स्थिति स्वप्न-संसार की आकृतियों की स्थिति 
से विलक्षण होती है। क्योंकि स्वप्नमयी मनुष्य की कल्पित 
आकृति ज्ञानाधीन प्रतीत होती है, और स्तरप्नाकृतियाँ यद्यपि 
वस्तुतः ज्ञानघीन हैं, तो भी ज्ञानात्रीन प्रतीत नहीं होतीं । वही 
संबंध अब जागृति में बाह्य ससार तथा बाह्य मनुष्य के परिच्छिन्त 
ज्ञान के विषय में छागू है, और यद भेद वास्तव में त्याज्य 
है, अमोष्ट नहों, और ये विचित्रताएँ भगवत-ज्ञान-स्वरूप 
परमात्मदेव के विचित्र रहस्यों के कारण से हैं, जिसमें बुद्धि 
विस्मित ( दंग ) है । 

(१४ ) जब माद्म हुआ कि जगत्‌ का तथ्य समष्टि रूप 
से केवल ज्ञानाकृतियाँ है, और उस जगत्‌ का आदि कारण 
यही भगवत्‌-ज्ञान है, जो अपरिच्छिन दशा से मनुष्य-रूप में 
परिच्छिन हुआ है। ओर यह सिद्ध हो चुका है कि सतृ-स्वरूप 
संसार का आदि कारण है, अतः ज्ञात हुआ कि सत्‌ वास्तव 
में यही भगवत्‌-ब्ान है । 

(१५) ब्रह्मविद्या के आचाय यह सिद्ध करते हैं कि मगवत्‌- 
ज्ञान में शक्तियाँ हैं। एक आवरण-शक्ति, ( आच्छादन करनेवाली ) 
है और दुसरी निरावरण ( प्रत्यक्ष करनेवाली )। भगवत्‌-ज्ञान 

की आवरण-शक्ति सुषुप्ति अवस्था में स्पष्ट दीखती है। इस 
शक्ति में समस्त आकृतियाँ भीतर में होती हैं । और, ज्ञान की 
निरावरण-शक्ति का अनुभव स्त्रप्न व जाग्रत्‌ अवस्था में स्पष्ट 
होता है, और इस शक्ति में समस्त आक्ृतियाँ प्रत्यक्ष प्रतीत 
होती हैं । और फिर यह निरावरण-शक्ति भी दो प्रकार की है-- 
एक कल्पना-शक्ति और दूसरी विक्षेप-शक्ति | कल्पना-शक्ति बह 
है, जिसमें आकृतियाँ प्रकट होती हैं, और ज्ञानाधीन दिखाई 
देती हैं, पर उनके गुण और प्रभाव का होना ज़रूरी नहीं 
होता । विक्षेप-शक्ति वह है, जिससे इन प्रत्यक्ष वा कल्पित 
आकृतियों में अस्तित्व का आविर्भाव होता है, और आक्ृतियाँ 
ज्ञानाधीन प्रतीत नहीं होतीं। और परस्पर क्रिया व प्रतिक्रिया 
तथा ऊँच-नीच इनमें स्त्रतः प्राप्त होता है । 

( १६ ) जब हम किसी वस्तु की कल्पना करते हैं, तो मगवत्‌- 
ज्ञान की कल्पना-शक्ति क्रियावान्‌ होती है, और कल्पित वस्तु की 
आकृति ज्ञान में विद्यमान होती है । किंतु कल्पना-काल में विक्षेप- 
शक्ति स्थिर या निष्क्रिय रहती है। इसलिये वह ज्ञानाकृति उस 
परिपूर्णत के साथ दिखाई नहीं देती कि बाहर में वह विद्यमान 
कल्पित की जाय | स्वप्नावस्था में पहले कल्पना-शक्ति क्रियावान्‌ 
होती है, और उसमें संसाराक्रतियाँ उत्पन्न होती हैं, फिर उनको 
विक्षेप-शक्ति पूर्ण करती है । उनमें बाह्य अस्तित्व का प्रादुर्भाव 
होता है, अतः स्व्प्न-जगत्‌ बाह्य जगत्‌ की भाँति प्रत्यक्ष 
अस्तित्व का व्यवहार करता है। और, कल्पित जगत्‌ में बाह्य 

अस्तिल का व्यवहार नहीं होता, इसलिये मानसिक आकृतियों 
का बाह्याकृतियों से अंतर का श्रम होता है। वास्तव में भीतर 
€ मानसिक वा कल्पित ) और बाहर ( शारीरिक ) की आकृतियाँ 
अकेली ज्ञानाकृतियाँ हैं | 

( १७ ) अनादिकाल में अपरिच्छिन्न ज्ञान की कल्पना-दक्ति 
जब प्रकाशमान हुई, तो उस प्रकाश में समस्त प्रत्यक्ष जगतू 
की सत्ता प्रतीत और प्रकट हुई, जैसा कि कल्पना-काल में मनुष्य 
के विचारों में आक्ृतियाँ कल्पित होती हैं । उसके बाद विक्षेप- 
शक्ति ने उसे अस्तित्व प्रदान किया, जिस प्रकार स्वप्न में वह 
करती है। और, वही अपरिषच्छिन्न ज्ञान मनुष्य-रूप में परिच्छिन 
हुआ अपने विचित्र गुणों को स्वप्न में प्रकट करता अपनी 
ईश्वरता का स्पष्टीकरण करता है। 

(१८ ) जब नियत काल पर आवरण-शक्ति प्रकाशमान होगी, 
तो समस्त बाह्याकृतियाँ नाशवान्‌ व लुप्त दो जायेंगी। और, 
यही महाप्रलूय का तथ्य है। अतः इस शक्ति में समस्त बाह्य-जगत्‌ 
की आकृतियों की तुलना वही होगी, जैसी कि स्वप्त-जगत्‌ की 
अब सुषुप्ति अवस्था में प्रत्यक्ष अनुभव होती है । 

( १९) निदान, मानवी आकृति में यह परिच्छिन्न ज्ञान वही 
कमाल ( परिपूर्णताएँ ) और शक्तियाँ रखता है, जो उसको उत्पत्ति 
से पूर्व उपाधि-रह्वित अवस्था में प्राप्त थीं, और उसका अनुभव या 
प्रकाश स्वप्नावस्था में स्पष्ट प्रत्यक्ष होता है। इस कारण आपका 
ज्ञान वद्दी अपरिच्छिल ज्ञान है, और यददी ईसवर-परमात्मा है। 

(२० ) यद्यपि मनुष्य का ज्ञान ईश्वरत् की वही शक्तियाँ 
और कमाल (९ परिूर्णताएँ ) रखता है, किंतु उसकी शक्तियाँ 
व कप्राल मानवीय संकल्प के अधीन नढ्ीीं । जब मानवीय संकल्प 
के अनुसार उसके कमाल और शक्तियाँ प्रकट नहीं होतों, तो 
मनुष्य अपने ज्ञान को दोष-पूर्ण और अपूर्ण श्रम करता है। और, 
यह चूक मनुष्य की उसी प्रकार की है, जैसा कि कोई मनुष्य किसी 
पूर्ण में कमालों के प्रकाश की आशा करे, और वह ( पूणे ) उस पर 
कुछ ध्यान न करे, और मनुष्य उसको दूषित विचार करे। 

(२१ ) इस स्थान में जिज्ञासु को यह एक आपत्ति है कि 
वेदों के देखने से यह पता चलता है कि परबह्म परमात्मा 
एकमेबाद्वितीयं है, और ज्ञान एक नहीं है, क्योंक्रि घट का ज्ञान पट 
के ज्ञान से मित्र है, और शब्द का ज्ञान स्वाद के ज्ञान से मित्र 
है। अतः ज्ञात हुआ कि ज्ञान ठीक ईश्वर का स्वरूप नहीं है । 
किंतु उसकी यह आपत्ति भी अज्ञान के कारण है । 

(२२ ) भगवत-ब्ञान ब्रह्मविद्या में एकमेवाद्वितीयं सिद्ध हुआ 
है, क्योंकि यह घट है और यह पट, इस प्रकार के कथन 
के निश्चय में जानकारियाँ अनेक हैं और ज्ञान एक। अर्थात्‌ 
घट और पट बहुसंख्यक अथवा मिन्न-मिन्‍न हैं, उनका ज्ञान 
बहुसंख्यक नहीं है, तो भी बहुसंख्यक जानकारी की संख्या और 
संबंध की दृष्टि से अकेला ज्ञान बहुसंख्यक प्रतीत होता हैं। 
वास्तव में बह्दी ज्ञान जब घट से संबंध पाता है, तो घठ की 
उपाधि ( विशेषण ) के विचार से उसी ज्ञान का नाम घट-ज्ञान 

होता है, और जब वही ज्ञान पट से संबंध पाता है, तो पट 
की उपाधि के त्रिचार से पठ-ज्ञान बोला जाता है। वास्‍्तव में पट 
और घट अनेक हैं, जिनसे ज्ञान संबंधित वा विशिष्ट हुआ है। 
ज्ञान उनका वस्तृतः एक अकेला है। 

(२३ ) यह भी ख्याल नहीं करना चाहिए कि रंग का 
ज्ञान शब्द-ज्ञान से भिन्न है, क्योंकि शब्द-ज्ञान से रंग-ज्ञान की 
मिन्नता देखने में इस कारण माद्म होती हे कि रंगों की 
प्रतीति चक्षुन्द्रिय द्वारा होती है, और शब्द का ज्ञान 
श्रोत्रेंद्रिय द्वारा होता है । यदि ज्ञान एक होता, तो बही ज्ञान जो 
चक्ष-इन्द्रिय के द्वारा रंग से संबंधित हो जाता है, शब्द से भी 
संबंधित हो जाता । पर यह वार्ता अनुभव और व्यवहार के 
विरुद्ध है, क्योंकि चक्षु-इ द्विय-ज्ञान श्रोत्र-इन्द्रिय-ज्ञान से भिन्न 
है । अतः ज्ञान अनेक है। इस आपत्ति का उत्तर यह है कि जिस 
प्रकार उक्त दफ़ा ( पैरा ) में जानकारियाँ बहुसंख्यक हैं, और 
ज्ञान एक है, उसी तरह इस स्थान पर ज्ञान के प्रकट होने के 
द्वार अनेक हैं, ज्ञान अनेक नहीं | वरन्‌ जिस-जिस द्वार से वही 
अकेला ज्ञान प्रकट होकर उन्हीं-उन्हीं द्वारों की जानकारी विशेष 
से संत्रंधित होता है, वही-बही जानकारियाँ उसे प्रत्यक्ष होती 
हैं। अतः रंगों की विशेष जानकारी चक्ष-इन्द्रिय या नेत्र-द्वार 
के कारण है, और वैसे ही शब्द की जानकारी श्रोत्रेंद्रिय 
या कर्ण-द्वार के कारण है। और, ज्ञान जो इन्द्रिय-ज्ञान में 
प्रकठ हैं, वास्तव में एक है। प्रकट होने के स्थानों की अनेकता 

के कारण वह भी अनेक माद्म होता है, जेसे अकेला दीपक 
अनेक दपणों में अनेक प्रतोत होता है । 

(२४ ) चक्ष-इन्द्रिय का यह गुण है कि रूप और रंग 
उसमें ग्रतिबिंबित होते हैं, शब्द आदि ग्रतिबिबित नहीं होते । 
बैसे ही श्रोत्रेंद्रिय का यह गुण है कि शब्द उसमें प्रतिबिंबित 
होते हैं, रूप और रंग इत्यादि उसमें मुद्रित नहीं होते । और, 
भगवत्‌-ब्ञान प्रत्येक इन्द्रिय में प्रतिबिबित और अ्रकाशमान है । 
अतः चक्षु-इन्द्रिय में रंग ओर रूप दोनों प्रकाशित हैं, और 
प्रकाशक उनका एक है। और, उन दोनों प्रकाशित ( रंग और 
रूप ) में प्रकाशक एक होने के कारण उनकी परस्पर एकता 
वास्तव में होती है । और, ज्ञान उक्त रंग तथा रूप को प्रकाशता 
है। जैसे दर्पण में रूप और रंग मी ग्रतिबिंबित हैं और सूर्य का 
प्रकाश भी उसमें प्रतिबिबित होता है। अतः दर्पण में प्रतिबिंबित 
रंग और रूप दोनों उसी दर्पण में प्रतिबिबित प्रकाश के द्वारा 
प्रकाशित ब प्रदर्शित होते हैं | यही कारण है कि अंधकार में 
दर्पण में प्रतिबिब प्रकाशित ब प्रदर्शित नहीं होता। बैसे ही 
चक्षृ-३ द्विय में प्रतेबिंबित रूप और रंग उस समय प्रकाशित 
व प्रदर्शित होते हैं, जब वे तीनों ८ नेत्र-इन्द्रिय, रूप और रंग ) 
ज्ञान के प्रकाश से प्रकाशित होते दें | चूँकि शब्द उस नेत्र- 
इन्द्रिय में नहीं आते, चक्षुन्द्रिय में प्रकाशित ज्ञान द्वारा 
प्रदर्शित भी नहीं होते । यदि ईश्वर द्वारा यह नियत किया जाय 
कि शब्द भी चक्षु-इन्द्रिय में प्रतिबिंबित हो जायें, तो शब्दों का 

जायगा। अतः ज्ञात हुआ कि रूप रंग की जानकारी विशेष 
चक्षु-इन्द्रिय के कारण है, ज्ञान के कारण नहीं। ज्ञान तो 
प्रत्येक पदार्थ का प्रकाशक व साक्षी है, क्योंकि वद्दी चक्षु- 
इन्द्रिय में परिच्छिन्न वा उपहित हुआ चक्षुन्द्रिय में प्रतिबिबित 
पदार्थो' को प्रकाशता है, और वही श्रोत्रेंद्रिय में परिष्छिन 
वा उपहित हुआ श्रोत्रेंद्रिय में प्रतिबिंबित पदार्थों, को ग्रकाशता 
है। अतः रंगों का ज्ञान शब्द-ज्ञान से वास्तव में भिन्न नहीं, घरन्‌ 
उनके प्रकट होने के स्थान अर्थात्‌ चक्षु-न्द्रिय और श्रोन्रेंद्रिय 
भिन्न-भिन्न हैं। और यही अभीष्ट था | 

(२५ ) स्वप्नावस्था में यह स्वतःसिद्ध हो जाता है कि एक 
ही ज्ञान में प्रत्येक इन्द्रिय के विषय प्रकाशित होते हैं, क्योंकि 
इन्द्रियाँ और उनके विषय एक ही साथ उत्पन्न और प्रकाशित 
दोते हैं | चूँकि इन्द्रियों और उनके विषयों का प्रकाशन व 
उत्पत्ति एक क्षण में एक ही साथ होते हैं, और इन्द्रियाँ अपने 
विषयों के जानने का साधन नहीं होतीं, कारण यह कि साधन 
(करण ) को अपनी क्रिया से प्रथम होना आवश्यक है, और 
स्वप्नावस्था में ज्ञान से प्रथम इन्द्रियों का होना सिद्ध नहीं होता, 
अतः ज्ञात हुआ कि स्वप्न-संसार का अनुभव इन्द्रियों द्वारा नहीं 
होता, किंतु इन्द्रियों के कारण से ऐसा ग्रतीत होता है कि 
स्वप्नावस्था में मी जानने का साधन इन्द्रियाँ हैं। और, यद्द 
सब मगवत-ज्ञान के विचित्र ₹हस्यों के कारण से है । 

(२६ ) ब्रह्मविद्या के आचाये॑ यह कहते हैं कि स्वप्न-संसार 
विचार-दृष्टि से भगवत्‌-ज्ञान में इन्द्रियों की सहायता के विना प्रत्यक्ष 
दीखता है । क्योंकि इन्द्रियाँ या करण यदि पहले उतन्न हों, 
ओर फिर विषयों के सम्मुख हों, तो जानने का उपाय व साधन 
होती हैं। चूँकि स्वप्न-संसार का एक ही क्षण में उत्पन होना 
और जानना स्वतःसिद्ध है। वे इन्द्रियाँ वास्तव में जानने का 
करण वा साधन नहीं होतों, तो भी इन्द्रियों ब करण का श्रम 
स्वप्नावस्था में दिखाई देता है । और, जिस तरह इद्वियों व 
करण का भ्रम दिखाई देता है, उसो तरह साधन द्वारा जानने 
का भ्रम भी गुमान होता है। पर विचार की दृष्टि से देखा 
जाय, तो इन्द्रियाँ, जानने का साधन और जानना तीनों एक 
साथ ही मगवत्‌-ज्ञान में प्रकाशित होते हैं। इसी कारण से 
वेद की श्रुतियाँ स्वप्नावस्था में आत्मा के स्वयं प्रकाश होने को 
स्पष्ट वणेन करती हैं, और कहती हैं कि वह इन्द्रियों या साधनों 
के अधीन नहीं । 

(२७ ) जिस तरह भगवत्‌.ज्ञान को स्वप्नावस्था में स्वप्न-संसार 
के जानने में इन्द्रियों ब साधनों की जरूरत नहीं, उसी तरह 
जाग्रतू-अवस्था में भी उसे इन्द्रियों और साधनों की जरूरत 
नहीं है | परंतु जिस तरह स्वप्नावस्था में इन्द्रियों के श्रम के 
कारण उसमें इन्द्रियों की अधीनता का गुमान होता हैं, उसी - 
तरद्द जाप्नत-अवस्था में इन्द्रियों के श्रम के कारण उसमें इन्द्रियों 
की अधीनता का गुमान होता हैं। ओर, इस श्रमरूपी निश्चय 

का कारण यह है कि जाग्रत्‌ प्रपंच में पहले इन्द्रियों की उत्पत्ति 
ओर फिर विषयों की सम्मुखता और तत्पश्चात्‌ उनके जानने 
का भ्रम होता है, इसलिये मनुष्य का भ्रम दृढ़ हो जाता है 
कि भगवत-ज्ञान संसार के जानने में इन्द्रियों के अधीन है। 
और यही भगवत्‌-ज्ञान के विचित्र रहस्य हैं । 

(२८ ) जिस तरह इन्द्रियों की उपस्थिति के कारण मगवत्‌- 
ज्ञान में इन्द्रियों वा साधनों की अधीनता का श्रम होता है, उत्ी 
तरह ज्ञान-स्वरूप की सत्ता में इन्दियों की उपस्थिति के कारण 
अनेकता प्रतीत होती है । परन्तु विचार की दृष्टि से भगवत्‌-ज्ञान 
नतो इद्वियों के अधीन है और न अनेऊ है। ज्ञान के जिस 
विचित्र रहस्य से उसमें इन्द्रियों की अधीनता का श्रम होता है, 
उसी विचित्र रहस्य से उसमें अनेक्रता का भी भ्रम होता है। 

(२९) यह भी नहीं गुमान करना चाहिए कि देवदत्त का 
ज्ञान विष्णुदत के ज्ञान से भिन्न है, क्योंकि यदि देवदत्त और 
विष्णुदत्त का ज्ञान एक होता, तो देवदत्त की जानकारियाँ 
विष्णुदत्त की जानकारियाँ हो जातीं। यद्यपि जिन पदार्थों का 
ज्ञाता देवदत्त है, विष्णुदत उनसे अनमिन्न हो सकता है। 
देवदत्त की जानकारियाँ जो विष्णुदत की अनजानकारियाँ हैं, 
उसका कारण यह है कि मगवत्‌-ज्ञान का धर्म केबल प्रकाश 
करना है, ग्रहण करना नहीं; और अन्त/करण का स्वभाव 
ग्रहण करना है, प्रकाश करना नहीं । अतः जिस अन्तःकरण में 
ज्ञान परिच्छिन्न हुआ प्रकाश करता है, वही अन्तःकरण उसकी 

क्रिया को ग्रहण करता है। इसलिये देवदत्त के अन्तःऋरण में 
आई हुई जानकारियाँ विष्णुदत्त के अन्तःकरण में नहीं आई हुई 
होती हैं, और विष्णुदत्त के लिये अज्ञात रहती हैं । 

(३०) ब्रह्मविद्या के आचार्य यह कहते हैं कि ग्रहण की 
असलियत प्रकाश की असलियत से भिन्न है, क्योंकि पदार्थों का 
अन्तःकरण में अंकित या प्रतिबिबित होना ग्रहण की असलियत 
है, और चमकाना व प्रकट करना प्रकाश की असलियत है । 
उक्त प्रकाशन व ग्रहण की क्रिया का एक साथ होना जानकारी 
की असलियत है। अतः ग्रहण अन्तःकरण के कारण और 
प्रकाशन ज्ञान के कारण है । 

(३१) कुछ विद्वान्‌ यह सिद्ध करते हैं कि पदार्थों की 
आकृति अंतःकरण में प्रतिबिंबित वा मुद्रित होतो है, किंतु ब्रह्म 
विद्या के आचार्य यह सिद्ध करते हैं कि अन्तःकरण स्वयं पदार्थों 
के रूप में तरंगायित और तदाकार होता है, और ज्ञान उस 
अंतःऋरण को, जिसमें पदार्थों की आक्रतियाँ मुद्रित हैं, या जो 
स्वयं पदार्थों के तद्रुप हो गया है, प्रकाशता व दिखाता है । 
यद्यपि एक अकेला ज्ञान देवदत्त और जिष्णुदत्त के विभिन्न 
अन्तम्करणों में प्रकाश डालता है, तथापि अन्त+करणों की 
विभिन्नता के कारण देवदत्त के अन्तःकरण की तरंगें या प्रतिबिब 
विष्णुदत्त के अंतःकरण की तरंगें या प्रतिबिब नहीं होते। अतएब 
देवदतत और विष्णुदत्त का ज्ञान तो एक है, किंतु देवदत्त की 
जानकारियाँ विष्णुदत्त की जानकारियाँ नहीं हो जातीं | 

(३२ ) भगवत्‌-ज्ञान का प्रकाश सूर्य-प्रकाश के समान है 
और अंतःकरण सचित्र चादर के समान। और, यह स्पष्ट 
है कि चित्र चादर में चित्रित होता है, और सूर्य का प्रकाश 
उस चित्रण से निर्लिप्त है। परंतु जिस चित्र से वह चादर 
चित्रित होती है, उसी चित्र को उस चादर में सूर्य प्रकाशता वा 
प्रकट करता है। और, वही ज्योति जब दूसरी चादर में प्रकाश- 
मान होतो है, तो उस दूसरी चादर के चित्र को प्रकाशती वा 
प्रकट करती है। जिस प्रकार पहली चादर के चित्र दूसरी 
चादर में या दूसरी चादर के चित्र पहली चादर में नद्हीं आ 
जाते, उसी प्रकार एक अकेली ज्ञान-ज्योति से देवदत्त के अंतः- 
करण के चित्र या जानकारियाँ विष्णुदत्त के अंतःकरण के चित्र 
या जानकारियाँ नहीं हो जातों । 

(३३ ) इस स्थान पर ब्रह्मविद्या के आचार्यो” का तात्पर्य यह 
है कि मगवत्‌-ज्ञान का स्वरूप सूये की क्रिरणवत्‌ झुद्ध है। जिस 
तरह सूर्य की किरण पवित्र-अपवित्र और सूक्ष्म व स्थुरू वस्तुओं 
पर प्रकाशमान होती हुई अपवित्र व स्थल नहीं हो जाती, उसी 
तरह भगवत्‌-ज्ञान जानकारियों को प्रकाशता हुआ उनसे विशिष्ट 
नहीं हो जाता। और, वेद की श्रुति इसीलिये भगवत्‌-ज्ञान को 
असंगात्मा या शुद्ध वन करती है । 

( ३४ ) उक्त विचार का परिणाम यह है कि पदार्थों में अंतः- 
करण का संबंध पदार्थों को प्रतिबित्रित करने या उनसे तदाकार 
व तरंगायित होने के रूप में हैं, और भगवत्‌-ज्ञान का संबंध 

उनको प्रकाशित करने के रूप में है। और, अंतःकरण तथा 
ज्ञान का एक ही साथ संबंध जानकारी की असलियत है। 
जिन लोगों को अंतःकरण और ज्ञान का परस्पर विवेक नहीं 
हुआ, उनमें इस प्रकार के भ्रम,उठते हैं । 

(३५ ) इस प्रकार की सूक्ष्म युक्तियाँ संस्कृत के बृहत्‌ ग्रंथों 
में सविस्तर वर्णित हैं, जिसको जरूरत हो, वहाँ से ढूँढ़ ले। 
यहाँ इतनी ही संक्षिप्त यक्ति पर्याप्त समझकर भगवत्‌-ब्ञान की 
एकता दर्शाई गई है। 

(३६) जिस कारण से देवदत्त का ज्ञान अपने साथी 
विष्णुदतत के ज्ञान से भिन्न नहीं है, उसी कारण से ब्रह्मदत्त का 
ज्ञान ( जिसकी मृत्यु कई वर्ष पहले हो चुकी हैं) जोबित 
देवदत्त और विष्णुदत्त के ज्ञान से भी भिन्न नद्वीं है। संसार में 
क्या भूत कया वर्तमान और क्या भविष्य, तीनों काल की दृष्टि से 
ज्ञान एक है। किंतु उसके प्रकट होने के स्थान अर्थात्‌ अंतःऋरण 
अनेक और, विभिन्न हैं । और, अंतःकरण की उपाधि के कारण 
ज्ञान भी अनेक प्रतीत होता है। 

(३७ ) चूँकि ज्ञान एक सिद्ध हुआ है, उसकी एकता उसके 
नित्य होने में अकास्य यक्ति है। क्योंकि ज्ञान का यदि विनाश 
मान लिया जाय, तो ज्ञान के विनाश, का साक्षिल्र या तो ज्ञान ही 
में होगा, या ज्ञान से अन्य में । और, यह स्पष्ट है कि साक्षित्व 
व स्पष्टीकरण ज्ञान का धर्म है, ज्ञान से अन्य का नहीं । और, 
यदि ज्ञान के विनाश का साक्षित्र इसी विनाशी ज्ञान में माना 

जाय, तो यह असंभव है, क्योंकि अपने विनाश का आप साक्षी 
व प्रकाशक होना बुद्धि-विहीन है। ओर, यदि एक ज्ञान के 
विनाश का साक्षी दूसरा ज्ञान मानें, तो हम ऊपर अकाख्य युक्तियों 
से सिद्ध कर चुके हैं कि ज्ञान एक है, अतः ज्ञात हुआ कि 
ज्ञान विनाशी भी नहीं है । 

(३८ ) सुषुप्ति या मृत्यु में जो ज्ञान का अभाव या लोप 
अनुभव होता है, वह इसी प्रकार का विचित्र रहस्य है, जेंसे 
दपंण के नाश से दर्पण में प्रतिबित्रित आक्ृति लुप्त हो 
जाती है। और, स्पष्ट है. कि दर्पण के टूठने या नाश से असल 
वस्तु ( ब्ित्र ) दूर नहीं हो जाती | किंतु दर्पण में उसके प्रविष्ट 
होने का जो श्रम था, वह जाता रहता है | इसी तरह देह के 
नाश से ज्ञान के प्रविष्ट होने का श्रम जाता रहता है । ज्ञान अपने 
स्वरूप से नाश नहीं हो जाता | 

( ३९ ) जो छोग सुधुप्ति या मृत्य में ज्ञान के नाश का निश्चय 
करते हैं, उनका निश्चय उस बालक के निश्चय के समान है, 
जो दर्पण के नाश से उसमें प्रतिबित्रित आकृति के नाश का 
भी निश्चय करता है, पर विचारवानों के समीप यह मूखंता व 
अज्ञानता है । 

(४० ) ज्ञान की नित्यता पर दूसरी यक्ति यह है कि ज्ञान 
मिश्रित वस्तु नहीं है। क्योंकि ज्ञान यदि मिश्रित वस्तु होती, 
तो ज्ञात पदार्थ एक ही काल में ज्ञात और अज्ञात दोनों माद्धम 
होता, इसलिये कि ज्ञान के एक भाग में वह (९ पदार्थ ) ज्ञात 

होता और दूसरे भाग में अज्ञात | पर यह अनुभव-बिरुद्ध है । 
इसलिये ज्ञान मिश्रित बस्तु नहीं, कितु अद्वैत या व्यापक है। 
ओर, अद्व त वस्तु नाश के योग्य नहीं । यही अभीष्ट था| 

( ४१ ) तीसरी यक्ति यह है कि इसी उपदेश में, दफ़ा 
८ से दक़ा १४ तक, यह सिद्ध क्रिया गया है कि समस्त 
संसार ज्ञान आकृतियाँ है । और, भगवत्‌-ज्ञान उसका अधिष्ठान 
है। और, दरान-शाखत्र तथा ब्रह्मविद्या में यह सिद्ध हो चुका 
है कि नाश आकृति का होता है, आकृति के अधिष्ठान का 
नहीं । अतः मगवन्‌-ज्ञान पर किसी कारण से नाश का अनुमान 
उचित नहीं | भगवत्‌-ज्ञान के संबंध में इस प्रकार की और 
युक्तियाँ मी संस्क्रत के बृहत्‌ ग्रन्थों में वर्णित हैं, जिसको सबिस्तर 
अधिक जाननाहो, से वह वहाँदूँढ़ ले । 

( ४२ ) इस बात के प्रमाण में कि ज्ञान निर्विकार व निर्व॑यव 
है, अधिक युक्तियों की आवश्यकता नहीं | क्योंकि मगवत्‌-ज्ञान 
वास्तव में चक्ष या ख़्याछ का विषय नहीं, क्योंकि चक्षु या 
छयाल का विषय आकृति व रंग-रूप हैं, और ज्ञान इस आकृति 
व रंग-रूप से परे है। और, यह असंभव हैं कि उसको किसी 
स्थान विशेष में संबंधित करें। मस्तिष्क में यद्यपि उसका 
प्रकाश है, पर वह मस्तिष्क के भीतर स्थित € बद्ध ) नहीं, 
क्योंकि मस्तिष्क में उसका प्रकाश प्रतिबिंब रूप से है। और, 
स्पष्ट है कि सूर्य दर्पण में स्थित ( बद्ध ) नहीं हो सकता । यही 
अवस्था भगवत्‌-ज्ञान की मनुष्य के मस्तिष्क के संबंध में है। 

(४३) संक्षेप से तात्पय यह है कि अ्रह्मविया में यह 
अकाथ्य युक्ति से सिद्ध हो चुका है कि यही मगवत्‌-ज्ञान ईख़र- 
परमात्मा है। चुनाँचि उन युक्तियों पर संक्षेप से ऊपर संकेत 
किया गया है। अब आप छोगों को भगवत्‌-ब्ञान के ईख़रत्व 
में किसी प्रकार का संदेह नहीं करना चाहिए। और, समाधि 
में बह आपके भीतर दिखाई देता है, अतः आप लोग अन्त- 
ध्यान हो जाओ, और उसके स्वरूप के प्रकाश में आनन्द लाभ 
करो कि वह अत्यंत सुदर है, और उसी में प्रेम-भक्ति तथा 
विनय-प्रार्थना करो । और, जो कोई भगवत-ज्ञान के ईख़रत् का 
इनकारी हो, उसे नास्तिक समझो, उसके वचन पर कदापि 
विश्वास न करो | 

३ इति 


उपदेश तीसरा 

(१) ऐ प्यारो ! में पहले उपदेशों में सिद्ध कर चुका हूँ 
कि भगवत्‌-ज्ञान ही ईश्वर-परमात्मा है, और इससे तुमको 
अंतर्ष्यन या भगवत्‌-दशन हो चुका है। और, ब्ञानियों की 
यह प्रथम भूमिका है। अभी इससे बढ़कर और बहुत सी 
भूमिकाएं हैं। मैं चाहता हूँ, शने:-दानेंः आप लोगों को समस्त 
भूमिकाओं की सैर कराऊँ। 

(२) मेरे पहले उपदेशों से यह तो सिद्ध हो चुका है 
कि भगवत्‌.-ज्ञान द्वी ईश्वर है, किंतु अभी तक यह नहीं मादुम 
हुआ कि बाहर-भोतर समस्त जो कुछ दिखाई देता है, भगवत्‌- 
ज्ञान या ईश्वर-परमात्मा ही है। अब मैं इस तीसरे उपदेश में 
यह सिद्ध करना चाहता हूँ कि भगवत्‌-ज्ञान या ईश्वर-परमात्मा 
से इतर कुछ भी विधमान नहीं, वरन्‌ जो कुछ दिखाई देता है, 
वह ज्ञान ही है। वही वेद की श्रुति स्पष्ट आज्ञा करती है 
कि “से खल्विदं ब्रह्म/-#--“यहसब निरचय करके बह्म 
दी हे ।” और, में इस श्रुति का कुछ प्रत्यक्ष अनुभव कराना 
चाहता हूँ । कान धरकर सुनो। 

(३ ) अह्मविधा में हम पर यद्द स्पष्ट हुआ है कि भगवत्‌- 


+ देखो छांदोग्य उप७ प्र० ६, खं० १४ मं० ११ 

ज्ञान ही ईश्वर है “भ्ज्ञानं ब्रह्म #!” और समस्त जो कुछ दीख रहा 
हे, समस्त ज्ञान-आकृतियाँ हैं। ज्ञान से इतर कुछ विद्यमान 
नहीं | बरन्‌ जिस प्रकार समुद्र में जल तरंगायित होकर तरंग 
तथा बुदूबुद इत्यादि के रूप में अनेक आकृतियों में दीखता 
है, उसी प्रकार एक ही ज्ञान तरंगायित तथा विकसित हुआ 
जगत्‌ दिखाई देता है । 

(9)जो मनुष्य ज्ञान की विचित्रताओं से भले प्रकार 
परिचित हो चुका है, वह उक्त वाक्य को पूर्ण विश्वास के साथ 
समझ सकता है| क्योंकि ज्ञान वास्तव में मनुष्य को प्राप्त है, 
और वह उसके गुण व विचित्र रहस्यों को यदि चाहे, तो 
पूणे रूप से माछम कर सकता है । 

(५) देखो, जब हम किसी वस्तु की कल्पना करते हैं, 
तो उस वस्तु की आक्रृति अपने ज्ञान में विद्यमान पाते हैं, 
और वह प्राप्त आकृति ज्ञान से इतर कोई वस्तु नहीं, वरन्‌ ज्ञान 
ही है, जेंसा कि जरू-तरंग जल्मात्र होती है। इससे मातम 
हुआ कि भगवत्‌-ज्ञान ही जगत्‌ के रूप में प्रकाशमान हुआ है। 

(६ ) स्वप्त में जब हम जाते हैं, तो ज्ञान की विचित्र शक्ति 
व माया उस समय माद्धम होती है कि प्रथिवी, आकाश और 
जो कुछ उनमें है, वे सब आक्रतियाँ ज्ञान में आ उत्पन्न होती 
हैं, और उसी प्रकार जगत्‌ दीखता है, जेंसे जाग्रत में हम 
अब देख रहे हैं । और, यह स्पष्ट है कि स्वप्न में ज्ञान आक्ृतियों 


# पऐ तरेयोपनिषद्‌ू अ० ३, खंड १, मं० ७।) 

के अतिरिक्त बरन्‌ ज्ञान से इतर कुछ .नहीं है। किंतु सत्र के 
रहस्य-विशेष से ज्ञानाकृतियाँ सच्ची घटनाएँ माद्म होती हैं, 
ओर यहद्द नहीं जाना जाता कि अकेला ज्ञान ही अनेक आकृतियों 
में विद्यमान हुआ है । 

(७) ब्रह्मविद्या के आचार्य यह ग्रतिपादन करते हैं कि 
भगवत्‌-ज्ञान में एक संकल्प या ख्याल है । जब बह उठता है, तो 
मनोराज होता है। और, मनुष्य को यह अस्पष्ट नहीं है कि 
निरुद्रचत्त मनुष्य से अतिरिक्त कोई भी मनोराज से खाली 
नहीं है | यह मनोराज वास्तव में भगवत्‌-ज्ञान की फुरना 
या तरंग है। अर्थात्‌, ज्ञान जब स्थिर होता है, उस समय 
मनोराज का अभाव होता है, और जब्र ज्ञानरूपी 
समुद्र तरंगायित होता है, उस समय झयाल या मनोदृत्तियाँ 
परस्पर संबंध. रखती हुई एक दूसरे के पीछे लगातार प्राप्त 
ह्वोती हैं । 

(८) आचायों का यह कथन है कि स्त्रप्त में जब मनोराज 
अति दढ़ या पका हो जाता हैं, उस समय यही मनोराज-मात्र 
कल्पित आकृतियाँ मानो सच्ची घटनाएँ दिखाई देती हैं । वरन्‌ 
जाग्रतू-अवस्था में भी जब प्रायः किसी आकृति की कल्पना की 
जाती है, तो वह आकृति पक्के अभ्यास के बाद ऐसी प्रत्यक्ष 
दीखती है, मानो वास्तव में विद्यमान है । चुनाँचे प्रेम के 
मतबाले, पागल या सिड़ी छोगों में इस बात का प्रत्यक्ष 
अनुभव भले ग्रंकार द्योता है । निदान, संकल्प या झ़याढ 

का उठना मनोराज है, और मनोराज का इढ़ या पक्का होना 
सच्ची घटनाओं का होना हे । 

(९) भारतवर्ष के ब्रह्मवेत्ता यह ग्रतिपादन करते हैं कि 
सृष्टि के आदि में शुद्ध ( अपरिच्छिन्न ) ज्ञान निश्चेष्ट व शान्‍्ता- 
कथा में था, और ज्ञान से इतर कुछ नहीं था। परन्तु जब 
उसमें क्षोम या फुरना हुई, तो उसमें से संकल्प या ख़्याछ उठा, 
तथा पृथिबी, आकाश और जो कुछ उसमें हे, उनका मनोराज 
हुआ | फिर वही मनोराज दृढ़ या पक्का हो गया, और 
वही सच्ची घटना के रूप में दिखाई दिया। इस कारण एक 
ही ज्ञान जगदाकार इष्टिमोचर हुआ, और ज्ञानाकृतियाँ प्रत्यक्ष 
वस्तुओं के रूप में दिखाई दीं। 

(१०) जिस प्रकार आदि संकल्प में पृथिवी, आकाश 
आदि समस्त पदार्थो' की आक्रतियाँ कल्पित हुई, उसी प्रकार 
उसमें मनुष्य की आकृति भी कल्पित हुई | और, वही शुद्ध 
(अपरिच्छिन्न ) ज्ञान नाना गुणों से युक्त जगत्‌-रूप में परिच्छिन्न 
हुआ, उसी सजधज या पूर्णता के साथ मनुष्य-विशेष की 
आकृति में परिच्छिल् होकर जगत का साक्षी व द्रष्टा हुआ । 

(११) मानवीय आक्ृति-परिच्छिन्न ज्ञान में, जिसे जीवात्मा 
कहते हैं, वही परिपूर्णताएँ स्वप्न-काल में स्पष्ट सिद्ध होती हैं, 
क्योंकि स्वप्त में जब हम जाते हैं, तो हमारे ज्ञान में उसी तरह 
संकल्प या ख़्याल उठता है, जिस तरह सृष्टि के आदि में आदि 
संकल्प उठा था। और, हमारा यही ज्ञान प्‌्थिवी, आकाश आदि 

आकृतियों को कल्पित करता हुआ हमारी अपनी विशेष आकृति 
भी कल्पित करता है। और फिर उस स्वप्न-आकृति में उसी 
तरह परिच्छिन् हो जाता है, जिस तरह इस स्वप्न से बाह्य 
( स्थूछ ) आकति में परिच्छिन हुआ था | और, इसी तरह 
व्यवहार करता है, जेंत्ता अब जागप्रत्‌ में करता है । 

(१२ ) बह्मविद्या के आचार्य प्रतिपादन करते हैं कि जो 
संबंध स्वप्न-पुरुष का स्वप्त से बाह्य अर्थात्‌ जाग्रत-पुरुष से 
है, वही संबंध स्वप्त से बाहरवाले ९ जाग्रत्‌ ) पुरुष का आदि 
पुरुष अर्थात्‌ ईख़र से है। और जो संबंध स्वप्त-संसार का 
जाग्नत्‌ पुरुष से है, वही संब्रंध जाग्रत्‌-जगत्‌ का आदि पुरुष 
या ईख्र से है। अर्थात्‌, जिस तरह स्वप्न-संसार जाग्रत-पुरुष 
का संकल्प-मात्र है, उसी तरह यह जाग्रत्‌जगत्‌ आदि-जीव या 
ईश्वर का संकल्प-मात्र है। और, यह स्पष्ट हें कि स्पप्न-पुरुष का 
संबंध जाग्रत-पुरुष से अभेदता का है, क्योंकि स्वप्त-पुरुष 
की समस्त जानकारियों को जाग्रतू-पुरुष जाग्रत्‌ू-काल में वर्णन 
करता है। वैसा ही जाग्रतू-पुरुष का संबंध आदि-पुरुष अर्थात्‌ 
ईश्वर-परमात्मा से एकता का है। अतः क्या स्वप्न-संसार क्‍या 
जाग्रत-जगत्‌ वास्तत्र में पुरुष का मनोराज या ख्याल है, 
असल में कुछ हुआ नहीं । दर्जो' या पदवियों का भेद उपाधियों 
और परिच्छिन्न अवस्थाओं के कारण है । 

(१३) यद्यपि स्वमन-संसार और जाग्रतू-जगत्‌ दोनों ही 
संकल्प-मात्र हैं, तथापि स्वप्न-संसार ज्ञान का सादि संकल्प अर्थात्‌ 

पीछे का संकल्प है, और जाग्रतू-जगत्‌ ज्ञान अर्थात्‌ ईशबर का 
आदि संकल्प है। इस कारण जब मनुष्य स््रप्त में जाता है, तो 
स्वप्र-संसार उत्तन्न होता है, और जब -वह जागता हैं, तो समस्त 
नाश हो जाता है। क्योंकि उसका उपादान कारण ज्ञान का 
सादि या पीछे का संकल्प हैं, और वह ( संकल्प ) जाग्रत्‌-अवस्था 
में बदल जाता है, इसीलिये उसका कार्य अर्थात्‌ स्वप्नावस्था वा 
स्वप्न-संसार भी बदल जाता है । परंतु बाह्य ( जाम्रत्‌ ) जगत्‌ का 
उपादान कारण आदि संकल्प है, जो प्रठढय तक नहीं बदलता । 
इसीलिये उसका कार्य-रूप जाग्रतृ-जगत्‌ भी नद्ीीं बदलता। 
इसलिये जिज्ञाप्रु को यह भम्र होता है कि खप्न-संसार तो 
संकल्प-मात्र है और जाग्रतू-जगत्‌ सच्ची घटना है । 

(१४ ) ज्ञान के इस विचित्र रहस्य को स्पष्ट करने के लिये 
स्वप्न में स्वप्न की कल्पना करो, और मानो कि किसी को 
स्तरप्न में स्वप्न हुआ है, तो स्वप्न में स्वप्न का जगत ज्ञान 
का तृतीय संकल्प है, और प्रथम स्प्न-संसार ज्ञान का 
सादि या द्वितीय संकल्प है। अग्र यह स्पष्ट दे कि जब स्वप्न 
के भीतरवाले स्वप्न से जागेगा, तो (प्रथम ) स्वप्न के 
संसार में उठेगा | इस दशा में स्वप्न के भीतर का स्वप्न- 
संघार नष्ट हो जायगा, क्योंकि उसका उपादान कारण, जो 
ज्ञान का तृतोय संकल्प है। बदल गया है। पर प्रथम स्वप्न- 
संसार वैसा ही दीखेगा, क्योंकि ज्ञान का द्वितीय संकल्प उससे 
नहीं बदला | इस दशा में मनुष्य को (प्रथम ) स्वप्न-संसार 

स्वप्न के भीतरवाले स्वप्न-संसार की अपेक्षा सत्य प्रतीत होगा । 
भोर, यह भगवत्‌-ज्ञान का विचित्र रहस्य है । 

(१५) यद्यपि स्वप्न के भीतरवाले स्वप्न-संस्तार की अपेक्षा 
प्रथम स्व्रप्न-संसतार सत्य प्रतीत होता था, तथापि जब्न मनुष्य 
स्वप्न-संसार से निकलता और जाग्रत्‌-जगत्‌ में उठता है, तो 
स्वप्न-संसार और स्वप्न के भीतरवाला स्वप्न-संसार अर्थात्‌ 
दोनों को एक-सा संकल्प-मात्र जानता हैं।अतः जो संत्रंध 
स्वप्न के भीतरवाले स्वप्न-संसार का (प्रथम ) स्वप्न-संसार 
से है, वही संत्रंध प्रथम खप्न-संसार का जाग्रतू-जगत्‌ से है। 
किंतु इस स्त्रप्न से, जिसको हम जाग्रत-जगत्‌ कहते हैं, मनुष्य 
मृत्यु या महाप्रछझ्य तक नहीं उठता, इसलिये बह उसे सत्य 
समझता है । 

(१६ ) भारतवर्ष के ब्रह्मवेत्ता यह कहते हैं कि जब मृत्यु 
आती है, उस समय यह जाम्रत्‌-जगत्‌ स्वप्न के समान प्रतीत 
होता है । परंतु जिस प्रकार स्व्रप्ण से निकलकर जागम्रतू-जगत्‌ 
में आ जाता है, उसी प्रकार मृत्यु में इस जाग्रत्‌ संसार से निकल- 
कर परलोक में उठता हैं। और, वहाँ भी स्वर, नरक तथा परलोक 
के समस्त व्यवहारों को देखता हैं। परंतु चूँकि वह परलोक- 
संसार इस स्थुल जगतू की अपेक्षा अधिक स्थायी है, इसलिये 
वह ( परलोक ) सत्य प्रतीत होता है, और जाग्रत-जगत्‌ कल्पित 
या स्वप्नवत्‌ माद्धम होता है। जिप्त प्रकार जाग्रत-जगत्‌ में वह 
फिर सो जाता है, और स्त्रप्न-संसार को देखता है, तथा जब 

जागता है, तो उसी जाग्रत्‌-जगत्‌ को देखता है, इसी प्रकार 
परलोक से फिर वह इसी जगत में आता है, और जन्म होता है, 
तथा फिर मृत्यु होने पर परछोक में चला जाता है। निदान, 
बार-बार जन्म-मरण होता है, और कल्पित संसारों में श्रमण 
करता है । परंतु ज्ञान के आदि संकल्प के प्रत्येक जगत्‌ को सादि 
अथवा द्वितीय संकल्प के जगत्‌ की अपेक्षा सत्य तथा वास्तविक 
गुमान करता है। और, द्वितीय संकल्प के जगत्‌ को प्रथम संकल्प 
के संसार की अपेक्षा कल्पित या मिथ्या जानता है। वास्तव में 
समस्त संकल्प तथा ज्ञानाकृतियाँ स्वयं भगवत्‌-ज्ञान हैं, जो 
जीवात्मा का स्वरूप है । 

(१७ ) परलोक में संकल्प की अबस्थाएँ और दर्जे अगंणित 
हैं । जेसे सुरलोक, भूडोक, महर्लोक, ब्रह्मलोक, सत्यलोक 
इत्यादि । और, दरएक का दूसरे से बही संबंध है, जो स्वप्त-संसार 
का जाग्रतू-जगत्‌ से या जाग्रतू-जगत्‌ का परलोक से है । 

(१८ ) इस संबंध में ब्रह्मतिया के आचार्यों का अभिप्राय 
यह है कि जब वह एक प्रकार के संकल्पों को बदलता है, 
तो दूसरे प्रकार के संकल्पों में तरंगायित होता है । इसमें 
विचित्र रहस्य यह है कि आदि-संकल्प वास्तव में संकल्प नहीं 
और सादि अर्थात्‌ पीछे का संकल्प संकल्प-मात्र प्रतीत होता 
है । वास्तव में समस्त अबस्थाएँ श्रम-मात्र या संकल्प-मांत्र 
हैं, बास्तविक नहीं । इसका प्रत्यक्ष प्रमाण उस समय 
मिलता है, जब वृत्तियों को अभ्यास और संयम से रोका जाय। 

क्योंकि उस समय वृत्ति अभ्यास तथा संयम से रुक जाती 
है और मन वृत्ति-विहीन ( निरुद्ध ) हो जाता है, तो वह 
कैतल्य अबस्था को प्राप्त द्दोता है, जहाँ आत्मस्वरूप से इतर 
कुछ दिखाई नहीं देता। इसी को संस्कृत-भाषा में तुरीयावस्था 
कहते हैं। उस समय पूर्ण निश्चय हो जाता है कि आत्मा 
से इतर जो कुछ है, वह श्रम या संकल्प-मात्र है । उपासना तथा 
संयम के समस्त नियम इसी निरोध को पाने के उद्देश से नियत 
किए गए हैं। 

( १९ ) जब माद्धम हुआ कि क्‍या स्वम्त-संसार क्या जाग्रत्‌- 
जगतू और क्या परलोक, सबका आदि कारण एक अकेला 
संकल्प है, और संकल्प भगवत्‌-ज्ञान की विभूति या महिमा है, 
जिसमें विभिन्न प्रकार की विभूतियाँ तथा ज्ञानाकृतियाँ दिखाई 
देतो हैं, इसलिये वास्तव में भगवत्‌-ज्ञान ही विद्यमान है, जो 
एक होते हुए भी अपनी विचित्र शक्तियों व विभूतियों के कारण 
बहुसंस्यक प्रतीत होता है। देखो, तरंगायित समुद्र में एक 
जलू-मात्र ही है, परंतु तरंगायित अवस्था में कहीं बुद्बुद 
और कहीं मँबर आदि अनेक नाम-रूपों में दिखाई देता है। 
यदि विचार-दृष्टि से देखें, तो क्या बुद्बुद और क्या तरंग, सभी 
जलरू-स्वरूप हैं, वरन्‌ प्रत्येक तरंग और बुद्बुद के भीतर-बाहर 
जल से इतर कुछ नहीं । वैसे ही प्रत्येक वस्तु, जो दिखाई देती 
है, विचार-दृष्टि से ज्ञान-मात्र या ज्ञानाकृति है। 

(२० ) इस रहस्य का भेद जिज्ञासु पर, जब वह स्वप्न- 

अवस्था से निऋलता है, स्पष्ट खुलता है । क्योंकि स्वप्न में 
यद्यपि स्वप्न-संसार ठीक ज्ञान-स्तरूप नहीं प्रतीत होता, वरन्‌ 
जिस प्रकार यह जाग्रतू-जगत्‌ अपने से भिन्न दिखाई देता है, 
उसी प्रकार उस समय अर्थात्‌ स््त में स््म-संसार भी वैसा ही 
प्रतीत होता है । तो भी जाग्रतृ-अवस्था में निश्चय हो जाता है 
कि जो कुछ दिखाई दिया था, वह समस्त ज्ञानाकृति था, 
क्योंकि एक ज्ञान से इतर वहाँ और कोई वस्तुन थी । यह 
भगवत्‌-ज्ञान का विचित्र भेद है । 

( २१ ) सबसे विचित्र रहस्य यह दै कि वास्तत्र में भगवत्‌- 

ज्ञान स्त्रयं प्रत्येफ़ आकृति और विभूति में दिखाई देता है, किंतु 
श्रम यह होता है कि प्रथम वस्तु नाश हो गई, और नत्रीन वस्तु 
उतन्न हुई, यद्यपि एक ही वस्तु हर नई विभूति में विभूतिमान्‌ 
और हर नई अवस्था में प्रकाशमान होती है । 
' (२२ ) यह भूछ विशेषकर बुद्धि की है, क्‍योंकि बुद्धि ने 
घट तथा चित्र को रचित और बनावटी समझा । चूँकि 
उसने घट को कुम्हार के आश्रय और चित्र को चित्रकार के 
आश्रय देखा दै, इसलिये अनुमान कर लिया कि ये बाह्मा- 
म्यन्तर वस्नुएँ भी इसी प्रकार रचित और बनावटी हैं, और 
इनका कोई स्रष्टा या निर्माता आवश्यकीय है। अतः जगत्‌ को 
रचित और सजित समझ लिया, और इससे विभिन्न अर्थात्‌ 
नाम-रूप जगत्‌ से बाहर किसी स्रष्टा या निर्माता की कल्पना 
कंरदी। ' ' है... ल्क् 

. (२३ ) भारत के तत््ववेत्ताओं का कथन है कि यदि 
दूत के वेश में सम्राट सिकन्दर नौशाब्रा के सामने नोकरों के 
रूप में आ खड़ा हुआ, तो आप ही संदेशा मेजनेवाला और 
आप ही दूत है। उसके मेष बदलने से उसकी निजी पवित्रता 
और महिमा में कोई त्रुटि उत्पन्न नहीं होती । परंतु जिन छोगों 
को इस भेद का पता नहीं, उन्होंने सिक्दर को सिकन्दर का 
नौकर गुमान किया, और नौशाबा ने जब पहचाना, तो सिंहासन 
पर स्थान दिया । अतः वे विद्वान्‌ और पंडित, जो अद्दत 
सिद्धान्त के भेदों और रहस्यों से परिचित नहीं, सृष्टि और 
स्रष्टा के झगड़ों में परस्पर लड़ने छग जाते हैं । परंतु ज्ञानी 
लोग उसको, जिस विभूति में वह ग्रक्रठ होता है, नौशात्रा की 
तरह पदचान लेते हैं, और प्रत्येक विभूति में उसक्री उपासना, 
मान, प्रतिष्ठा व पूजा करते हैं । 

(२४ ) यह भूल तथा भ्रम केवल पंडितों या विद्वानों को ही 
नहीं हुआ, वरन्‌ प्रायः उन महान्‌ पुरुषों को भी हुआ, जिन्होंने 
अपने को ईश्वर-दूत होने का दावा क्रिया। और, उन्होंने इस 
सिद्धान्त के प्रचार में कि “सृष्टि इखबर से भिन्न है, और इसका 
सत्कार या पूजन न किया जाय”--बहुत-से परिश्रम किए, और 
खड़ग चलाए, यद्यपि व स्त्रयं अधकार और नास्तिकता में पड़े 
हैं। क्‍योंकि उनकी बुद्धि पर विभति के विकार ने ऐसा आबरण 
डाल दिया, जिससे उन्होंने नित्य और अनादि स्त्रूप को 
अपनी कल्पित माया के भेष में आने के कारण सृष्टि मान लिया | 

इस वाद-विवाद को हम यहीं छोड़ते हैं, क्योंकि मत-मतान्‍्तर में 
अंध लोग इस प्रकार के वाक्यों में झगड़ा करने को तेंयार 
हो जाते हैं । यद्यपि हमारे विचार में यह श्रम, यह पक्षपात 
और यहद्द ईखरीय दूत होना सब-के-सब वही एक भगवत-ज्ञान 
की विभूतियाँ हैं, जिनका वर्णन ज्ञानप्राप्ति के पहले अति 
कठिन है । 

(२५) भारत के ब्रह्मविद्‌ आचार्यो' का कथन है कि वास्तव 
में न सृष्टि है और न स्रष्टठा, बल्कि एक ही वस्तु हर रूप व हर 
विभूति में प्रकाशमान हो रही है, और विभूति के परिवर्तन पर 
थह सृष्टि है”! और “यह सृष्टा है? इस प्रकार मानना नास्तिकता 
है। जैसे देवदत्त ,बेठा था, खड़ा हो गया, तो उसकी यह 
महिमा नई हुई । वास्तव में देवदत्त न स्रष्टा है, न सृष्टि । भगवत्‌- 
जान की भी दो विभूतियाँ व्यक्त ओर अव्यक्त हैं, और प्रत्येक 
विभूति नई और एक के बाद दूसरी होती है, पर वास्तव में 
न कुछ सृष्टि है और न ख्रष्टा-भाव । 

(२६ ) यदि विचारबान्‌ मनुष्य संसार के पदार्थों के गणों 
पर ध्यान-पूर्वंक विचार करके देखे, तो यह सुगमता से माछुम 
होगा कि प्रत्येक बस्तु का एक ही तत्त्व से परस्पर संब्रंध है, और 
उसु एक ही तत्त्व पर उपाधि का परिवतेन देखने-मात्र है। 
क्योंकि यह घटना स्वतःसिद्ध है कि जल वायुरूप दो जाता 
है, और वायु जलरूप हो जाती हैं। इसका अनुभव 
अनुभवी को भपका यंत्र द्वारा पूर्ण रूप से स्पष्ट हो जाता हें। 

इसमें संदेह नहीं कि जब वायु का रूप जलरूप में 
परिणत होता हैं, तो वढ्ी एक अधिष्ठान जो पहले वायरूप 
का वेश पहने हुए था, अब जलरूप के वेश में दिखाई देता है। 
परंतु जो सूक्ष्म दृष्टिवाला नहीं है, इस परिवर्तन से उसे यह भ्रम 
होता है कि वायु का नाश हो गया, और जल नया उसन हो 
गया। 

(२७ ) यह घटना केवल जलवायु के संत्रंध में ही नहीं, 
वरन्‌ चारों तत्त्व परस्पर एक दूसरे में इसी प्रकार परिणत होते 
हैं। इसी कारण तक्तवेत्ताओं ने इन तत्ततों का मूल-ऋरण एक 
माना है, और यह सिद्ध किया है कि इसी एक कारणरूप 
अधिष्ठान के आश्रय चारों तत्त्वों का रूपान्तर होता है । और, 
यह भो सिद्ध किया हैं कि समस्त वस्तुएँ इन चारों तत्तवों से 
मिश्रित हैं। और, ये मिश्रित वस्तुएँ भी इसी एक कारणरूप 
अधिष्ठान में मिली होती हैं, और इसी तरह रूपान्तर होतो हैं । 
अतः वास्तत्र में संसार का एक अणु भी नष्ट नहीं होता, 
वरन्‌ एक रूप दूसरे रूप में बदल जाता हैं । 

(२८) यद्यपि शाल्रवेत्ता असली तत्त्व तक पहुँचते हैं, पर 
भूल उनमें यह है कि इस मूल-कारण को जड़ जानते हैं। 
इसलिये उन्हें अधिष्ठान का स्त्ररूप ज्ञान सिद्ध नहीं हुआ, और 
भगवत्‌-ज्ञान का यह विचित्र रहस्य हे | क्योंकि भगवत्‌-ज्ञान 
में जो संकल्प या खझ़याल हें, वही हर रूप से तद्बरप होता 
है। उसमें विचित्र शक्ति यह है कि जब वह जड़ वस्तुओं 

के तद्प होता है, तो अपने अधिष्ठान को अपनी आवरण- 
शक्ति द्वारा ढक लेता है, और मगवत-ब्नान अविद्यमान रद्दता है, 
इसलिये वह जड़ माद्म होता है। और, जहाँ यही संकल्प 
चेतन व्यक्ति के रूप में बदलता है, तो अपने अधिष्ठानरूप 
भगवत्‌-ज्ञान को वह नहीं ढाँपता, वरन्‌ उसका प्रकाशक होता 
है। इस विचित्र रहस्य का अनुभव स्त्रप्न में स्पष्ट होता है। 
क्योंकि यह सिद्ध है कि स्वप्न-संसार में जो कुछ दीखता है, वह 
सब ज्ञानाकृतियाँ या कल्पित आकतियाँ हैं, और अधिष्ठान 
उस स्वप्न-संसार )का भगवत्‌-ज्ञान है। परन्तु जहाँ यह संकल्प 
पृथ्वी और आकाश के रूप में द्ुप होता है, वहाँ भगवत-ज्ञान 
उसी प्रकार जड़ और अविद्यमान माद्धम होता है, जेसे जड़ 
पदार्थ बाहर दिखाई देते हैं। परन्तु जहाँ मनुष्य और पशु के 
रूप का संकल्प है, वहाँ मगवत्‌-ज्ञान ज्योतियों की ज्योति दिखाई 
देता हैं। यह विचित्र रहस्य भगवत्‌-ज्ञान का हैं, जिसको 
दरशेन-शास्तर नहीं पा सका | अतः वास्तव में न मूल-कारण हैं, 
न रूप, केवल भगवत्‌-ज्ञान विद्यमान है, और उसमें संकल्प हर 
रूप में बदलता और ज्ञान की विचित्रताएँ दिखाता हे । 

(२९ ) ब्रञ्ाविद्या के आचार्य कहते हैं कि स्प्न-संपार 
के समान जाग्रतू-जगत्‌ भगत्रत्‌-ज्ञान का संकल्प है, किंतु ज्ञान 
के गद्य भेदों के कारण वह ऐसा प्रत्येक को मान नहीं होता, 
क्योंकि ज्ञान का विचित्र गुण यह दै कि वह क्रिया व प्रति- 
क्रिया से रहित है, वरन्‌ .क्रिया-प्रतिक्रिया और भावप्रमाव 

संकल्पमयी मूर्ति है, या ख़्याडी आकृति के अधीन है, क्योंकि 
जिस समय अग्नि की आकृति कल्पित होती है, तो उस आकृति 
के अधीन उसके संत्रंधी विशेष प्रकाश और तेज भी स्पष्ट होते 
हैं । इसी तरह जब जल के रूप का संकल्प होता है, तो उसके 
अधीन शीत और तरी भी अवश्य आती है। और, इन ग्रभात्रों के 
कारण संऋल्परूपी जगत्‌ असली या बाह्य जगतू गुमान 
होता है । 

(३० ) जहाँ संकल्पमय जगत्‌ में ये प्रभाव उसके साथ- 
साथ अवश्य नहीं आते, वहाँ वह संकल्पमय जगत्‌ सच्चा नहीं 
दिखाई देता । जैसे जिस समय सर्प के भ्रम से रज्ज्‌ में कल्पित 
सप॑ की आकृति उत्पन्न होती है, उस समय स्वेच्छाचारिता और 
डंक या डसने तथा मारने का दुःखं उसमें अवश्य नहीं होते, 
इ्सलिये वह सर्प कल्पित और ख़्याली माद्म होता है। और 
जहाँ सर्प की आकृति में उसके आश्रित गुण स्पष्ट होते हैं, 
बहाँ सर्प असली प्रतीत होता है, जैसे स्वप्न के समय संऋल्पमयी 
सर्प की आकृति में उसके साथी व संबंधी गुण स्पष्ट होते हैं। 
उस समय मनुष्य उसको कल्पित नहीं जान सकता, यद्यपि वह 
वास्तव में कल्पित व भ्रम-मात्र है । 

(३१ ) इस विचित्र रहस्य की व्याख्या में उन्होंने यह लिखा: 
है कि मगवत्‌-ज्ञान में जो संकल्प संसार का उपादान कारण है, 
जब वह संसार के संकल्प के रूप में अत्यक्ष आकृतियों के आकार 
का होता है, उस-समय अपने सदश आकृति भी कल्पित करता 


रिसाला अजायबुरू इल्‍म ६२ उपदेश तीसरा 


है। और पद्ला संकल्प आदि संकल्प तथा दूसरा संकल्प सादि 
संकल्प कदृलता है । 

(३२ ) विचार द्वारा ब्रह्मविद्या में यद्व तय पाया है कि एक 
अकेले संकल्प से कल्पित आक्ृतियों में क्रिया-प्रतिक्रिया और 
भाव-प्रभाव एक साथ ही प्रकट होते हैं, किंतु आदि संकल्प की 
आकृतियाँ सादि संकल्प की आकृतियों में या सादि संकल्प की 
आकृतियाँ आदि संकल्प की आक्ृतियों में आधार-आधेय अथवा 
एक दूसरे की अधीनता का संबंध नहीं रखतों | 

(३३ ) इसी विचित्रता के कारण बाह्य जगत्‌ में आदि संकल्प 
की आकृतियाँ परस्पर क्रिया-्रतिक्रिया एक साथ रखती हैं, और 
स्वप्न-संसार की आकृतियाँ भी इसी प्रकार क्रिया-अ्रतिक्रिया एक 
साथ रखती हैं । किंतु रज्जु में सर्प का श्रम जाग्रत्‌-अवस्था में क्रिया- 
प्रतिक्रिया नहीं करता, क्योंकि यह सप॑-आक्ृति मनुष्य-आक्ृति के 
परिच्छिन्न सादि संकल्प का ख़्याल है । और जाग्रत्‌-जगत्‌ तो अपरि- 
च्छिन्न आदि संकल्प की कल्पना है। पर हाँ, जिस प्रकार सप की 
आकृति का श्रम रज्जु में हुआ, उसी प्रकार यदि उसमें मनुष्य का 
श्रम भी हो जाता, तो उक्त नियत तरीके से इन आकृतियों में भाव- 
प्रभाव तथा क्रिया-प्रतिक्रिया भी एक साथ प्रकट हो जाती। 
यही कारण दै कि स्वप्न-संसार में कल्पित सर्प की आकृति 
कल्पित मनुष्य की आकृति में क्रिया-अतिक्रिया करती है । 

(३४ ) चूँकि जाग्रत्‌-अवस्था में रज्जु में सप-श्रम के समय 
सर्प ही की अकेली आकृति कल्पित होती है, और संसार की 

शेष आकृतियाँ पहले ख़्याल की कल्पनाएँ हैं, इसलिये वे तो 
स्वयं उक्त नियमानुसार परस्पर क्रिया-प्रतिक्रिया रखती हैं, पर 
सर्प की कल्पित आकृति से, जो सादि संकल्प का भ्रम या कल्पना 
है, वे प्रभावित या प्रभावक नहीं होतीं। इसी कारण आदि संकल्प 
की कल्पनाएँ सत्य या असडी और सर्प की कल्पना ( जो सादि 
संकल्प की कल्पना है ) असत्य या नकली माद्धम होती है। 

( २५ ) स्वप्न-अवस्था में यद्यपि स्वप्न-संसार सादि संकल्प 
की कल्पना है, तथापि वे सब आक्ृतियाँ एक अकेले संकल्प 
की आकृतियाँ हैं, इसलिये परस्पर प्रभावक और प्रभावित होती हैं। 
उस समय वे भी सत्य या असली दिखाई देती हैं। वास्तव में 
क्या बाह्य-जगत्‌, क्या स्वप्न-संसार और क्‍या कल्पित आकृति 
सब-के-सब भ्रम-मात्र या संकल्प-मात्र हैं । 

( ३६ ) जब स्वप्न-अवस्था से मनुष्य निकलता है, तो आदि 
संकल्प के कल्पित अथवा भौतिक शरीर की दृष्टि से ( स्वप्न- 
जगत्‌ के ) उन प्रभावों को नष्ट देखता और जाग्रत्‌-अवस्था में 
स्वप्न-संसार को भ्रममात्र निश्चय करता है। कल्पना करो, किसी 
को स्वप्न में साँप ने काठा है । उस समय उसको अवश्य सूजन 
होती पीड़ा होती है, क्योंकि सप-आक्रति तथा मनुष्य-आकृति 
की कल्पना का एक अकेला कारण सादि संकल्प था। और 
जाग्रत्‌ समय मनुष्य-आकृति आदि संकल्प की कल्पना से संबंध 
रखती है, इसलिये स्वप्न-सप के डंक की सूजन और पीड़ा 
उसकी दृष्टि से अभाव हुई भ्रममात्र माक्म होती है । 


रिंसाछा अजायबुल इल्‍म ६9 उपदेश, तीससे 


(३२७ ) यह नहीं गुमान करना चाहिए कि जिस तरह 
स्वप्न-संसार के प्रभाव जाग्रतू-अवस्था में नष्ट होते हैं, उसी 
प्रकार जाग्रतू के प्रभाव स्वप्नावस्था में भी नष्ट होते हैं, अतः 
जिस ग्रकार स्वप्न-अवस्था जाम्रत्‌ में श्रममात्र निस्चय होती 
है, उसी प्रकार जाग्रत्‌-अवस्था स्वप्न-अवस्था में श्रम-मात्र निश्चय 
होनी चादिए। क्योंकि इसमें संकल्प का एक अन्य विचित्र भेद है, 
जो नीचे दज किया जाता है-- 

(३८ ) इसमें सन्देह नहीं कि जिस तरह स्वप्न-संसार के 
प्रभाव जाग्रत्‌-अवस्था में नष्ठ होते हैं, उसी तरह जाग्रत्‌ के 
प्रभातर स्वरृप्न-अबस्था में नष्ट हो जाते हैं, क्योंकि रोगी मनुष्य 
स्वप्न में अपने आपको स्वस्थ ख़्याठ करता है, जा्रतू-अवस्था 
के रोग या पीड़ा से प्रभावित नहीं होता। तथापि ब्श्नविद्या के 
आचार्य यह कहते हैं कि सादि संकल्प आदि संकल्प का 
अवस्था-संकलप है | और, विनेचना से सिद्ध हुआ है कि प्रतिबिंब 
अपने ब्रिंच में या अत्रस्था-संकल्प मूल-संकल्प में एकता का 
संबंध रखता है। जिस तरह अवस्था-संकलप अपने मूल-संकल्प 
में एकता का संत्रंध रखता है, उसी तरह अबवस्था-संकल्प की 
कल्पनाओं का मूल-संकलप की कल्पनाओं से एकता का संबंध 
होता है । इसीलिये स्वप्न-काल में स्त्रप्न-अवस्था का जाग्रत्‌- 
अवस्था से अन्तर भान नहीं होता, किंतु उस समय एक अकेले 
संसार का भान होता है। ऐसी दशा में जाग्रत्‌ू-अवस्था स्वप्न- , 
रूप या श्रमरूप' निश्चय नहीं होती | हाँ, यदि, ऐसा मान लें कि 

उसे स्वप्नावस्था में यह याद आ जाय कि वह उस अबस्था से 
भिन्न था, तो ज़रूर वह अवस्था श्रममात्र निश्चय होती, किंतु 
संकल्प की विचित्र शक्ति से उसे ऐसा अन्तर भान नहीं होता। 
इसलिये श्रम की सर्त्यता को बढ स्त्रीकार नहीं करता । 

(३९ ) ब्रह्मविद्या में यह भी सिद्ध हुआ है कि अवस्था- 
संकल्प या ग्रतिबिंब के परिवर्तन से मूल-संकल्प या बिब बदल 
नहीं जाता, किंतु मूल-संकल्प या बिंब के बदलने से अवस्था- 
संकल्प या प्रतिबिंब का बदलना ज़रूरी है। इसी तिचित्र भेद 
के कारण स्वप्नावस्था में बाह्य संसार नष्ट या परिवर्तित नहीं 
होता, किंतु बाह्य संसार के परिवतन से स्वप्न-संसार बदल जाता 
और नष्ट हो जाता है । यही कारण है कि सोए मनुष्य को जब 
जगाया जाता है, तो स्वप्न-अवस्था से जाग्रत-अवस्था में आ 
जाता है, और स्वप्न-संसार जाता रहता है । और, जब फिर स्वप्न 
में जाता है, तो नवीन संसार उत्पन्न होता है । और बाह्य संस्तार 
या जाग्रत-अपंच ज्यों-का-त्यों एक रहता है। 

( ४० ) भगवत्‌-ज्ञान के इस प्रकार के गुद्य रहस्य ब्रह्मविद्या 
के बृहत्‌ संस्कृत-प्रंथों में दर्ज हैं | हमने उनमें से कुछ रहस्य, 
जो इस स्थान पर उचित समझे, संकेत-पूर्वक दर्शाये हैं । जिसको 
अधिक ज़रूरत हो, वह बृह्त्‌ संस्कृत-म्रंथों से ढूँढ़ ले | इन रहस्यों 
के वर्णन से आशय यह है कि क्या जाग्रत-जगत्‌ और क्या 
स्वप्न-संसार दोनों मगवत्‌-ज्ञान के संकल्प व तरंग हैं। किंतु 
पूर्वोक्त विशेष रहस्यों में से कुछ में सत्य या असली और कुछ 

में असत्य या नक़ली का भ्रम या अनुमान होता है। विचार- 
दृष्टि से समस्त (नाम-रूप ) श्रममात्र या ख़्याल्मात्र है। 
भगवत्‌-ज्ञान के सिवा कुछ भी विद्यमान नहीं। जो कुछ दीखता 
है, ज्ञानाकृतियाँ हैं । और ज्ञानाकृतियाँ ठीक ज्ञानस्वरूप हैं। 
अतः सृष्टि ठीक स्रष्ट और ञ्रष्टा ठीक सृष्टि है। 

(४१ ) उक्त विवेचना वा तक॑ का मंतव्य यह है कि भगवत्‌- 
ज्ञान एक अकेला विद्यमान है और समस्त ( नाम-रूप ) ज्ञाना- 
कृतियाँ हैं । अतः भगवत्‌-ज्ञान की दो अवस्थाएँ या दो 
विभूतियाँ हैं । एक वह है, जिसमें ज्ञानाकृतियाँ तरंगायित व 
रूपवान्‌ होती हैं, और दूसरी वह है कि जिसमें समस्त 
भाकृतियों का अभाव हो जाता है। अतः पहली विभूति को 
सगुण अवस्था कहते हैं, और दूसरी को निर्गुण । जब ज्ञानवान्‌ 
जगत्‌ में नाम-रूप संसार या प्रत्यक्ष संसार को देखता है, 
तो सगुण ब्रह्म का दर्शन करता है। और, जब नेन्न बंद करके 
समाधि में भगवत्‌-ज्ञान को समस्त आक्ृतियों के छोप होने पर 
देखता है, तब निर्गुण का साक्षात्‌ करता है। ऐसे ज्ञानवान्‌ 
को प्रत्येक दशा में भगवत्‌-दर्शन ग्राप्त है। और, यह उच्च भूमिका 
ज्ञानवानों की है। 

(9२ ) अब तुम भी सृष्टि को देखते हुए सगुण ब्रह्म को 
देखो, और समाधि में समस्त प्रपंच के छोप होने पर भगवत्‌- 
ज्ञान को देखते हुए निर्गंण ब्रह्म का साक्षात्कार करो । यह कदापि 
श्रम न करो कि प्रत्यक्ष जगत्‌ सत्‌ या ब्रह्म से इतर है, क्योंकि 

यह अज्ञानियों या मूर्खो' का कथन है। प्रत्येक अवस्था में उक्त 
दर्शन या अनुभव से मस्त रहो | अतः तुम भी अब ठत्च कोटि 
के ज्ञानवान्‌ हो गए हो। अब मैं इस उपदेश को समाप्त करता 
हूँ। ईख़र ने चाहा, तो कल चौथा उपदेश आरंभ करूँगा | 


३» इति। 


उपदेश चोथा 


(१) ऐ प्यारो | पिछले उपदेश में “स्व खल्विदं ब्रह्म” की 
भूमिका को, जो ज्ञानवानों की उच्च भूमिका है, दर्शाया है । किंतु 
इन भूमिकाओं में, जो पिछले उपदेशों में वर्णन हुई हैं, अह्म का 
ज्ञान ब्रह्म-रूप या ज्ञान-हूप से हुआ है, अभी तक आत्म-रूप से 
ब्रह्म का ज्ञान नहीं हुआ । और, इस चोथे उपदेश में इस भूमिका 
का भी अनुभव होगा | 

(२) यह स्पष्ट है कि गत उपदेश के कारण तुम अति उच्च 
कोटि की एकता को पहुँचे हुए हो, और तुम ब्ह्मसमीपवर्ती 
देवता के तुल्य हो गये हो। और नुम्हें यह भी ज्ञान हो गया है 
कि भगवत्‌-ज्ञान से इतर कुछ भी विद्यमान नहीं, जो कुछ दिखाई 
देता है, एक अकेला ज्ञान ही ज्ञानाकृतियों में दिखाई देता 
है। इससे भगवत्‌-ज्ञान की महिमा और बड़ाई तुम्हारे दिलों 
पर छा गई है, और तुम बअह्यसमीपवर्तियों के इतने उच्च दर्जे 
पर पहुँचे हुए हो, जिससे ईख़र के मंत्री-पद का दर्जा तुमको 
प्राप्त हो गया है | 

(३ ) ईश्वरीय रहस्य व दैवी भेद, जो पूर्व उपदेशों से माद्धम 
हुए हैं, वे सम्राट के रहस्य-विशेष हैं, जो मंत्री-पद प्राप्त किये 
विना मारूम नहीं दोते। रसूछ या हरकारे छोग उससे परिचित 

नहीं हो सकते | अतः हरकारे लोगों का कथन उसी कदर होता 
है, जिस कदर उनकी बुद्धि, पुरुषाथं और पदवी होती हे । 
जो लोग रसूल या हरकारों के कथन पर विश्वास करके उन 
रहस्य-विदेषों को स्वीकार नहीं करते, उनका उदाहरण उन 
ग्रामीणों के तुल्य है, जो मुख्य मंत्री से नहीं मिलते, वरन्‌ 
तहसील के एक साधारण चपरासी से कुछ राजकीय सूचनाओं 
को घुनकर भयभीत रहते हैं । 

(४ ) मंत्री-गद की पदवी यद्यपि अति उच्च पदवी है, क्योंकि 
मंत्री सम्राद्‌ का मुख्य सलाहकार होता है। किंतु सर्वसाधारण 
या हरकारे छोगों की अपेक्षा उसे अधिक भय होता है, 
क्योंकि वह सम्राद्‌ के वैभव और प्रभुव्व को वास्तव में जानता 
है। इसी प्रकार जब ज्ञानवान्‌ इस पदवी पर पहुँचता है, तो 
भगवत्‌-ज्ञान की समीपता के कारण अधिक बड़प्पन और भय 
में पड़ जाता है । 

(५ ) चूँकि भय भी ज्ञानवानों की दष्टि में एक त्रुटि है, इसलिये 
भगवत्‌-ज्ञान के अति समीपवर्ती स्थान € मुख्य मंत्री की पदवी ) 
से भी आगे उन्नति करना उचित होता है । वेद की श्रुति कहती 
है कि भय दूसरे से होता है। तात्पय श्रुति का यह कि मनुष्य को 
चाहे भगवत्‌-दशन हो जाये, परंतु जब तक वह अपने आपसे 
डसे ( भगवत्‌-ज्ञान या ईश्वर-परमात्मा को ) भिन्न जानता है, भय- 
भीत रह्दता है। देखो, ज्ञानवान्‌ जब इस पद तक पहुँचे हैं, उनमें 
भय ने कैसा प्रभाव डाला है। ऐसे ज्ञानवानों के कथन या जीवन- 

कथाओं से माद्धम होता है कि वे सदेव भयभीत और कम्पायमान्‌ 
रहते थे। कुछ ने तो भय के कारण इतनी तपस्या और तितिक्षा 
की कि उनकी देह लकड़ी के समान सूख गई और वे घर-बार 
छोड़कर जंगल व बन में रहने छगे। ऋषि-मुनियों तथा नबी- 
पैगंबरों के इतिहास से यह दशा बहुत स्पष्ट प्रत्यक्ष होती है। 

(६) श्रुति का अभिप्राय यह दैकि अपने आपसे किसी 
को भय नहीं होता, चाहे वह पूर्ण प्रभुत्व या बेमव से युक्त ही 
हो | देखो, महान्‌ और शक्तिशाली सम्राद्‌ अपनी महिमा तथा 
तेज से अति प्रसन्न-चित्त होता है, कितु उसके ओहदेदार चाहे 
कितनी ही उच्च-से-उन्च पदवी पर पहुँचे हों, भयभीत और 
कंपायमान रहते हैं, बल्कि पदवी जिस कदर ऊँची होती है, 
उसी क़दर अधिक भय होता है। अतः ज्ञानवान्‌ को भी जब 
तक ब्रह्म का ज्ञान आत्म-रूप से नहीं होता, अर्थात्‌ जब तक 
वह अपने आपको ब्रह्म नहीं जान लेता, तब तक अभयपद को 
नहीं प्राप्त होता | इसल्यि यह पद ज्ञानवान्‌ की अत्यंत उच्च 
कोटि का है, जिससे वह नितांत स्वच्छंदता और नित्य-आनंद 
को प्राप्त होता है । 

(७) जो ऋषि, मुनि, नबी ओर औलिया ( सिद्ध ) पुरुष वक्त 
( मंत्री आदि ) पदों में ही रहे ओर इस पद-विशेष ( ब्रह्म आत्म- 
स्वरूप है ) तक उनकी उन्नति नहीं हुई, वह नित्य महान्‌ भय 
को प्राप्त रहे, और उन्हें अत्यंत ह्वानि पहुँची है। इसलिये कऋपाड 
श्रुति इस € मंत्री आदि ) पद से उपराम कराती है, ओर शीघ्र 

चाहती है. कि इस अभय पद में तुम पहुँच जाओ । और यह 
विना ब्रह्म-आत्म-रूप के ज्ञान के नहीं होता । इसलिये इस 
उपदेश में हम इस पद पर, जो अति उत्तम भूमिका है, संकेत 
करते हैं, ध्यान देकर सुनो । 

(८ ) पहले उपदेशों में हम सिद्ध कर चुके हैं कि भगवत्‌- 
ज्ञान ही ईख़र-परमात्मा है, और यह भी सिद्ध कर चुक्रे हैं कि 
भगवत्‌-ज्ञान से इतर कुछ भी विद्यमान नहीं है, और तुम भी 
उस समस्त के भीतर हो, इसलिये तुम भी भगवत्‌-ज्ञान या 
ईश्वर-परमात्मा हो | यदि तुम अपने आपको ज्ञान नहीं जानते, 
तो वास्तव में यह भी तुम्हें पता नहीं कि समस्त एक भगत्रतू- 
ज्ञान या ईखर-परमात्मा ही है, वरन्‌ तुम भगवत्‌ की एकता में 
इनकारी हो और यह नास्तिकता है। 

(९ ) यद्यपि इस रीति से तुमको निश्चय हो सकता है कि 
तुम भगवत्‌ से भिन्न नहीं, क्योंकि जब समस्त ९ नाम-रूप ) 
ज्ञानाकृतियाँ हैं, और ज्ञानाकृतियाँ मगवत्‌-ज्ञान से भिन्न नहीं 
होतीं, तो तुम भी एक विशेष मानवीय आकृति ज्ञानमात्र हो। 
तथापि यह रीति तुमको अमय-पद नहीं प्राप्त करा सकती। 
इसलिये कि ज्ञानाकृतियाँ भगवत्‌-ज्ञान में कल्पित होती हैं, 
और जो कल्पित होता है, यद्यपि अपने अधिष्ठान से भिन्न नहीं 
होता, तो भी नाशवान्‌ और अनात्म अर्थात्‌ एक प्रकार से 
भिन्न होता है | 

(१० ) ब्ह्म-विद्या में यह निर्चय हुआ दे कि कल्पित अपने 

अधिष्ठान से एक नहीं हो सकता, क्योंकि कल्पित का अस्तित्व 
अधिष्ठान के अस्तित्व से वस्तुतः अन्य नहीं, बरन्‌ अभिन्न है; 
तो भी वह कल्पित अस्तित्व अपने अधिष्ठान में नाशवान्‌ हो 
जाता है, इसलिये वह एक नहीं हो सकता ! संस्क्रत-भाषा में 
मिले हुए को अभिन्न या अभंद और अद्वत को एक बोलते हैं । 

(११ ) भारतवर्ष के त्रह्मवेत्ता यह कहते हैं कि जिस वस्तु 
का गुमान दूसरी वस्तु पर हो, वह अभिन्न होती है। जेंसे कपड़ा 
लाल है या घड़ा काला है, ऐसा मान लेने पर लालिमा का कपड़े 
पर गुमान है और कालिमा का घड़े पर। लालिमा वास्तव 
में कपड़े के कारण और कालिमा वास्तव में घड़े के कारण स्थित 
है, बिना कपड़े व घड़े के अस्तित्व के उनका अन्य अस्तित्व नहीं, 
इसलिये एक अधिष्ठान रूप अस्तित्व की दृष्टि से वे अभिन्न तो 
हैं, तो भी वास्तविक या स्वरूप की दृष्टि से वे भिन्न हैं, क्योंकि 
जिस प्रकार उपर्युक्त मान लेने पर ( विशेषणों के ) भाव का 
गुमान होता है, उसी प्रकार जब उक्त विशेषण ( छालिमा, 
कालिमा ) उन (कपड़े, घड़े ) में से दूर हो जाते हैं, तो उनके 
अभाव का भी गुमान होता है। जेंसे जब कपड़े की लालिमा 
दूर होती है या प्रड़े की कालिमा का अभाव होता है, तो “कपड़ा 
छाल नहीं” और “ब्रड़ा काला नही” ऐसे अभाव का अनुमान 
होता है । इस कारण गुण व विशेषण एक प्रकार से ( अपने 
अधिष्ठान से ) भिनर होते हैं । 

( १२ ) ब्रह्मविद्या में एक” की परिभाषा यह्द की गई है कि 

जिस वस्तु पर भाव या अभाव का अनुमान न हो, वही एक 
होता है| जेसे यदि कोई माने कि घड़ा घड़ा है या कपड़ा कपड़ा 
है, तो यह भाव का अनुमान तो है, किंतु व्यथ है। वैसे ही 
अगर कोई माने कि घड़ा घड़ा नहीं या कपड़ा कपड़ा नहों, तो 
अभाव का अनुमान तो है, किंतु व्यर्थ है। और ऐसे माननेवाले 
को पागल कहेंगे | इससे स्पष्ट हुआ कि एक ही वस्तु का उसी 
वस्तु पर भाव या अमाव का अनुमान नहीं होता । और, जिस 
वस्तु पर भाव या अभाव का अनुमान न हो सके, उसको एक 
कहते हैं । 

(१३ ) जिस तरह “अभिन्नता' या “एकता? के गढ़ विषय 
की परिभाषा है, उसी तरह “भिन्न! की परिभाषा भी ब्ह्मत्रिय्ा में 
की गई है। और वह यह है कि जब एक वस्तु का दूसरी वस्तु 
से भाव का अनुमान न हो सके, वरन्‌ अभाव का अनुमान हो 
सके, तो वह वस्तु उस वस्तु से भिन्न होती है। जैसे कपड़ा घड़ा 
है ऐसा अनुमान नहीं हो सकता, वरन्‌ कपड़ा घड़ा नहीं या 
घड़ा कपड़ा नहीं, यही अनुमान होता है। तो कपड़ा घड़े से 
मिन्र कहलाता है | 

(१४ ) अब विदित हो कि ब्रह्मविया में तीन शब्द हैं --एकता, 
अमेदता और भेदता। उक्त परिभाषा के अनुसार घड़े की अपने 
स्वरूप में एकता है और लालिमा या कालिमा की एकता घड़े 
के अपने स्वरूप में नहीं, वरन्‌ अभेदता है। और, घड़े तथा कपड़े 
में परस्पर न एकता है न अभेदता, वरन्‌ भेदता है । 

(१५ ) गत उपदेश में जो “सब खल्विदं ब्रह्म” का सिद्धांत 
सिद्ध किया गया है, उससे सबकी अभेदता भगवत्‌-ब्वान में दर्शाई 
गई है, क्‍योंकि समस्त पदार्थ ज्ञानाकृतियाँ और भगवत्‌-बज्ञान की 
कल्पनाएँ हैं। इस रीति से वे सब भगत्रत्‌-ज्ञान से अभिन्न तो 
हैं, तो भी एक स्वरूप नहीं हैं, क्योंकि जब उन ज्ञानाकृतियों 
का अभात्र भगवत्‌-ज्ञान से हो जाता है, तो उस समय अभाव का 
अनुमान होता है। और, जब यह ज्ञानाकृतियाँ भगवत्‌-ज्ञान 
में उत्पन्न होती हैं, तो उन पर भाव का अनुमान होता है कि 
ज्ञानाकृतियाँ ठीक ज्ञान-स्वरूप हैं | 

( १६ ) यह स्पष्ट है कि मानवीय आकृति अर्थात्‌ तुम्हारी 
आकृति भी प्रत्यक्ष पदार्थ या ज्ञानाकृतियों के अन्तर्गत है, 
-और वह भी वास्तव में ज्ञानाकृति है।इस कारण तुम भी 
भगवत्‌-ज्ञान या ईश्वर-परमात्मा से अभिन्न हो, किंतु एक नहीं 
हो । जिस तरह प्रत्यक्ष पदार्थो' का अभाव होता है, उसी 
तरह तुम्दारी आकृति का भी अभाव होता है। और यह पहचान 
जो पिछले उपदेश से होती है, यद्यपि उच्च कोटि की है, तथापि 
अपने अभय-पद की कोटि की नहीं, वरन अति भय का 
स्थान है। 

(१७ ) जब ज्ञानवान्‌ इस स्थान पर पहुँचता है, तो उसकी 
एक विचित्र दशा होती है, क्योंकि इस स्थान के ऊपर-नीचे या 
आगे-पीछे के अगणित व विभिन्न दर्जे हैं| इस दर्जे व पद में 
उनकी अवस्था भिन्न-भिन्न होती है। चूँकि हमारे अक्षवेत्ता इस 

स्थान को पसंद नहीं करते, इसलिये इन सब दर्जो व दशाओं 
की व्याख्या करने में ऐसे ज्ञानवान्‌ के संबंध में अधिक विस्तार 
की आवश्यकता नहीं समझते, परंतु चूँकि यह भी एक उच्च कोटि 
ज्ञानवानों की है, इसलिये हम इसके आरंभ व अंत के पद पर 
संकेत करते हैं । 

( १८) जब इस स्थान पर ज्ञानवान्‌ पहले पहुँचता है, तो 
बह अपने आपको कि मानवीय आकृति केवल ज्ञान-आकति है, 
इस प्रकार से भगवत्‌-ज्ञान में जानता है, तो नि३चय करता है 
कि ज्ञानाकृति हर प्रकार से ज्ञानाधीन है, क्योंकि यह स्पष्ट है 
कि ज्ञानाकृति सर्व प्रकार से ज्ञानाधीन होती है, जिस तरह 
भगवत्‌-ज्ञान उसको प्रेरता है, उसी तरह वह चलती है, और 
जिस तरह वह चाहता है, उसको बदलता है। अतः इस कोठि 
का ज्ञानवान्‌ अपने आपको भगवत्‌ के हाथ में नितांत विवश 
देखता है और अपनी चेष्टाओं को भगवत्‌-चेष्टा मानता है। 
जब वह इस पद पर पहुँचता है, तो अपने उत्साह व संकल्प से 
कुछ नहीं करता, वरन्‌ जो कुछ उससे हो जाता है, उसे भगवत्‌ 
या भगवत्‌-ज्ञान से हुआ निश्चय करता है । और, अपने संकल्प 
को आदि संकल्प में उसी तरह विवश देखता है, जिस तरह 
बकरी शेर के पंजों में होती है। बरन्‌ इस पद की अंतिम 
दशा यह होती है कि जिस तरह मृतक जीवित के हाथ में 
होता है, उसी तरह वह अपने आपको मगवत्‌ के पंजे में देखता 
है। और स्पष्ट है कि शेर के प॑जे में बकरी की क्‍या दशा होती 

है| इसो तरह उसकी भ्रत्येक पद में एक विचित्र दशा होती है । 

(१९ ) अंतिम पद या दर्जा इस कोदि का यह है कि 
ज्ञानवान्‌ को विवेचना करते-करते यह सिद्ध हो जाता है 
कि ज्ञानाकृति भगवत्‌-ज्ञान के कारण से ही स्थित है। और 
विचार की दृष्टि से गुण या आकृति का अपना अस्तित्व नहों, 
वरन्‌ अधिष्ठान का अस्तित्व उसमें आरोपत होता है। जैसे 
जल के बुदूबुदे में असर अस्तित्व तो जल का होता है 
और बुद्बुदे का अपना अस्तित्व कुछ भी नहीं, तो भी बुदूबुदे 
के रूप में जल का अस्तित्व आरोपित होता है। वैसे ज्ञाना- 
कृतियाँ, जो ज्ञान में उत्पन्न होती हैं, अभावनमात्र हैं, किंतु 
भगवत्‌-ज्ञान का अस्तित्व उनमें आरोपित दिखाई देता है। 
विचार की दृष्टि से अस्तित्व की गंध तक भी उनमें ग्रविष्ट नहीं 
हुई । और प्रत्यक्ष पदार्थ सिद्ध हो चुके हैं कि वे ज्ञानाकृतियाँ 
हैं । और तुम्दारी भौतिक आक्रति भी उनके अंतर्गत है । अतः 
अस्तित्व वास्तव में इस आक्रति में प्रविष्ट नहीं हुआ, इसलिये 
अभाव-मात्र है। जेसा सर्प-क्रम के समय रज्जु में कल्पित सप॑ की 
आकृति अभावरूप होते हुए भी प्रतीत होती है, वास्तविक दृष्टि 
से सर्प की आकृति में अस्तित्व प्रविष्ट नहीं हुआ; तो भी रज्जु 
का अस्तित्व सपे के अस्तित्व में आरोपित दीखता है। और 
इस कोटि पर पहुँचा हुआ ज्ञानवान्‌ इस कारण से अपने 
आपको अभाव-मात्र और मगवत्‌-ज्ञान को अस्तित्व-मात्र मानता 
जीबित होते हुए म्रतक द्वोता है। इसी कारण कुछ सूफ़ी 

लोगों ने इस कोटि का नाम “फ़िना-क्रिक्वाह” और “बक़ा-बिद्धाद” 
रक्‍्खा है, क्योंकि वास्तविक स्वरूप में ज्ञानवान्‌ अपने आपको 
नष्ट व अभाव-मात्र ( फ़नाह ) समझता है। और ईख़रस्वरूप 
के कारण अपने आपको भाव रूप या स्थित ( बाकी ) देखता है । 

(२० ) यद्यपि इस कारण से कि उसे सत्‌ ( भाव-रूप ) 
और असत्‌ ( अभाव-रूप ) में पूणें विवेक हुआ है, यह उच्च 
कोटि है, तो भी चूँकि वह अपने स्वरूप में अभाव का श्रम 
कल्पित करता है, इसलिये भूल करता है, क्योंकि ( इस रीति से ) 
जीवित मृतक होता है। और, मृत्यु का भय स्पष्ट है। और 
वह इस दशा में जीवित ही मृतक हो गया है, इसलिये वह 
अभय-पद या नित्यानंद में पहुँचा हुआ नहीं होता | अतएव 
हमारे ब्रह्मवेत्ता इस कोटि को पसंद नहीं करते । 

(२१ ) भारत के ब्रह्मवेत्ता यह कहते हैं कि ज्ञानवान्‌ को 
इस स्थान पर इस कारण भूलछ होती है कि वह अन्वय- 
व्यतिरिक के नियम को नहीं जानता | यदि वह इस नियम के 
अनुसार अपने स्वरूप का विवेचन करता, तो उसे ब्रह्म-आत्म- 
स्वरूप का बोध हो जाता, और मृतक न हो जाता, क्योंकि 
भगवत्‌-ज्ञान चेतन स्वरूप वा जीवन स्वरूप दे, उस पर मृत्य 
का लगात् या वास्ता नहीं। और चूँकि एकता का अनुभव हो 
जाता है, अमय-पद को प्राप्त हो जाता है। 

(२२) और एक बात यह भी है कि जब ज्ञानवान्‌ इस 
( मंत्री पदवाली » कोटि पर पहुँच जाता है, तो इस कोदि को 

ज्ञान की अत्यंत उच्च कोटि समझता है, और इसलिये इस कोटि 
से अत्यंत कठिनता से आगे बढ़ता है। लेखक, अर्थात्‌, 
आत्मदर्शी बाबा नगीनासिंद बेदी, भी इस कोटि में दस वर्ष 
तक उलझन में रहा। भगवत्‌-कपा, जो नित्य प्राप्त थी, उपनिषदों 
के विचार और अध्ययन से इस श्रमात्मक कोटि से निकला । 
अतएव अब हम इस अन्चय-व्यतिरेक के नियम को वर्णन करते 
हैं, जिससे ज्ञानवान्‌ को सत्य-स्व॒रूप प्रत्यक्ष सिद्ध होता है, और 
उस उलझन से छुठकारा मिल जाता है । 

(२३ ) ब्रह्मविद्या के आचाय कहते हैं कि जब ज्ञानवान्‌ का 
अपना आत्मा वा स्वरूप मेद-भाव से ऐसा रहित हो कि उसमें 
मेदता या अंतर किंचिंत्‌ न माद्म हो, तो उसे अपनी प्रत्येक 
विभिन्न दशा में यद्ध देखना चाहिए कि किन अवस्थाओं का 
मिन्न-मिन्न दशा में अभाव होता है। अतः जो अबस्थाएँ किसी 
दशा में अभाव को प्राप्त हो जाय, वह वास्तव में अनात्मा होंगी। 
और, जो वस्तु अपनी प्रत्येक दशा में स्थिर व स्थिति रहे, वही 
वस्तु आत्मा या अपना असली स्वरूप होगी। और यही नियम 
अन्वय-्यतिरेक कहलाता है। देखो, एक लोहे का गोला जब 
आग से अत्यंत छाल किया जाता है, तो लोहे और आग के तत्त्व 
का ऐसा मेल-मिलाप होता है कि देखने में उसका विवेक नहीं हो 
सकता | वरन्‌ उनमें अमेदता का एक संबंध हो जाता है, जिसे 
तादात्य-अध्यास कहते हैं । 

(२४ ) इम ऊपर लिख चुके हैं कि जब एक वस्तु पर 

दूसरी वस्तु का अनुमान हो, तो उनमें अमेदता का संबंध द्वोता 
है । और स्पष्ट है कि लोहा आग दैै या आग लोदा है, यद अनु 
मान उचित नहीं, किंतु तो भी वक्त दशा में जब वह छोह्ा आग 
से अत्यंत छाल किया जाता है, तो लोहा आग है, ऐसा अनुमान 
होता है, ओर यही तादात्म्य-अध्यास है। 

(२५) इसी तरह भगवत्‌-ज्ञान की विचित्र शक्तियों के 
कारण तुमको अपने आत्मा ( स्त्ररूप ) और भौतिक शरीर ( देह ) 
में अमेदता का संत्रंध या तादात्म्य-अध्यास प्राप्त है, ओर इसी 
कारण से तुम अपने आत्मा का इस आक्ृति-विशेष से विवेक 
नहीं कर सकते, वरन्‌ जिस तरह आग का गुण छोहे के तच्त में 
और लोहे का गुण आग के स्वरूप में आरोपित होता है, उसी 
तरह आकृति-बिशेष के गुणों का मनुष्य की आत्मा ( स्वरूप ) 
में और मनुष्य की आत्मा (स्वरूप ) का आकृति-विशेष में 
आरोपण या समपंण होता है । 

(२६ ) जछाना और तेज आग का गुण है, लोहे का नहीं । 
इसी तरह गोलाई लोहे का गुण है, आग का नहीं, तो भी उक्त 
तादात्य-अध्यास या अमेदता के कारण लोहा जछाता है, 
या आग गोलाकार है, ऐसा अनुमान या निरचय होता दहै। तो 
स्पष्ट है कि एक के गुण दूसरे में ओर दूसरे के पहले में दिखाई 
देते हैं। इसी तरह उत्पत्ति व नाश और उगना-बढ़ना आकृति- 
विशेष का गुण है और तेज व प्रकाश तथा जानना भगवत्‌-ब्ञान 
या मनुष्य के आत्मा का धम है, किंतु तादात्म्य-अधष्यास के 

कारण उत्पत्ति, नाश और उगने-बढ़ने को मनुष्य अपने आत्मा 
में आरोपण करता है, और तेज व प्रकाश और जानना जो 
आत्मा या अपने स्वरूप का धम है, उसको अपनी भौतिक 
आकृति में अनुमान करता है। सुतरां, मनुष्य की आत्मा और 
मानत्रीय आक्ृति में ऐसी गहरी मिलावट उत्पन्न हुई है, जिसका 
वित्रेक उक्त उदाहरण की अपेक्षा अति कठिन द्वै। आत्मा या 
स्वरूप के विवेक के लिये अन्वय-व्यतिरेक की जरूरत है । 
पहले हम उदाहरण से वह नियम दिखलाते हैं और फिर 
दार्शन्त में उसी नियम को घटायेंगे । 

(२७) आग से छाल गोले की दो दशायें हैं | एक दशा 
उसकी आग से जलती हुई है, और दूसरी दशा उसकी उसका 
शीतल होना है। अब हम दिखाना चाहते हैं कि अन्वय-व्यतिरेक 
के नियम से किस वस्तु का अभाव और क्रिस वस्तु का भाव 
हर दो दशा में है । अतः जिसका भाव हर दो दशा में हो, वही 
उक्त गोले का स्वरूप या आत्मा है। और, जिसका किसी दशा 
में अभाव या बिनाश हो, वह गोले का स्त्ररूप या आत्मा नहीं, 
वरन्‌ उसके स्वरूप में आरोपित है| 

(२८ ) यह स्पष्ट है कि उक्त गोले की पहली अर्थात्‌ जख्ती 
हुई दशा में अग्नि और लोहा हर दो के स्वरूप का भाव है, 
किसी का अभाव नहीं । क्रितु दूसरी दशा में जब गोला शीतल 
हो जाता है, तो छंह्टे के स्वरूप का भाव होता है और आग के 
स्वरूप का अभाव | अतः सिद्ध होता है कि गोले का आत्मा या 

स्वरूप वास्तव में लोहा है, अग्नि महीं, क्योंकि दूसरी दशा में 
अग्नि का स्वरूप उसमें से अभाव हो जाता है; और फिर यह 
भी जाना जाता है कि पहली दशा में अग्नि का स्वरूप उसमें 
आरोपित था। 

( २९ ) अब हम उस नियम को दार्शन्त में घटाते हैं। विदित 
हो कि मनुष्य में चार अवस्थायें हैं। तीन तो स्वाभाविक हैं 
और चौथी स्वाभाविक नहीं, वरन्‌ ज्ञान की है, और अभ्यास 
द्वारा प्राप्तव्य है। पहली तीन स्वाभाविक अवस्थाएँ ये हैं--जाग्रत्‌, 
स्वप्न और सुषुप्ति । ये स्वभाव से ही सर्ब-साधारण को 
प्राप्त हैं, किंतु चौथी अवस्था प्रत्येक को प्राप्त नहीं होती, केवल 
ब्रह्म-विद्या के अभ्यासी को द्ोती है, जिस पर तीसरे उपदेश की 
अठारहवीं दफ़ा में संकेत किया गया है, अब दुबारा वर्णन की 
आवश्यकता नहीं । चूँकि इन तीन स्वाभाविक अवस्थाओं से वह 
अलग ( चौथी ) अवस्था-विशेष ज्ञानवानों और दठत्त्ववेत्ताओं की 
है, इसलिये उसे संस्कृत में तुरीय कहते हैं, क्योंकि संस्क्ृत-कोष में 
तुरीय चौथे को कहते हैं । 

(३० ) यदि उक्त चारों अवस्थाओं में अन्वय-ब्यतिरेक के 
नियम से आत्मा की विवेचना की जाय, तो केवल भगवत्‌-ज्ञान 
आत्मा सिद्ध होते हैं, क्योंकि जिस वस्तु का ज्ञान न रहे अर्थात्‌ 
जो वस्तु ज्ञात न रहे, यद्यपि वह अपने स्वरूप में विद्यामान दो, 
तो भी उसकी दृष्टि से जिसे उसका ज्ञान नहीं अर्थात्‌ जिसको 
वह अज्ञात है, अभाव को प्राप्त हुईं द्वोती दै। जेसे मान लो, 

अनेक वस्तुएँ हैं, जो जगतू में विधमान हैं, और अभो तक 
मनुष्य को उनकी सूचना नहीं हुई, इसलिये उस मनुष्य को 
दृष्टि से वे देखने में अमाव-रूप हैं | इसी तरद्द उक्त भिन्न-भिन्न 
स्वाभाविक अवस्थाएँ, जो मनुष्य में रचित हैं, यथपि मृत्यु के 
बाद उनका अभाव होगा, परंतु तो भी जिन अबस्थाओं का 
उसको ज्ञान न रहे, वे भी उसकी दृष्टि में अभाव-स्वरूप होती 
हैं । और मृत्यु में उनका अभाव ईश्वरीय रीति से प्राप्त होगा । 

(३१ ) देखो, मनुष्य जब स्वप्त में जाता है, तो अपनी बाह्य 
(जाग्रत्‌ू की ) शारीरिक आकृति से अज्ञात-मात्र होता है। इसी 
कारण बाह्य (जाम्रत के ) शरीर की दृष्टि से उसे सोया हुआ 
कहते हैं । परंतु स्वप्त में उसके ज्ञान की विचित्र कल्पनाओं में 
एक स्वप्न-संसार उत्तन्न हो जाता है, और इस बाह्य ( जाग्रत की ) 
आकृति के समान एक कल्पित (स्त्रप्त की ) आकृति भी उसमें 
उत्पन्न होती है। और, मनुष्य का ज्ञान या आत्मा इस स्वप्न-आकृति 
में उसी तरद्द संबंधित होता है, जेसा बाह्य ( जाग्रत्‌ की ) आकृति 
में जाग्रतू के समय होता है, और वह स्वप्न-संसार में उसी तरह 
व्यवहार करता है, जिस तरद्द जाग्रत्‌-जगत्‌ में करता था। 

(३२ ) यद्द स्पष्ट है कि जाग्रतू में मनुष्य की जो भौतिक 
आकृति है, वह स्वप्नावस्था में उसकी दृष्टि से अमाव-रूप है। 
उसी तरद्द यह (स्वप्न की) बाह्य आकृति जो स्वप्न-काल 
में उसमें सिद्ध है, जाग्नत्‌ू में अभाव-रूप व ठुप्त है, किंतु ज्ञान 
दोनों अवस्थाओं में सिद्ध है। अतः मादम हुआ कि बाह्य ( जाग्रतू 


रिसाला अजायबुल इल्म. ८३ उपदेश चौथा 


की ) और ख़्याली ( स्वप्न की ) आकृतियाँ वास्तव में आरोपित 
व तुच्छ हैं, और ज्ञान या आत्मा, जो मनुष्य का असली स्वरूप 
है, अटल और ग्रत्यक्ष है। 

( ३३ ) यद्यपि दोनों अवस्थाओं में दोनों आकृतियाँ परस्पर 
एक दूसरे में अभाव-रूप ब छुष्त हैं, तो भी जाग्रतू में बाह्य ( जाग्रत्‌ 
की ) आकृति और स्वप्न में कल्पित ( स्वप्न की ) आकृति दृढ़ 
व प्रत्यक्ष रहती है। सुषृप्ति-अवस्था में दोनों आक्रतियाँ एक ही 
समय में अभाव-रूप ब ठुप्त होती हैं | इसलिये सुधुप्ति में पूर्ण रूप 
से निश्चय और विश्वास होता है कि भोतिक आकृति आत्मा या 
मनुष्य के स्वरूप से भिन्न है । 

( ३४ ) यदि यह आपत्ति हो कि जिस तरह बाह्य ( जाग्रत्‌ 
की ) और कल्पित ( स्वप्न की ) आक्रति लुप्त है, तो ज्ञान भी 
लुप्त होता है, अतः ज्ञान भी वास्तव में आत्मा नहीं | तो यह 
आपत्ति भी व्यर्थ या अनुचित है, क्योंकि सुध॒प्ति-अवस्था में 
भगवत्‌-ज्ञान अज्ञान-मात्र से विशिष्ट होता अज्ञान का भान 
करता है। और, यही कारण है कि जाग्रत्‌ समय मनुष्य इस बात 
का वर्णन करता है कि में बेखबर या अज्ञानी हो गया था। 
और स्पष्ट है कि अगर सुषुप्ति में उसे अज्ञान का अनुभव न 
होता, तो यह वणेन भी न होता, क्योंकि वर्णन ज्ञात वस्तु का 
होता है, और ज्ञान के विना माद्धम ( ज्ञात ) होना कठिन है, 
इसलिये ज्ञान सुषुप्ति-अवस्था में भी सिद्ध होता है । 

(३७) भारत के तह्मवेत्ता कहते हैं कि भगवत्‌-ज्ञान जिस 

तरह जाग्रत्‌ में बाह्य आकृति या खप्न में कल्पित ( स्वप्न 
की ) आकृति से संबंधित होता हुआ उससे अमेद होता है, उसी 
तरद्द सुषुप्ति में केवछ अज्ञान से संबंधित होता हुआ उससे यही 
अभेदता उत्पन्न कर लेता है | चूँकि अज्ञान का स्वरूप 
अंधकार>-मात्र या आवरणनमात्र है, इसलिये अग्रत्यक्षता या आवरण 
( अज्ञान ) ज्ञान में रहता दै। इसलिये स्व-साधारण लोग ज्ञान 
को भी लुप्त या अभाव-रूप ख़्याल करते हैं, किंतु जो छोग 
विचारवान्‌ हैं, उनको इस प्रकार का भ्रम नहीं होता। 

(३६ ) सुषुप्ति-अवस्था में जब मनुष्य जाता है, उसका ऐसा 
उदाहरण होता है, जैसा कोई खाली बन में अकेला जाता है, और 
यह कहता है कि मैं ऐसे स्थान में गया, जहाँ कुछ भी न था, 
तो इस कथन से यह परिणाम निकलता है कि यद्यपि उस बन 
में कुछ नहीं था, तो भी कथनकर्त्ता उस स्थान में या, अन्यथा 
सबके अभाव का कथन कौन करता । इसी तरह सुषप्ति में, जो 
सबका लोप होता है और उसका समर्थन या वर्णन होता है, 
स्पष्ट है कि ज्ञान वहाँ था, अन्यथा सबके लोप या अभाव का 
कथन कौन करता । 

(३७ ) यह नहीं गुमान करना चाहिए कि अज्ञान का 
विशेषण या संबंध भगवत्‌-ज्ञान से कठिन या असंभव है, क्योंकि 
'जानना व न जानना दोनों गुण भगवत्‌-ज्ञान के हैं, किंतु उस 
अवस्था में जब कि वस्तु उसमें प्रकट नहीं होती, अज्ञान का 
संबंध सिद्ध द्ोता है। अतः मगवत्‌-ज्ञान वास्तव में अज्ञान का 

विरोधी नहीं, वरन्‌ जानने का संबंध अज्ञान के संबंध का विरोधी 
है| सुषुप्ति में भगवत्‌-ज्ञान या आत्मा केवल अज्ञान से विशिष्ट 
होता है, इसलिये वहाँ कुछ दिखाई नहीं देता, क्योंकि अन्नान के 
संबंध से जानना जो अन्नान का विरोधी है जाता रहता है, तो 
भी अज्ञान स्वयं उसमें प्रकट रहता है, और अज्ञान का जानना 
स्पष्ट या प्रत्यक्ष रहता है । इसी कारण सुषुप्ति में ज्ञान का होना 
सर्व प्रकार की युक्ति से सिद्ध है। और, यही कारण है कि 
मनुष्य सुषुप्ति में अपने अस्तित्व का इनकार नहीं कर सकता, 
क्योंकि वह वास्तव में मगवत्‌-ब्ञान हे, और वह लुप्त नहीं 
होता । और, इसका पूर्ण श्रमाण मिरातुलमाफ़त# नाम की तीसरी 
ब्रह्मविद्या की पुस्तक में, जो हमने लिखी है, वहाँ सिद्ध 
होगा । 

( ३८ ) उपदेश पहले व दूसरे में पूर्ण ( अकाख्य ) युक्तियों 
सें सिद्ध किया गया है कि ज्ञान कदापि नष्ट या लुप्त नहीं होता। 
सुषुप्ति में यदि ( ज्ञान को ) लुप्त या नष्ट मान लिया जाय, तो 
इन उक्त) युक्तियों से माछ्म होगा कि भगवत-ज्ञान सुधप्ति 
में लुप्त या नष्ट नहीं हुआ | और, यही सिद्ध करना था, अथवा 
यही उद्देश्य था। 

(३९ ) तुरीयात्रस्था या चौथी दशा में अज्ञान और आकृति 
.. # हमें यह दुःख से स्पष्ट करना पड़ता है कि अनेक यत्न करने पर भी 


ह तीसरी पुस्तक अमी तक भ्राप्त नहीं हो सकी | यदि किसी सज्जन को 
इसका पता हो, तो इसकी सूरना से अनुगहीत करे । 

दोनों का अभाव होता है | और ज्योतिषां-ज्योति रूप भगवत्‌-ज्ञान 
उस दशा में प्रत्यक्ष और अनुभूत होता है । जब मनुष्य अभ्यास 
व संयम से उस अवस्था में पहुँचता है, तो उस समय पूर्ण 
निश्चय होता है कि उस अवस्था में भगवत्‌-ज्ञान अज्ञान और 
आकृति से रहित होता है। उस समय निशचयात्मक भावना 
से मनुष्य को सिद्ध होता है कि बाह्य ( जाग्रत्‌ू की > आकऋतियाँ 
तथा कल्पित ( स्वप्न की ) आकृतियाँ, और अज्ञान सब-के-सब 
भगवत्‌-ज्ञान में आरोपित हैं, क्योंकि उनमें से कुछ का किसी 
अवस्था में भाव है और किसी में अभाव है। तुरीयावस्था 
में सबका अभाव होता है। वहाँ भगवत्‌-ज्ञान से इतर कुछ शेष 
नहीं रहता। 

(४०) चौथी अवस्था अर्थात्‌ तुरीयाबस्था आकृति के 
अभाव के कारण सुषृप्ति से बहुत ही मिलती-जुल्ती है, किंतु 
सुषुप्ति में अज्ञान का अंधकार भगवत-ज्ञान में स्पष्ट होता है, 
इसलिये केवल अंधकार या बेखबरी छाई होती है । और, तुरीया- 
बस्था में अज्ञान के अंधकार का भी अभाव हो जाता है। 
इसलिये भगवत्‌-ज्ञान अपने स्वरूप में ज्योतिषां-ज्योति ( ग्रकाशों 
का प्रकाश ) प्रत्यक्ष होता है । इस कारण वह सुषुप्ति-अवस्था 
के सदृश नहीं है । 

(४१) जाम्रतू में जब नेत्र बंद करके मनुष्य पहले उपदेश 
के अनुसार भगवत्‌-ज्ञान या ईखर-परमात्मा का, जो कि मस्तिष्क 
में प्रकाशामान है, ध्यान करता है, और अभ्यास व भक्ति से 

उस ध्यान में ऐसा लवलीन व्‌ ध्यान-स्थित द्ोता है कि भगवत्‌- 
ज्ञान से इतर आकृति या खयाल या वृत्ति या संदेह को उसमें 
प्रवेश होने नहीं देता, वरन्‌ सबसे बेखबर ( अज्ञात ) हो 
जाता है, केवल ज्ञान से सावधान रहता है; तो जाग्रत-अवस्था 
में सत्र पदार्थों! की ओर से वह सोए के सब्श हो जाता है, 
और केवल भगवत्‌-ज्ञान की दर्टि से वह जागता रहता है । 
ऐसी अवस्था को चौथी अवस्था कहते हैं। और, यह अवस्था 
अम्यास व संयम के बाद प्राप्त होती है। और, भगवत्‌-ब्ञान 
से इतर उस समय उसे कुछ दिखाई नहीं देता, बरन्‌ उस समय 
कर्ता ( परिच्छिन्न भें! ) का भाव जाता रहता है, तो भी 'में' 
के लक्ष्यार्थ वहाँ विद्यमान होते हैं, क्योंकि जब इस अवस्था से 
निकलता है, तो “मैं! के लक्ष्यार्थ से बह इनकार नहीं कर सकता, 
और सिद्ध होता है कि ज्ञान से इतर वहाँ कुछ विद्यमान नहीं 
था। अतः “मै! का अथ्थ वास्तव में भगवत्‌-ज्ञान है, और यही 
मनुष्य का असली स्वरूप है।इस कारण मनुष्य वास्तव में 
भगवत्‌-ज्ञान है। पहले हम सिद्ध कर चुके हैं कि भगवत्‌- 
ज्ञान ही भगवत्‌ है, अतः सिद्ध होता है कि तुम ही भगबत्‌ 
अर्थात्‌ ईख़र-परमात्मा हो। 

(४२ ) जन्र माद्म हुआ कि भगवत्‌-ज्ञान ही भगवत है, 
और फिर यह भी माद्म हुआ कि तुम ही भगवत्‌-ज्ञान हो, 
इस विवेचना के समय महावाक््य सुनने का अवसर है । 
इसी कारण उपनिषदों में महावाक्य प्रत्यक्ष पुकारता है कि 

(तत्तमसि! # --बह तुम ही हो, अर्थात्‌ ऐ छुननेवालो | आप 
ही भगवत्‌ स्वरूप हो, भिन्न नहीं । 

(४३ ) जब इस प्रकार की विवेचना से महावाक्य को 
उपनिषदों में सुनता है, तो उस समय मनुष्य को “अहं ब्रह्मास्मि! 
के लक्ष्यार्थ प्रत्यक्ष प्रकट हो जाते हैं। और, इस दशा में एक 
ऐसा आनन्द होता है, जिसका उदाहरण नहीं हो सकता । तो 
भी इतना कथन होता है कि जो वैभव व महिमा भगवत्‌ की 
( बुद्धि द्वारा ) जानता था, वह अपने स्वरूप में देखता है। 
और, प्रत्यक्ष है कि एक निर्धन या दरिद्री यदि सम्राद्‌ का पद व 
मान और राज्य के सामान अपने में पाता है,तो कितना ही 
प्रसन्न होता है। इसके अतिरिक्त जो सम्राद्‌ के वैभव का मय 
था, वह जाता रहता है। इसी कारण इस अवस्था को अमय- 
पद बोलते हैं। अतः ज्ञानवान्‌, इस अवस्था में निर्मम और 
बेपरवाह ( स्वच्छंद ) विचरता है | 

(४४ ) जो छोग अभ्यास तथा संयम से वंचित हैं ओर चौथी 
अवस्था अर्थात्‌ तुरीयावस्था उनको अ्राप्त नहीं हुई है, महावाक्य 
के सुनने में उनको “अहं ब्रह्मास्मि! के लक्ष्यार्थ संशय-रहित प्रत्यक्ष 
नहीं होते, वरन्‌ नाना संशय व आपत्तियाँ उत्पन होती हैं। 
इसलिये अपने ईख्रत्व में उनको इनकार रहता है, और उनकी 
सब आपत्तियाँ मगवत-ज्ञान की एक विचित्र शक्ति जो विपरीत 
दिखाती है, उसके कारण से है, जिसको वह जानते नहीं । 


$& देखो छान्दोश्य उप० प्रषाठक ६. रूं० ० मं० ४ । 

(४५) वह लोग यह कहते हैं कि मगवत्‌ स्ेशक्तिमान्‌ 
और सतंश्रष्टा है, और हम पराधीन तथा . निबल हैं, एक कीड़ी 
भी उत्पन्न नहीं कर सकते, और वह ( भगवत्‌-ज्ञान ) समस्त 
जगतू में व्यापक और विभु है, और हम देह में बद्ध हैं, हम कैसे 
भगवत्‌ हो सकते हैं ? इस प्रकार की अनेक आपत्तियाँ करते हैं, 
जिनका अंत नहीं । और, उन सबका अलग-अलग उत्तर इन 
थोड़े-से पृष्ठों में देना कठिन या असंभव है। परंतु हम ज्ञान 
की उस शक्ति को, जिससे यह ख़्याल उनमें उत्पन्न होता है, 
वर्णन कर देते हैं । बुद्धिमानू उनकी कल्पित आपत्तियों को भले 
प्रकार समझ सकता और प्रत्येक का उत्तर दे सकता है। 

(४६ ) भारत के ब्रह्मवेत्ता कहते हैं कि भगवत्‌-ब्लान 
में एक विचित्र शक्ति उल्ठापन की है, जिसे संस्कृत में विपरीत 
अध्यास बोलते हैं, और वह शक्ति सदैव पदार्थो" व घटनाओं 
को उल्ठा दर्शाती है । जैसे भगवत्‌-ज्ञान में समस्त संसार और 
मानुषी देह रक्‍्खी हुई है, किंतु समस्त संसार में मानुषी देह 
और मानुषी देह में मगवत्‌-ज्ञान रक्खा हुआ दिखाई देता है, 
और इसी तरह मनुष्य वास्तव में मगवत्‌-ज्ञान है, परंतु वह 
अपने आपको देह समझता है; वैसे ही वह वास्तव में 
सर्वशक्तिमानू और सर्वस्रष्टा है, तो भी अपने आपको निबंड 
और उत्पन्न पदार्थ समझता है। 

(४७ ) भगवत-ज्ञान में उल्ठेपन की यह शक्ति हमें स्वप्न- 
काल में प्रत्यक्ष माद्म होती है। क्योंकि यह स्वतः सिद्ध दै 

कि स्वप्न-प्रपंच केवल ज्ञानाकृतियाँ है, और हमारे ज्ञान में 
कल्पित' है। इसलिये वह समस्त स्वप्न-संसार हमारे ज्ञान में 
रक्‍्खा हुआ या उत्पन्न पदार्थवत्‌ प्रकट है।तो भी उल्टेपन 
की विचित्र शक्ति के कारण स्वप्न-काल में यह ख़्याल होता है 
कि यह जगत्‌ किसने उत्पन्न क्रिया। और, उसमें हमारा शरीर 
या हम भी उतन्न पदार्थ हैं। यह भी स्पष्ट है कि भगवत्‌- 
ज्ञान के अतिरिक्त स्वप्न-काल में कुछ विद्यमान नहीं, वरन्‌ 
भगवत-ज्ञान ही अपना आप है, तो भी मनुष्य की स्वप्न-आकृति 
जो उस समय हमारी बाह्य (जाग्रत्‌ काल की ) आकृति के 
सद्रश उत्पन्न होती है, उसमें अहंता का ख़्याल होता है, और 
छ़याली ( स्वप्न के ) देह के आने-जाने, कोमलपन और कठोर- 
पन का ख्याल अपने आप में होता है। और, यह भी स्पष्ट है 
कि स्वप्न-प्रपंच हमारा ही ख़्यालमात्र है, और हमने ही अपने 
संकल्प से उत्पन्न किया दै, किंतु उस समय ऐसा उल्ठा 
ख़्याल होता है कि हम एक कीड़ी भी उत्पन्न नहीं कर सकते। 
कल्पना करो कि किसो को यह स्वप्न हुआ कि “में प्यासा हूँ 
और कुआँ तथा डोल भी है, पर रस्सी नहीं, उस समय रस्सी 
ढूँढ़ता है; यद्यपि कूप, प्यास और डोल इसी की अपनी कल्पना 
है, किंतु वह रस्सी की कल्पना उस समय नहीं कर सकता। 
इसी तरह यह समस्त जगत्‌ यथ्यपि तुम्हारा संकल्प या ख्याल 
है, तो भी तुम कीड़ी नहीं उत्पन्न कर सकते। और, यह भगवत्‌- 
ज्ञान की विचित्र शक्ति या लीला है। 

(४८ ) जब स्वप्नावस्‍्था में यह उलटेपन की शक्ति मगवत्‌- 
ज्ञान में प्रत्यक्ष माद्म होती है, और हम सिद्ध कर चुके हैं कि 
जाग्रत-अवस्था भी वास्तव में ज्ञानाकृतियाँ है, उसी शक्ति के 
कारण स्व-साधारण को यह उल्टे विचार उत्पन्न होते हैं। 
इसलिये वे अपने ईख़रत से इनकार करते हैं । 

(४९ ) भारत के ब्रह्मवेत्ता उठ्टे बिचार के निवारण में यह 
कहते हैं कि विपरीत विचार से यह, विचार बदल जाता है, 
क्योंकि जब विचार हम देवदत्त का करते हैं, तो देवदत्त का 
विचार उसके बिपरीत विचार से जाता रहता है। इसी तरह 
जिसको महावाक्य से “अहं ब्रह्मास्मि' के रक्ष्यार्थ स्पष्ट न हों, 
उसको चाहिए कि अपने विचारों के विपरीत “अहं बद्मास्मि' का 
विचार सदैव सम्मुख रक्खे और पूरा-पूरा उसका अभ्यास करे, 
तो ये ( पहले ) विचार दुबंल व क्षीण हो जाते हैं । 

(५० ) इस प्रकार के विचारों को उपनिषदों में अहंग्रह उपासना 
लिखा है, और उसका विवरण उपनिषदों में सविस्तर दज है। 
जिसको ज़रूरत हो, वहाँ से ढँँढ़ ले। अहंग्रह उपासना से ज्ञान 
में, जो उल्ठापन की शक्तिहै, बह जब क्षीण हो जाती है, तो फिर 
महावाक्य के श्रत्रण पर “अहं ब्रह्मास्मि! का प्रकाश या साक्षात्कार 
होता दै । और पूर्वोक्त सर प्रकार के संदेह, जो ब्ह्मविद्या में 
सविस्तर वर्णित हैं, निवृत्त हो जाते हैं। जब तक संराय रहे, तब 
तक अन्य से श्रवण की हुई युक्तियों या अपने विचार से उत्पन्न 
यक्तियों को काम में छाकर सोचता रहे । इसको संस्कृत में मनन 


रिसाला अजायबुल इल्‍्म. ९२ उपदेश चौथा 


कहते हैं | जब “अहं अलह्यास्मि' के लक्ष्याथं संशय-विपर्यय-रद्धित 
प्रत्यक्ष हों, तो उसको दढ़ और परिपक्क करे । इसको निदिध्यासन 
कहा करते हैं । उसके बाद उल्टेपन की शक्ति दुबंल व क्षीण दो 
जायगी, किंतु मृत्यु से पहले नितांत दूर नहीं होती । 

(५१ ) श्रवण से केवल ज्ञान होता है। मनन से संशय दृर 
होते हैं, और अवस्था बदल जाती है। निदिध्यासन या हर समय 
'अहं बलद्मास्मि! के लक्ष्याथे को सम्मुख रखने से उल्ठापन या 
विपय॑य दूर होता है। उस समय ब्रह्मनिष्ठ ब्रह्मात्म-स्वरूप को 
प्राप्त हुआ निरंतर विचरता हैं, और कर्म-बंधन से मुक्त 
हो जाता है । 

(५२ ) यह नहीं ख़्याल करना चाहिए कि ज्ञानवान्‌ को 
उल्ठापन या आक्ृतियाँ नितांत दिखाई नहीं देतीं, वरन्‌ समस्त 
आक्ृतियों व उल्टेपन के विचारों की दशा उसमें आभास के 
रूप में दिखाई देती हैं | जेसे दर्पण में अपना मुख उल्ठा तो 
दिखाई देता है, तो भी द्रष्टा उसको जैसा है, बेंसा जानता है। 
अर्थात्‌ मुख को वास्तव में पूर्व की ओर जानता हैं, यद्यपि दर्पण 
के उल्टेपन के गुण से वह पश्चिम की ओर दिखाई देता है। 
इसी तरह संसार व शरीर उसकी दृष्टि में समस्त चित्रवत्‌ या 
स्वप्न-संसार हो जाता है, और उसकी ओर उसका ध्यान नहीं 
होता। जैसा कि दर्पण में चित्र या आकृतियाँ दिखाई तो देती 
हैं, किंतु वह मिथ्या होती हैं। इसी तरह जगत्‌ की आऋतियाँ 
उसके आत्म-दर्पण में मिथ्या हो जाती हैं, और आप ही 

सबका दर्पण या प्रकट स्थान या प्रकट कर्ता होता है। यह 
ज्ञानवानों की अति उच्च कोटि है| 

(५३ ) जब माद्म हुआ कि “अहं ब्रह्मास्मि” का विचार यद्यपि 
विवेचना से ग्राप्त न हो, तो एक प्रकार से जबरदस्ती से भी 
इसका अभ्यास उल्टेपन की शक्ति को निवारण करता है। 
इसलिये न जानते हुए भी इसका अभ्यास जिज्ञासु के लिये 
आवश्यक है। और, जो छोग इस विचार से औरों को हटाते 
या स्वयं इनकार करते हैं, वे दुष्ट व्यक्ति और ज्ञान के मार्ग में 
बाधक हैं । उनके राब्दों पर कदापि विश्वास न करना चाहिए। 
और वे इस विश्वास को नास्तिकता तथा ईखबरीय दावा वर्णन 
करते हैं| उनके वचन में गड़बड़ी है, और वह ईख़र के 
स्वरूप से परिचित नहीं, अर्थात्‌ उससे अनभिन्न हैं । 

(५४ ) उनकी कुछ संप्रदायें यह मानती हैं कि वास्तव में 
यह (€ “अहं ब्रह्मास्म' का महावाक्य ) सत्य हे, किंतु जब वह 
अवस्था प्राप्त हो, तो “अहं ब्ह्मास्म' कद्दना उचित है ; परंतु 
जब तक ऐसी अवस्था प्राप्त न हो, तो “अहं ब्रह्मास्म' कहना 
उचित नहीं ओर नास्तिकता है। इनका मत भी नितांत ज्लान-यथ 
में बाधक या श्रम-मूलक है, क्योंकि उस अवस्था की प्राप्ति से 
पूर्व यह विश्वास व अम्यास साधन व उपाय-रूप है। और, 
अवस्था प्राप्त होने पर यही फल-रूप है । 

(०० ) , अज्ञानियों के इस प्रकार के विचारों ने समस्त 
संसार में विस्तार पा लिया है। जब किसी को इस ९ अहंग्रह ) 

उपासना की शिक्षा दी जाती है, तो वह तत्काल इनकार करता 
हुआ त्राहि-त्राहि ( तोबा-तोबा ) करता है । इसका कारण यद्दी 
है कि उल्टेपन की शक्ति का इनमें प्रभाव व अध्यास इतना भारी 
है कि वे ज्ञानवानों के वाक्य भी सुनना नहीं चाहते। इसलिये 
इन अवस्थाओं के वर्णन में हम अति विवश ८ लाचार ) हैं । 

( ण्‌६ ) प्राचीन काल में पहले रामानुज-संप्रदाय के लोगों 
ने इस अहंग्रह उपासना से इनकार किया, इस कारण से इस 
मतानुयाइयों ने इसमें अत्यंत घृणा दिखलाई । वास्तव में 
उल्टेपन की शक्ति के प्रभाव से उनमें यह बात थी। उनके 
वचनों पर विज्वास करना अत्यंत बुरा है | वेद इस € अहंग्रह » 
उपासना की खुछमखुछला आज्ञा देता है, फिर उससे घृणा करना 
नाश व आत्महत्या का कारण है । 

(५७ ) जो लोग इस अहंग्रह उपासना से इनकार करते हैं, उनके 
गुमान में ईइ्वर-परमात्मा मनुष्य-तुल्य है, क्योंकि दीन मनुष्य 
अपने आपको महाराजा-समान या स्वयं महाराजा बर्णन करे, 
तो महाराजा उससे विरुद्ध होता और उसको दंड देता है। 
कदापि नहीं, कदापि नहीं। सबके ईखरत्व की असलियत का 
आत्मा इस प्रकार के ईर्षा-देष से रहित है । यदि ऐसा होता, 
तो ज्ञानवानू, चूँकि निरंतर यह उपासना करते आए हैं, उनका 
पालन-पोषण आदि का द्वार क्‍यों न बंद हो जाता। इसके 
उत्तर में वे कहते हैं कि परमात्मा पेर्य-स्वभाव है, मृत्यु तक 
कुछ नहीं कह्दता | मृत्यु के बाद उसको दंड देगा। देखो, कैसी 

विचित्र खुदाई ( ईख़रता ) है कि पाप देखता है और मृत्यु 
तक द॑ड देने में घैय करता है । निदान, इस प्रकार की युक्तियाँ 
अज्ञानियों की अनेक हैं। किंतु उनका दुर्भाग्य है, जो इस 
उत्तम ओषधि का अपने रोग में सेवन नहीं करते। उनका 
उदाहरण उन अज्ञानियों के समान है, जो ज्वर-अवस्था में 
कुनाइन के सेवन से इनकार करते हैं। देखो, ज्वर के निवारण 
में कुनाइन कितनी भारी प्रभावशाली है, तो भी जिन्होंने 
इसका सेवन नहीं किया, वह मयभीत रहते और काछांतर 
तक ज्वर से पोड़ित रहते हैं । 

(५८) ऐ मित्रो ! अब तुमने जान लिया है कि भगवत्‌- 
ज्ञान भगवत्‌ या ईशबर-परमात्मा है, और फिर यह भी जान लिया 
है कि तुम स्वयं ज्ञान हो, अतः तुम ही भगवत्‌ हो। अब 
तुम उन ( विपरीत भावनावालों ) के वचनों को ज्ञान-पथ का 
बाघक जानकर संशय-विपयेय-रहित होकर “अहं ब्रह्मास्मि! 
के लक्ष्यार्थ के ध्यान में महा आनंद को छूठो और तृप्ति को 
प्राप्त दो | 

( ७९ ) जब ज्ञानवान्‌ इस अवस्था पर पहुँचता है, तो उसके 
कथन ब स्तुति-गायन “अहं बद्मास्मि! के रक्ष्याथें के अनुसार 
हो जाते हैं। जेसे जिज्ञाचु की पहली कोटि और अवस्था में 
“ईइबर महान्‌ है, शुद्ध, पवित्र और दयालु है” ऐसा वर्णन 
था, और अब इस कोठि या अवस्था में “कैसा महान, पवित्र 
और दयादलु मैं हूँ” इस प्रकार का कथन और स्तुति-गायन होता 

है। देखो, हमारे ऋषि-मुनि इस अवस्था को प्राप्त होकर ऐसा 
कथन करते रहे हैं “मैं धन्य हूँ”, “मैं शुद्ध हूँ”, “मैं मुक्त हूँ”, 
“मैं नित्य हूँ” । इस विषय में “तृप्ति दीप”, “प>चदशी कारिका” 
इत्यादि देखो, तो तुमको माछ्म हो जायगा कि जो इस 
अवस्था पर पहुँचे हैं, उनका कथन व स्तुति-गायन. इसी प्रकार 
का था, वरन्‌ अन्य मतावलंबी लोग, जब इस अवस्था पर 
पहुँचे हैं, उनसे भी अपने आप ऐसे वाक्य प्रकट हुए हैं। 
बायज्ञीद बुस्तामी कहते थे कि “मैं कैसा झुद्ध ओर महान हूँ, 
और कैसी मेरी महिमा है ।” मंसूर की जो कुछ गति हुई, वह 
स्पष्ट है । अब तुम भी महिमा और बड़प्पन को जानते हुए उन्हीं 
में से हो जाओ, ओर अज्लानियों के बचनों से भय मत करो । 
अब सायंकाल हो गया है, मैं इस उपदेश को समाप्त करता हूँ । 


३» इति 


उपदेश पाँचवाँ 

(१) ऐ प्यारो ! तुम पर सिद्ध हो चुका है कि भगवत्‌-ज्ञान 
से इतर कुछ भी विद्यमान नहीं है, वरन्‌ एक अकेली वस्तु 
भगवत्‌-ज्ञान ही है, और समस्त संसार उसमें ज्ञानाकृतियाँ 
अथवा कल्पित आकृतियाँ है । 

(२ ) इससे यह नहीं गुमान करना चाहिए कि भगवत्‌-ब्ञान 
विकारबान्‌ है, क्‍योंकि जब हम किसी वस्तु की कल्पना 
करते हैं, तो उस वस्तु की आकृति हमारे ज्ञान में विमान हो 
जाती है ; अतः ज्ञान ही बदलकर उस वस्तु की आकृति के 
तदाकार हो जाता है, अर्थात्‌ भगवतू-ज्ञान ही विकारी होकर 
जगदाकार दो गया है | इस तरह ज्ञान यदि विकारबान्‌ 
होता, तो नाशवान्‌ और उत्पत्तिवाल्ा भी हो जाता । परंतु 
ज्ञान उत्पत्ति और नाश से परे है, इसलिये विकारवान्‌ भी 
नहीं । 

(३ ) विज्ञानकादियों ने पहलेपहल यह सिद्ध किया या कि 
भगवत्‌-ब्ञान द्वी विकारी होकर सां्टि के रूए में प्रकट हुआ 
है | और, पह नितांत झूठ या श्रम-मूलक हैं| 

(४) विज्ञानवादी को यद्द भूल या श्रम इस कारण से हुआ 
कि उसको ब्लान की सत्ता में संकल्प और प्रकाश का विवेक 


रिसाला अजायबुल इल्‍्म_ ९८ उपदेश पाँचवाँ 
नहीं. हुआ था, वरन्‌ संकल्प के परिणाम से प्रकाश के परिणाम 
का श्रम होकर उसको ज्ञान विकारवान्‌ मादम हुआ था। 

(४ ) भारतवर्ष के ब्रह्मवेत्ता जो ब्रह्मननिष्ठ और अनंत 
ज्ञान में निमग्न वा छीन थे, उन्होंने सिद्ध किया हैं कि एक 
संकल्प है, जो विकारवान्‌ हें, और एक प्रकाश या चेतन है, जो 
निर्विकारी है । 

(६ ) ब्रह्मविया के आचार्योंका इस विषय में आराब यह 
हैं कि प्रकाश या चेतन निर्विकारी और स्वप्रकाश है, और 
संकल्प विकारी तथा प्रत्येक आकृति में आकृतिवान्‌ होता हुआ 
संसार की छीछा कर रहा हैं। प्रकाश या चेतन उस लीला का 
द्रष्टा या साक्षी है । अतः संसार का रूप वास्तव में कल्पित है, 
और वह (संकल्प या नामरूप ग्रपंच ) प्रकाश या साक्षी में 
रक्‍्खा हुआ हैं। 

(७ ) इससे यह नहीं गुमान करना चाहिए कि भगवत्‌-शान 
प्रकाश और संकल्प से मिश्रित है, क्योंकि जो मिश्रित होता 
है, वह नाशबान्‌ भी द्वोता है । यह भ्रम सांख्य-शात्र के आचार्यों 
को हुआ था, क्योंकि उन्होंने संकल्प और प्रकाश को दो वस्तुएँ 
या दो पदार्थ समझा था। संकल्प को उनक्री भाषा में प्रकृति कहते 
हैं, और प्रकाश को पुरुष। अतः सांख्यवादियों की विवेचना का 
परिणाम यह निकला कि पुरुष और प्रकृति के मेल से यद्द संसार 
उत्पन इआ है। अर्थात्‌ प्रकृति बदलती हर रूप में तद्रप 
होतीं है ओर पुरुष से मिली रहती है| परंतु प्रकृति या संकल्प 

जडू तथा तमरूप है। और, पुरुष या चेतन प्रकाशमान या 
ज्योति-स्वरूप है । प्रकृति यद्यपि हर रूप के तदाकार होती 
है, तथापि अपने प्रकाश या अस्तित्व में पुरुष के अधीन है। 

. (८) विज्ञानवादी की भूल यह थी कि उसको संकल्प और 
प्रकाश में विवेक नहीं हुआ था, और सांख्य-शाख्र के आचार्यों 
ने यद्यपि इस श्रम से छुटकारा पाया, अर्थात्‌ संकल्प और प्रकाश 
में विवेक कर लिया, तथापि यद्द भूल उनसे भा हुई कि 
संकल्प और श्रकाश दोनों का उन्होंने अछूग-अलग पदाथे मान 
लिया | पर यह अद्वंत प़िद्धांत के बिपरीत तथा वेद-विरुद्ध 
हैं, क्योंकि वेद में एक अकेले सतू का अनेक जगह्द पर 
संकेत है । 

(६ ) ब्रह्मविद्या के आचाये कह्दते दे कि संकल्प का 
अस्तित्व नहा, वरन्‌ देखनेमात्र या आमासमात्र हें, और प्रकाश 
वास्तव में अस्तित्व या सत्तामात्र हैं| यदि संकल्प आर ग्रकाश 
दोनों हं। अस्तित्ववान्‌ ( सत्‌ ) होते, ता दूत या दोनों की 
मिलावट ज्रूरा होता । परंतु संकल्प अस्तिवववान्‌ ( सतू ) 
नहा, वरन्‌ देखनेमात्र या आभासमात्र हे, इसलिये भगवत्‌-ज्ञान 
में हं त या दोनों की मिलावट नहीं । 

(१० ) आभास की असलियत उनके विचार में यह है कि 
वस्तु वास्तव में अस्तित्ववान्‌ तो न दो, पर देखने में आवे। 
जैसे मरुस्थल में जल होता तो नहीं, पर देखने में आता है। 
अत; जल आमभासमात्र है, वास्तव में अस्तित्ववान्‌ नहीं ।-और, 

रेत ( बाद ) वास्तव में अस्तित्ववान्‌ है। इसलिये मृगतृष्णा 
के जल की असलियत जल और रेत से मिश्रित नहीं है । 

(११ ) मृगतृष्णा के जल की असलियत में यद्यपि परस्पर 
मिश्रण किसी का अथवा वास्तविक मिलाबट किसी की है नहीं, 
तो मी आमास की दृष्टि से मृगतृष्णा की असलियत जल और 
बाद की एक प्रकार से मिली हुई मिलावट कही जाती है। और 
ऐसा मिश्रण या मिलाबट मृगतृष्णा की फैलावट के फल में 
बाधक या दूषित नहीं हो जाती । 

( १२ ) इसी तरह ज्ञान की सत्ता में ज़्याल या संकल्प देखने 

मात्र है, वास्तव में नहीं । और, चेतन या ग्रकाश वास्तव में है । 
इसलिये भगवत्‌-ज्ञान वास्तव में संकल्प व चेतन या हृयाल व 
प्रकाश की मिलावट से नहीं, बल्कि भगवत्‌-ज्ञान अविभक्त, 
अद्वेत और प्रकाशमात्र है, तो भी मिछावट कल्पित-कही जा 
सकती है । 
. (१३ ) यद्यपि झूयाल या संकल्प भगवत्‌-ब्ञान में देखनेमात्र 
है, वास्तव में नहों, तो भी उस ( संकल्प ) की विचित्रताएँ 
इतनी हैं, जिनका अंत नहीं, बरन्‌ जगत्‌ के समग्र नाम-रूप 
का उपादान कारण वही है, क्योंकि बही प्रत्येक रूप व पदार्थ 
में तद्रप होता भगवत्‌-चेतन में अनुभूत व प्रत्यक्ष होता है, और 
ज्ञान की विचित्रताओं के रूप में दिखाई देता है। 

(१४ ) चूँकि बढ ( संकल्प ) समस्त संसार का ठ्रपादान 
कारण है, इसलिये उसको प्रकृति कद्दते हैं, और, इसीलिये सारे 

संसार की विचित्रताएँ उसी ( संकल्प ) की विचित्रताएँ हैं, वरन्‌ 
जो घटना बुद्धि से बादर और असंभव द्वो, वह वही कर दिखाता 
है । इसीलिये उसी का नाम माया है, और उसके विचित्र खेल या 
कौतुक स्वप्न और जाग्रतू-अवस्थाओं में प्रत्यक्ष माद्धम होते हैं | 

(१५) चूँकि उस ( छयाल या संकल्प ) को असलियत 
देखनेमात्र है, वास्तव में नहीं, और स्पष्ट है कि आभास विना 
किसी अस्तित्व के होता नहीं, और उसका अपना अस्तित्व 
सिद्ध नहीं, वरन्‌ भगवत्‌-चेतन के अस्तित्व से उसकी स्थिति व 
विद्यमानता होती है । इसलिये वह स्वतः स्थित नहीं, वरन्‌ दूसरे 
से स्थित है। इसी कारण उसको ग्रुण या विशेषण अथवा 
शक्ति बोलते हैं, अतः यही संकल्प भगवत्‌-शक्ति हैं । 

(१६) इस (संकल्प ) का निजी गुण अज्ञानमात्र अविया 
है; क्योंकि जाप्रत्‌ू-अवस्था में यद्यपि यह भगवत्‌-चेतन से सत्ता 
पाया हुआ पदार्थ रूप से दिखाई देता हे, किंतु जब वह 
भगवत्‌-चेतन से सत्ता पाया हुआ नहीं होता, तो अज्ञान या 
अधिया को अपना निजी गुण स्पष्ट दिखलाता है । देखो, सुषृप्ति 
में जब .भगवत्‌-चेतन से वह प्रकाशित. नहीं होता, तो वह 
अन्नान या अविया सिद्ध ढ्ोता है । 

( १७ ) कुछ विद्वानों ने अविया को ज्ञान-विहीन अर्थात्‌ ज्ञान 
का नितांत अमाव माना था। वास्तव में यह मानना उनका 
अज्ञान और झूठा गुमान है.। क्योंकि ब्ह्मविद्या में ज्ञान पुरातन 
या शाश्रत सिद्ध हुआ है, उसका अभाव या नाश असंभव हैं । 

इस कारण से वद्व ( अज्ञान ) ज्ञान का अभावरूप नहीं, बक्षकि 
कृत्तिरूप ज्ञान की विरोधी घटना है। यद्यपि वह € अज्ञान ) 
वृत्तिरूप ज्ञान का विरोधी है, तथापि असछो छान या चेतन के 
अनुकूल है। 

( १८ ) ब्ह्मविथा के आचार्य कहते हैं, अविद्या वास्तव में 
एक ईश्वरीय घटना है, जो ब्रह्म या ईश्वर में आरोपित है। उसका 
उदाहरण भौतिक अंधकार के समान है | 

(१९ ) जिज्लाठ्ु को देखने में जिस तरह भौतिक अंधकार 
प्रकाश का अभाव रूप मालूम होता है, उसी तरह कुछ विद्वानों 
को यह अविदयया ज्ञान का अभावरूप गुमान होती हैं। परंतु 
ब्रह्मविया के आचारय भौतिक अंधकार को भी प्रकाश का 
अभावरूप निश्चय नहीं करते, वरन्‌ उसको एक प्रत्यक्ष या भाव- 
रूप घटना समझते हैं। 

(२० ) देखो, अँधेरी रात में जो अंधकार की प्रतीति होती 
हैं, यद्यपि वह वास्तव में सत्य घटना नहीं, क्योंकि विचार 
दृष्टि से वह अबस्तुमात्र है, तोभी वह कालिमा के गुण में 
विस्तृत प्रतीत होती है, इसलिये वह अभाव-मात्र भी नहीं, बल्कि 
आमासमात्र या भाव-रूप है। संस्कृत-भाषा में प्रतीति को 
आभास, भ्रत्यक्ष को भाव-रूप, वस्तु को सत्‌ और अवस्तुमात्र 
को असत्‌ बोला करते हैं। 

( २१ ) यद्यपि अँधेरी रात में विचार-दृष्टि से अँधेरा तुच्छ 
या अवस्तुमात्र है, परंतु जब दीपक जलाया ज़ाता हैं, 

तो, उस ( अँपेरे ) में संक्रीर्ण होने की चेष्टा सिद्ध द्वोती ढें, 
क्योंकि जहाँ तक दीपक का प्रकाश फैलता जाता है, अँघेरा 
अत्यंत वेग से भागता दिखाई देता हैं। और, जब हम दीपक 
को बुझाते हैं, तो झट उसी तरह (वह अँधेरा ) विस्तृत हो 
जाता है, वरन्‌ इतने वेग से फैलता हैं, मानो वह पहले ही 
से विस्तृत था । इस हेतु से इसमें फैलने व संकीर्ण होने की चेष्ठा 
प्रतीत होती है । 

(२२ ) ओर, यह भी स्पष्ट है कि जिस तरह इस अँपेरे में 
कालिमा दिखाई देती है, उसी तरह पदार्थों को आच्छादित करने 
का गुण भी उसमें प्रतीत होता है, क्योंकि जब वह ८ अँपेरा ) 
जगत में फैलता है, तो कुछ दिखाई नहीं देता। और, चूँकि 
कालिमा, गति और आवरण इसमें प्रतीत होते हैं, इसलिये वह 
भौतिक प्रकाश का अभाव-रूप नहीं, क्योंकि ये ( उक्त गुण ) 
अभाव-रूप घटना के विरोधी हैं । 

(२३ ) यद्यपि उपर्युक्त रीति से वह ( अंधेरा ) असत्‌ नहीं, 
तथापि विचार-दृष्टि से उसका अस्तित्व भी नहीं, क्योंकि जब 
बढ प्रकाश के कारण संकुचित होता हैं, तो उसका संकोच 
या सिकुड़ना इतना होता है, जिसका कहीं चिह्न तक नहीं 
रहता, वरन्‌ जब सूर्योदय पर दिन चढ़ता है, तो वह किसी 
जगह भी दिखाई नहीं देता । उस समय बिंदु के समान उसकी 
यह परिमाषा दो सकती है कि उसका स्थान तो नियत है, परंतु 
बह परिमाण नहीं रखता। ओर, फिर वह्द ( अँघेरा ) बिंदु भी 

नहीं, क्योंकि सूर्याश्त के बाद चह घशातलवत्‌ 'इतना फील्ता है 
कि जिसफा अंत नहीं । और, फिर इस फैलावट में भी बह केवछ 
लंबाई-चौड़ाई तो रखता है, गहराई या मोटाई नहीं रखता, इसलिये 
बह मौतिक पदार्थ भी नहीं। 

(२४ ) जिस तरह वह देह नहों, देहवाला भी नहीं, 
क्योंकि किसी देह में वह विद्यमान नहीं | यद्यपि कालिमा, गति 
ओर आवरण इत्यादि घटनाएँ उसमें गुण के समान प्रतीत 
होती हैं, तथापि वह वास्तव में -कालिमा-स्वरूप व गति-स्वरूप 
है, इसलिये आधार या गुणी नहीं, क्योंकि गुण बिना गुणी के 
नहीं होते | यद्यपि वह ( अंधकार ) ठीक कालिमा व गति है, 
तथापि विना गुणी या आधार के है, इसलिये वह गुणया 
आधघेय में भी नहीं गिना जाता । सारांश उक्त कथन का यह 
कि अंधकार की असल्यित विचार-दृष्टि से न असत्‌ है न सत्‌, 
न गुण है न गुणी और न देह हैं न देहवान्‌, वरन्‌ प्रतीतिमात्र 
घटना हैं, जिसका आभास तो है, अस्तित्व नहीं । 

( २०) अबिया की असलियत भी अंधकार के समान वास्तव 
में ज्ञान का अभाव नहीं, क्योंकि अंधकार के समान उसमें 
जाग्रतू व सुधुप्ति के समय संकीर्ण व विस्तीर्ण होने की गति 
प्रतीत होती है । चुनाँचि सुषुप्ति-काल में जब वह ( अविया ) 
चेतन या आत्मा में विस्तृत होती है, तो उस समय आवरण 
शक्ति या अज्ञानता उसमें स्पष्ट होती है, और वही € अविद्या ) 
जब सुषृष्ति से निकलती है, तो संकल्प के रूप में उठती बाह्य 

ग़ति करती है; और फिर जब सुषप्ति में जाती है, तो संक्रीर्ण 
होती हुईं अपनी भीतरी गति ( आवरणन्शक्ति या अज्ञानता 
के गण ) का स्पष्टीकरण करती है । 

(२६ ) यद्वपिं वह ( विद्या ) सुषृप्ति में चेतन या आत्मा 
को आच्छादन करने का गुण रखती है, ताथापि जाग्रत्‌-काल में 
बह चेतन को दर्ानिबाली- अथवा चेतन या आत्मा के स्पष्टी- 
करण का हेतु सिद्ध होती है, और आवरण या अंधकार की 
शक्ति उसमें दिखाई नहीं देती। निदान, हर प्रकार भीोतिक 
अंधकार के समान जैसा ऊपर वर्णन हुआ है, वह ( अविद्या ) 
विचित्र या आभासमात्र घटना सिद्ध होती है, वरन्‌ भौतिक 
अंधकार की अपेक्षा उसकी यह विचित्र शक्ति अधिक हैं कि 
वह जगत्‌ के हर पदार्थ की असल्यित व आकृति से तद्गृप 
हो जाती है, जेसा कि स्वरप्नावस्था में वह प्ृथिवी, आकाश 
इत्यादि की आकृति में तरंगायित होती प्रत्यक्ष दिखाई 
देती है । 

(२७) सुषुप्तिकाल में जब वह ( अविया ) चेतन या 
आत्मा को गढ़ आच्छादन करने का हेतु होती और निश्वेष्ट 
रहती द्वै; तो उस अवस्था में उसका नाम अन्ञान या अविया 
या श्राण होता है | किंतु वही अविद्या जब जाग्रतू में उठती-- 
चेतन को दर्शानेत्राली होती-गंति करती है, तो ख़्याल या 
वृत्ति कहंछाती हे। और, वही अविया जब चेतन या आत्मा 
को . दशानेवाली होती हुई निर्चेष्ट दोती है, तो उस समय वह 

अंतःकरण कहलाती है। अतः एक अक्लेली अन्लिया भिन्न-मि्न 
अवस्थाओं' के कारण नाना नामों से प्रसिद्ध होती है । 

(२८ ) सारांश इस विवेचना का यह है कि प्रकृति, माया, 
शक्ति, अविदा, अज्ञान, संकल्प, बृत्ति, अंतःकरण, आदि- 
कारण, प्राण, अहंकार, महत्‌ आदि समस्त नाम एक अकेली 
आभास-मांत्र अविया के हैं, किंतु मिन्न-भिन्न अवस्थाओं में बही 
एक अकेली ( अविद्या ) अलग-अलग नामों से विशिष्ट होती 
है। जेसा कि एक ही व्यक्ति जब शासन करता है, तो शासक 
कहलूता है, जब वहीं लेख लिखता है, तो लेखक और जब 
वही यात्रा करता है, तो यात्री इत्यादि नामों से विशिष्ट होता 
है, वास्तव में एक ही व्यक्ति के नाम विभिन्न अवस्थाओं में 
अलग-भलग हैं | 

(२९ ) यही संकल्प या छयाल सुषुप्ति में जब आच्छादन 
करनेवाली दह्ा में प्रतीत होता है, तो उस समय वह अज्लान 
या अविद्या या प्राण या कारण शरीर बोला जाता है। यही संकल्प 
या ख़्याल जब जानने की शक्ति में किंतु निरचेष्ट अवस्था में 
प्रतीत होता है, तो उस समय वह अंतःकरण या बुद्धि बोला 
जाता है। और, यही जानने की शक्तिवाले अंतःकरण में 
चेष्टावान्‌ होता ख़्याल या संकल्प होता है। और, यही ख़्याल या 
संकल्प जब पदार्थों के रूप में प्रतीत ह्वोता है, तो वह उपादान- 
कारण या प्रकृति या माया नाम पाता है। परंतु नाम और 
दब्दों की विभिन्नता के कारण जिन्नासु नामी और अर्थों का 

भेद समझता है| इसलिये अद्मत्रिद्या रा अद्वेत सिद्धांत के गढ़ 
विषय व तात्पये - उसकी समझ में नहीं आते। अतएव हमने 
ऊपर पूर्ण विस्तार के साथ उसे लिख दिया है । 

. (३० ) अज्ञान या अविया राब्द का उपचार प्रायः ब्रह्मविद्या 
में होता है, और उसका प्रयोग भारत के अद्दे तवादी अधिकतर 
करते हैं। और, सर्ब-साधारण अज्ञान , शब्द का अर्थ मूखेता 
समझते हैं। इसी कारण वह इससे घृणा करते हैं, क्योंकि 
अज्ञान ईख़र का गुण नहीं हो सकता; यद्यपि अज्ञान या अविया 
का अर्थ ब्ह्मविय्या में मूखंता नहीं, बरन्‌ एक ईश्वरीय विभूति 
सतोगुण, रजोगुण और तमोगुण के रूप में है, जिसकी विवेचना 
ऊपर की गई है। इसे अविदया या अज्ञान नाम देने का कारण 
यह है कि वह ( शक्ति ) मनुष्य को भुछावा देती है, और साथ 
ही वह मनुष्य आसन्नान या आत्मसाक्षात्कार से विमुख द्वो 
जाता है। इसलिये आत्मा या चेतन के नाम के मुक़ाबले में 
उसका नाम अज्ञान या अविदया होता है। इसीलिये उसको इस 

नाम से भारत के अद्दै तवादी बतंते हैं । 

(३१ ) जब भारत के अद्व तत्रादी कहते हैं कि समग्र संसार 
अन्लान या अविद्या से उत्पन्न हुआ है, तो उसके ये अर्थ नहीं 
कि संसार भूल या ग्रलतो से उत्पन्न हुआ है, बल्कि उसके अर्थ 
ये हैं कि भगवत्‌-ज्ञान के संकल्प या ख़्याल से वह उत्पन्न हुआ 
है। और, चैँकि इसी ( संकल्प या ख़्याछ ) को बह शक्ति या 
माया नाम देते हैं, तो उसके ये ही अर्थ हुए कि संसार शक्ति या 

माया से उत्पन्न हुआ है। परंतु सर्व-ताधारण लोग इन अर्थों' में 
पहले राब्दों के प्रयोग के कारण कुछ अन्य अभिप्राय समझते हैं । 
यद्यपि अज्ञान से उत्पत्ति का - वाक्य यही -अभिप्राय रखता है कि 
जगत्‌ माया या शक्ति से उत्पन्न हुआ है, किंतु माया या शक्ति 
की असलियत स्व॑-साधारण लोग वास्तव में नहां जानते कि 
तरह अज्ञान या अबिया या ख़्याल है | इसलिये भारत के 
अद्व तवादी पूर्ण ज्ञान की प्राप्ति के लिये इन्हीं शब्दों का प्रयोग 
अक्लान या संकल्प से करते हैं, जिससे वह माया या शक्ति की 
असलियत को समझ लेवें | 

(३२ ) जिस तरह इस आभास रूपी वस्तु के भिन्न-मित्र 
नाम हैं, उसी तरह उस सत्‌ वस्तु के भी अनेक नाम दैं-- 
सत्‌, चितू, आनंद, चेतन, आत्मा, ब्रह्म, प्रकाश, कूटस्थ, 
अक्रिय, अबिनाशी, चिदाकाश, चिदणु इत्यादि-इत्यादि | 

(३३ ) अब माद्म हुआ कि अज्ञानया अविदया का अर्थ 
मूर्खता या भूक्ष नहीं, तो विरोधियों की समस्त आपत्तियाँ स्वतः 
दूर हो जाती हैं । शायद इस उक्त व्याख्या में कुछ संदेह हो, 
तो देदांत-शात्र में जो परिभाषा अज्ञान या अविद्या की की गई 
है, उसे हम जेसी-की-तेसी लिखते हैं । 

(३४ ) ब्रह्मविया के आचार्य अज्ञानया अविया की परि- 
भाषा या लक्षण यों लिखते हैं कि वह त्रिगुणात्मक भाव-रूप 
अधट घटन है। अब हम इन दाब्दों के अथे पूर्ण रीति से स्पष्ट 
करते हैं। पहछा इब्द त्रिगुणात्मक है, और इसके अर्थ वास्तव 

में ये हैं, तीन गुण है अपना आप जिप्तका ( जिसके तीन गुण 
अपने निजी हैं ), अर्थात्‌ बह ठीक त्रिगुण-स्वरूप है। और वे 
तीन गुण ये हैं --सतोगुण, रजोगुण, तमोगुण | 

(३५ ) जानने की निश्चेष्ट अवस्था को संस्कृत में सतोगुण, 
जानने व खूयाल की सचेष्ट अबस्था-को रजोगुण और आबरण 
या आच्छादन करनेवाली अबस्था को तमोगुण कहा करते 
हैं। अतः त्रिगुणात्मक के अर्थ ये हैं कि. वास्तव में वह ठीक 
बोध रूप, ठीक ज़्याल या चेश्ारूप और ठीक आवरण रूप है । 

(३६ ) उक्त अज्ञान की परिमाषा व लक्षण में दूसरा शब्द 
भाव-रूप है। और, भाव-रूप के अथे ये हैं कि वह प्रतीतिमात्र 
या आभास-रूप है, सत्‌ रूप नहीं। भाव-रूप की परिभाषा 
या लक्षण उन्होंने सत-असत्‌ से विलक्षण लिखे हैं। सत्‌ का 
अर्थ संस्कृत में वस्तु या अस्तिखान्‌ है, और ' असत्‌ का अर्थ 
अवस्तु या अमात्र-मात्र हैं। त्रिकक्षण का अर्थ इन दोनों से 
विभिन्न है, अर्थात्‌ वद सत्‌-असत्‌ से अन्य या अनिर्धचनीय हैं, 
क्योंकि सतू की असलियत उनके निकठ अविनाशी, अव्यक्त 
स्वरूप है, और असत्‌ की असलियत अस्तित्व व भाव से शून्य 
अवस्था है। अज्ञान या अविया यथ्ञपि अव्यक्त स्वरूप दे, पर 
अविनाशी नहीं, इसलिये सत्‌ वस्तु नहीं। यद्यपि वह अपना 
अस्तित्व नहीं रखती, जिससे वह्द अस्तिल-विहीन है, तथापि वह 
प्रतीति व भाव से शून्य नहीं ; क्योंकि उसका छोप- होता है, 
अंतएंव वह सत-असत्‌ से अन्य, आभासं-सात्र या भात्रनरूप है। 

, (३७ ) उक्त ( अज्ञान या अवियां की ) परिमाष। में तीसरा 
शब्द अधट-घठन है, और उसके अर्थ ये हैं कि जो वस्तु असंभव 
हो, उसी को बना दे | अतः वास्तव में वह € अविद्या ) बुद्धि- 
अगम्य पदार्थो' को बना सकती है। देखो, वीर्य से मानुषीः 
आकृति की बनावट असंभव घटना का आविर्भाव है, इस कारण 
से वह महदूबुद्धि है । 

(३८) अब पूर्वोक्त अर्थों के अनुसार अज्ञान या अविया 
की परिभाषा यह निकलती है कि वह ( अज्ञान ) महदबुद्धि, 
सत्य, रज और तम-रूप आमासन-मात्र या भाव-रूप है, सत्‌ या 
असत्‌ नहीं । पता नहीं, विरोधी लोग अज्ञान शब्द से मूखेता या 
भूल कैसे अर्थ लेते हैं । यदि उन ( अद्वैतवादियों ) का 
अभिप्राय अज्ञान से मूखता या भूल होता, तो उसकी परिभाषा 
भी वे इन्हीं शब्दों में करते । परंतु यह कहां नहीं दीखता; ब्रह्मविद्या 
में किसी स्थान पर भी यह वर्णन कि जगत्‌ मू्खताई या भूल 
से उत्पन्न हुआ है, नहीं मिलता । ॥ 

( ३९ ) परिणाम इस विवेचना का यह है कि भगवत्‌-ज्ञान 
में जो प्रकाश या चेतन है, वही आत्मा है, वही ब्रह्म है, और 
वही सत्‌ वस्तु है । ह़्याल या संकल्प भी वही है, माया वह्दी है, 
अज्ञान, प्रकृति और शक्ति वही है, किंतु इस रूप में उसकी 
असलियत आभास-मात्र है, सत्‌ नहीं । 

(४०) चेतन या आत्मा निर्विकार और स्थायी दै। ख़्याल 
उसमें जगतू के पदार्थों से तदाकार व विकारवान्‌ होता हुआ 

'बिचित्र अनेकता, और प्रपंच को दर्शाता है। आत्मा दर्पणवत्‌ 
है ओर बाह्य आकृतियों का उदाहरण प्रतिबिंबित आकृतियों के 
.तुल्य है । जिस तरह दर्पण में उक्त प्रतिबिंबित अआकृतियाँ:वैसी 
ही. सज-धज से दिखाई देती हैं और वास्तव, में होती नहीं हैं, 
उसी तरह चेतन में कल्पित संसार विय्मान दिखाई- देता है, 
वास्तव में अस्तित्व की गंध भी उसमें प्रवेश नहीं हुई होती । 

(४१ ) दृश्शंत में दर्पण प्रतिबिबित आकृतियों का अधिष्ठान- 
मात्र या आधारमात्र होता है, उनका साक्षी नहीं होता, बरनू 
उनका अनुभव चक्षु को होता है, और साथ इसके प्रतिबिंबित 
आक्ृतियाँ अपनी ग्रतीति में बाह्य आकृतियों के अधीन होती हैं । 
दा्डटात में दर्पण की अपेक्षा यह विचित्र बात है कि प्रतिबिंबित 
आकृतियाँ अपनी प्रतीति मे बाह्य आकृतियों के अधीन नहीं । 
और यद्यपि यह चेतन दपंणबत्‌ उन ग्रतिबिबित आकृतियों 
का केवल अधिष्ठान या आधार हैं, तथापि स्वयं ही उनका साक्षी 
या द्रष्टा है । 

(४२ ) यत्पि दपण का दृष्टांत किसी कारण से समानता 
रखता है, किंतु सब प्रकार से उसकी पूर्ण समानता नहीं, वरन्‌ 
जगत में ऐसा कोई भी दृष्टांत नहीं, जो सर्व प्रकार से समान 
उतरे । परंतु अनुभव उसका स्वप्नावस्था में स्पष्ट होता है। इसलिये 
इृष्टांत की आवश्यकता नहीं । देखो, स्वप्न में चेतन व ख़्याल 
€ संकल्प ) से इतर कुछ नहीं होता, और फिर चेतन में ढी ख़्याल 
या संकल्प जगदाकार हुआ दिखाई देता है | उस स्वप्न-काल में 

जगत्‌ के रूप ख़्याल के कारण से हैं, चेतन के कारण से नहीं। 
परंतु उनका द्रष्टा वा साक्षी अथवा प्रकट करनेवाला यद्दी चेतन 
डोता है । अतः स्वप्न में चेतन दर्पण के तुल्य भी है, क्योंकि 
कल्पित आक्तियाँ उसमें प्रतीत होती हैं, और उनका साक्षी व 
द्रष्टा भी बही है । और, कल्पित आक्ृतियाँ मी यद्यपि उस दर्पण 
रूपी चेतन में अ्रतिबिंब या छाया के तुल्य प्रकाशमान होती हैं, 
तथापि बिंब या पदार्थ के अधीन नहीं, वरन्‌ उनकी उत्पत्ति व 
प्रतीति ऐसी होती हैं, जैसी किसी दपंण में बिना बिंब के 
प्रतिबिबित आकृतियाँ दिखाई दें । 

(४३ ) जाग्रतू-अवस्था में भी जो यह समस्त जगतू है, 
कल्पना-मात्र है, सत्‌ नहीं । परंतु ह़्याल के जिन प्रिचित्र रहस्यों 
के कारण स्व्ृप्न-काल में स्वप्न-संसार अपने से बाहर विद्यमान 
दिखाई देता हें, उन्हीं विचित्र रहस्यों के कारण जाग्रतू-काल में 
यह जाग्रतू-जगतू भी अपने से 'बाद्दर विद्यमान कल्पित होता 
है । वास्तव में क्या स्वप्न-संसार और क्या जाम्रतू-जगत्‌ दोनों 
ठीक एक समान हैं । 

, (४४ ) स्वप्न-संसार यद्यपि स्वप्न-काल में अपने से प्रथकू 
ब सत्य माद्धम होता है, परंतु जाभ्रतू-काल में नितांत निरचय हो 
ज़ाता है कि वह श्रम व झ़्याल था, वास्तविक व सत्य नथा। 
ज़ाग्रत-जगतू भी यद्यपि ख़्याडी व श्रमात्मक है, परंतु पूर्णतया 
मनुष्य पर सिद्ध नहीं द्वोता कि वह झयाली व भ्रमात्मक है । 
इसका कारण यद्द “है कि जाम्रतू-जगत्‌ का -उपादान कारण, 

आदि-संकल्प, या बहुसंख्यंक ख़्याल हैं, और स्वप्न-संसार का. 
उपादान कारण सादि-संकल्प व एक अकेला ख़्याल है । 

: (४५ ) इस विषय में ब्रह्मविद्या के आचार्यों के दो मत हैं-- 
एक -मत में एक अकेला चेतन, ओर एक ख़्याछ है।. वे. 
कहते हैं कि. जब .ख़्याल चेतन में. ़्याली आकृतियाँ उत्पन्न 
करता है, तो प्राणी की भाकृति में. अपनी .समान आकृति भी 
उसी सज-धज से उत्पन्न कर लेता है। देखो, स्वप्न में जब यह 
खयाल स्वप्न-पंसार बनाता है, तो मामत्रीय आकृति ( अपनी 
असली आकृति ) में भी पुनः मूर्तिमान हो .जाता है।. अतः 
यह परिच्छिन खयाल .स्वप्त-संसार के आदि-संकल्प की अपेक्षा 
सादि-संकल्प के स्थान पर है। और, स्पष्ट - है कि सादि- 
संकल्प आदि-संकल्प की अपेक्षा नीचे दर्जे का है, अतः सादि- 
संकल्प की कल्पनाएँ आदि-संकल्प की अपेक्षा कल्पित व 
मिथ्या माद्ठम होतो.हैं | सृश्टि के आदि में संकल्प जब ग्रत्यक्ष 
प्रदार्थों की कल्पनाओं के रूप में क्षोमित हुआ, तो जाग्रतू-जगत्‌ 
उत्पन्न हुआ, और वही संकल्प कल्पित मानवीय आकृति में प्रकट 
या मूर्तिमान होता हुआ अपनी विच्नित्र शक्तियाँ स्वप्न में प्रत्यक्ष 
दर्शाता है। परंतु स्वप्त की विचित्र शक्तियाँ और क्रियाएँ चूँकि 
सादि-संकल्प की होती हैं, इसलिये आदि-संकल्प की विचित्र 
शक्तियों की. अपेक्षा वे कल्पित या श्रमात्मक सिद्ध होती हैं, और 
जाग्रतू-जगत्‌ कल्पित .नहीं सिद्ध होता । वास्तव में क्या 
स्तरप्न-संघार और क्या जागम्रतृ-जगत्‌; दोनों एक अकेले संकल्प. 

की कल्पनाएँ हैं । सत्य-असत्य का अंतर तो दर्जों के बिचार 
से है। 

(०६ ) दूसरा मत यह हैं कि चेतन एक अकेला है, किंतु 
ख़्याल उसमें बहुसंख्यक हैं| इस मत के अनुयायियों को नाना 
अज्ञानवादी बोलते हैं। उनका तात्पर्य है कि प्रत्येक संकल्प जगत्‌ 
की उत्पत्ति में शक्तिमान्‌ है, किंतु बाह्य जगत्‌ या जाग्रतू-जगत्‌ 
समष्टि रूप से समस्त संकल्पों द्वारा कल्पित हुआ है, और स्वप्न- 
संसार या स्वप्न एक अकेले ख़्याल से भिन्न-भिन्न उत्पन्न होता है । 
अतः वे कल्पनाएँ, जो समष्टि रूप संकल्पों की कल्पनाएँ हैं, सत्य 
और अपने से प्रथक्‌ मादम होती हैं, और यग्र॑त्येक की व्यष्टिगत 
कल्पनाएँ अलग-अलग कल्पित व श्रमात्मक माद्ठम होती हैं । 

(४७ ) मान लो कि दस मनुष्यों को एक रज्जु में सप 
का श्रम हुआ, तो स्पष्ट हैं कि इस ख़्यारू ने अकेली रज्जु में 
समूह रूप से सर्प की कल्पना की। चूँकि दस खयाल इस सर्प 
रूपी कल्पना का समर्थन करते हैं, ग्यारहवरें मनुष्य की अपेक्षा 
जिसको इसी रज्जु में धरती की दराड़ का श्रम हुआ है, यह 
अधिक विश्वास-योग्य होगा। इसी तरह जाग्रतू-जगत्‌ अपने 
से मिन्न अनेक व्यक्तियों के ख़्याल से कल्पित है, ओर स्वप्न- 
संसार एक अकेले ख़्याछ से कल्पित होता है । इसलिये जाग्रत्‌- 
जगत्‌ और स्वप्न-संसार में सच और झूठ का अंतर मादम 
होता है । वास्तव में स्वप्न-संसार और जाप्रतू-जगतू दोनों 
कल्पित और श्रम-रूप हैं । 

(४८ ) जब माद्ठम हुआ कि स्वप्न-संसार और जाग्रत- 
जगत में एक संबंध है, और दोनों का उपादान कारण संकल्प 
या अज्ञान हैं, तो स्पष्ट हुआ कि समस्त प्रपंच, क्या स्वप्न-संसार, 
क्या जाग्रतू-जगतू , कल्पित और श्रम-रूप हैं, ओर चेतन या 
आत्मा उनका साक्षी या द्रष्टा हे। इसी कारण वह शुद्ध ओर 
असंगात्मा है, और अकर्त्ता व अभोक्ता हें । 

(४९ ) जब ज्ञानवान्‌ इस प्रकार की विवेचना से इस 
अवस्था को ग्राप्त होता है, तब समस्त संसार को स्वप्न व ह़याल 
देखता हुआ अपने आत्मा को प्रकाशों का प्रकाश ( ज्योतिषोँ 
ज्योति ), साक्षी और द्रष्टा जानता है। और, जन्म-मृत्यु तथा रुचि- 
कर व अरुचिकर को स्वप्न के दुःख-छुख के समान समझता हुआ 
उनसे लिपायमान्‌ या ढिप्त नहीं होता है। इसी को जीवन्मुक्त 
बोलते हैं । अतः जान लो कि जो कुछ दिखाई देता है, आपका ही 
श्रम और संकल्प है, किसी स्रष्टा की सृष्टि नहीं। आप ही 
उसका अ्रंकट करनेवाला और द्रष्टा है । यही अभीष्ट था। 

३» इति 


उपदेश छूठवों 


(१) प्यारो | पिछले उपदेशों में सिद्ध हुआ है कि 
भगवत्‌-ब्ञान ही ईख़र-परमात्मा है, और पाँचवें उपदेश में सिद्ध 
किया है कि वह वास्तव में शुद्ध चेतन है, जिसको संस्कृत में 
असंगात्मा बोलते हैं। और, उसका यह निजी गुण सर्वोपरि 
श्रेष्ठ है, अन्य गुण और नाम उसमें संकल्प की दृष्टि से कल्पित 
व ख़्याली हैं। अब उन नामों और गतियों को जो ख्याल के 
कारण भगवत्‌-ब्ञान में आरोपित होती हैं, वर्णन करता हूँ। ध्यान 
देकर सुनो | 

(२) जान छो कि भगवत्‌-ज्ञान-रूप आत्मा की संकल्प के 
कारण दो गतियाँ हैं--एक ऊछ्वंगति अर्थात्‌ आधिदेबिक 
भ्रमण, दूसरी अधोगति अर्थात्‌ नीचे के लोकों में भ्रमण | किंतु 
अधोगति फिर दो प्रकार की है--एक आध्यात्मिक, और एक 
आधिभोतिक | इस भिन्न-भिन्न गति में शुद्ध आत्मा के विचित्र 
नाम और क्रियाएँ हैं, जिनकी गणना नहीं, तो भी समझाने के 
विचार से कुछ का समष्टि रूप से संक्रेत करता हूँ। 

(३ ) जो उपाधियाँ व अवस्थाएँ मानवीय योनि में हैं, उनमें 
भगवत्‌-ब्ञान का जब आविर्भाव अर्थात्‌ गति होती है, तो उसको 
अध्यात्म कहते हैं । और, जो उपाधियाँ व अवस्थाएँ देविक 

योनि में हैं, उनमें भगवत्‌-ज्ञान का जब आविर्भाव होता है, तो 
उसे अधिदेव बोलते हैं, जिसका अर्थ हम ऊच्बंगति करते हैं । 
और, जो उपाधियाँ तथा अबस्थाएँ ( पंच ) भूतों में द्वोती हैं, 
उनमें जब भगवत-ज्ञान का प्रवेश या प्रादुर्भाव होता है, तो 
उसका आधिभौतिक नाम रखते हैं । 

(9) वेदांत-शा्र-वेत्ता इन ऊध्च व अधोगतिवाली उपाधियों 
को पुरि या नगर की उपमा देते हैं । अर्थात्‌ जैसे एक 
मनुष्य पुरियों या नगरों में श्रमण करता है, उसी तरह इन 
उपाधि-रूपी पुरियों में आत्मदेब का भ्रमण होता है | इस हेतु 
श्रुति भगवति इस ज्ञानदेव ( आत्मदेव ) का नाम पुरुष रखती 
है, क्योंकि संस्कृत में जो श्रमण या यात्रा करता हो, उसे पुरुष 
बोलते हैं | 

(५ ) मानवीय योनि में समष्टि रूप से तीन अवस्थाएँ भगवत्‌- 
ज्ञान की आरोपित होती हैं--जाग्रतू, स्वप्त, सुषुप्ति। और हर 
तीन अवस्थाओं में भगवत्‌-ज्ञान को जो गति प्राप्त द्वोती है, 
उसके तीन नाम ब तीन स्थान होते हैं । 

(६ ) जाग्रतू-अवस्था में भगवत्‌-ज्ञान का भ्रचेश व स्थान 
चक्षु में होता है, क्योंकि जब मनुष्य गर्भाशय से निकलता है, 
या स्वप्न से उठता है, तो भगवत्‌-ज्ञान का झटपट प्रवेश चक्षु 
में होता है, और प्रत्येक के नेत्र में विराजमान होता नाना रंग- 
रूप-जगलू में श्रमण करता है, और रंग-रूपों की विचित्रता 
का भान करता है । 

(७) यह नहीं गुमान करना चाहिये कि जाग्रतू-अवस्था में 
भगवत्‌-ज्ञान चक्षु में ही विराजमान द्वोता है, बल्कि जिस तरह 
चक्ष्‌ में विराजता है, उसी तरह्द श्रोत्र में भी प्रकाशमान होता 
शब्द-संसार में भ्रमण करता है। और, उऊँचे-नीचे विचित्र स्परों 
को सुनता है | इसी रीति से जिह्मा में विराजता रसना- 
जगत में भ्रमण करता है और नासिका में विराजता गंघ-जगत्‌ 
तथा मनुष्य की सारी देह अर्थात्‌ खचा में विराजता शीतोष्ण 
का आनंद दटठता है | 

(८ ) यह भी गुमान नहीं करना चाहिये कि जाग्रत-अवस्था 
में वह केवल नीचे की पाँच ज्ञान< द्वियों में श्रमण करता है, 
बरन्‌ मस्तिष्क-रूपी दरबारे-आम ( राजसभा ) में भी निरंतर 
विराजता हैं। क्योंकि पाँच ज्ञान-न्द्रियों की जानकारी में उत्तमता 
व क्रम का सोच करता है, इस कारण मस्तिष्क में वह राजसभा 
करता है, और इसी राजसभा से मानवीय प्रकृति और संऋलप में 
समय-समय पर आज्ञा प्रदान करता हैं, जिसमें यह ( भगबत्‌- 
ज्ञान ) मानवीय भौतिक शरीर को संकल्प द्वारा ग्रेरता हुआ लीला 
करता है, और स्वर्य ही उस लीला का द्रष्टा व साक्षी रहता है । 

(९) जिस तरह एक अकेला ज्ञानदेव मस्तिष्क व पाँच 
ज्ञान-इन्द्रियों में अनेक-सा होकर मानवीय पिंड-रूपी राज्य का 
प्रबंध करता है और फिर अंतःकरण में भी विराजमान रहता है, 
उसी तरह ऊपर के हिरण्यगर्भादे स्थानों को भीन छोड़ता 
हुआ वहाँ की कार्यवाही भी निरंतर जारी रखता हैं, और 

ब्रह्मादिक देवकाओों को उसी तरह प्रेरता है, जिस तरह कि 
मानक्ीब हं द्वियों को प्रेरता है । 

(१० ) निदान, यह अकेला भगवत्‌-ब्लान ब्रह्मांड और पिंड 
'केजनय जा अत्रंध . अपने ही हाथ रखता है, ओर सांसारिक 
राजाओं के समान यंह महीं होता कि जब दौरा पर जाना हो, 
तो राजधानी खाली हो जाय, बल्कि दौरा-काल में भी पिंड और 
ब्रक्षांड की राजधानियों में निरंतर निवास रखता है। और ये 
विचित्र गुण भगवत-ब्नान के हैं । 

(११ ) चेकि जाग्रत-अवस्था में भगवत्‌-ज्ञान का छौकिक 
श्रमण यद्यपि चक्ष तक परिमित रहता दै, तथापि पारलोकिक 
( दैविक ) राजधानी उससे खाली नहों होती । इस हेतु से वह 
एक अकेला अनेक-सा होता है। अतएव ब्राह्मण लोग उसे 
एक ओर अनेक रूप जानकर आराधते हैं। 

( १२ ) यद्यपि वह एक अकेला अनेक-सा होकर ब्रह्मांड में 
विराजमान है, तथापि ज्ञाग्रत्‌-काल में भगवत्‌-ज्ञान का अधिकार 
या अमिमान विशेष करके चक्ष्‌ पर होता है, क्योंकि अत्येक 
पदार्थ का अनुभव वह चक्ष्‌ द्वारा करना चाहता है। इसलिये 
श्रुति भगवति जाग्नतूकाछ में इसका निवास-स्थान चक्षु ही 
नियत करती है। इसी कारण इ द्व देवता के प्रश्न पर ब्ग्मा ने 
ईख़र-दरोन के संबंध में उत्तर दिया कि जो इस समय मेरे नेत्र 
में विराजमान है, उसे देख, वही ईख़र है। 

९ १३ ) मानुषी देह वास्तव में विराट का एक नमूना हैं, 

इसलिये ज्ञानवान्‌ इस € मानुषी देह ) को विश्व बोला करते हैं, 
और जाग्रत्‌ में ज्ञानदेव का अधिकार या अभिमान इस विश्व पर 
होता है, इसलिये ज्ञानदेव का नाम जीव या विश्व बोलते हैं । 

. (१४ ) विदित हो कि मनुष्य वास्तव में ब्रह्मांड का ठीक-ठीक 
नमूना या आकार है, और ब्रह्मांड सब तीन अवस्थाओं में 
विभक्त हैं--( १) समष्टि जाग्रतू, (२) समष्टि स्वप्न, और 
(३ ) समहष्टि सुषु्ति । जिस प्रकार व्यष्टि जाग्रतू समष्टि जाग्रत्‌ 
का नमूना है, उसी प्रकार व्यष्टि स्वप्न समष्टि स्वप्न का नमूना 
और व्यष्टि सुषुप्ति समष्टि सुषुप्ति का नमूना है। इसलिये इन 
( पहली ) को व्यष्टिगत अवस्था और उन€ पिछली )को समष्टि- 
गत अवस्था कहते हैं । 

(१५) जब भगवत्‌-ज्ञान जाग्रतू-अवस्था के श्रमण से 
उपराम होता है, तो स्वप्तावस्था में गमन करता है। उस समय 
श्रुति भगवती उसका नाम तैजस रखती है । 

( १६ ) जिस समय यह भगंवत्‌-तैजस स्वप्न में आराम 
करता है और चेतन आकृतियों का आनंद छूटता है, उस समय 
अपना अधिकार या अभिमान वह चक्षे, श्रोत्र, जिहा और 
मस्तिष्क आदि से छोड़ जाता है, और केवड अंतःकरण में 
रखता है। 

( १७) यह नहीं गुमान करना चाहिये कि इस अवस्था में 
बह बाह्य अर्थात्‌ स्थुछ शरीर से नितांत निश्स॑ंबंद्वित दो जाता 
है, बरन्‌ विक्षेप-शक्ति व प्राण-शक्ति द्वारा उसमें उसका अधिकार 

निरंतर बना रहता है, केवल बोध या संवेदन-दाक्ति, जिसके 
कारण वह पूण ज्ञाता होता है, नहीं रहती । 

(१८ ) जब वह संवेदन-शक्ति इस स्थूल शरीर पर अपना 
प्रभाव नहीं डालती, तो चक्षु, श्रोत्र और घण आदि समस्त 
इ द्वियाँ बनस्पतिबत्‌ अचेत या जड़ हो जाती हैं, और उस समय 
उनका जड़ स्वभाव प्रत्यक्ष दीखता है कि बिना भगवत्‌-ब्ञान के 
वे सब-की-सब व्यर्थ-मात्र हैं। परंतु ग्राणों को वह ९ ज्ञान- 
देव ) रक्षक के स्थान पर वहाँ छोड़ जाता है, ताकि जीवन बना 
रहे, और इस चेतन शरीर को खराबी न प्राप्त हो जाय । 

(१९) जिस प्रकार ज्लानेंद्रियाँ अचेत और जड़ हो जाती 
हैं, उसी प्रकार कर्मेंद्रियाँ भी अचेत और जड़ हो जाती हैं, 
किंतु समान, व्यान आदि पंच ग्राण-दाक्तियाँ जीवन-रक्षा-निमित्त 
प्राण देवता की आज्ञाधीन सेवा करती रहती हैं । 

(२० ) जब यह भगवत्‌-ज्ञान स्वप्न में जाता है, उस समय 
इसका पूर्ण अधिकार या अभिमान हृदय-कँबल में होता है। 
इसी कारण श्रुति भगवती तैजस का स्थान हृदयाकाश नियत 
करती है। 

(२१ ) इस उत्तम स्थान में मगबत्‌-ज्ञान यद्यपि ज्ानेंद्वियों 
से काम नहीं लेता, तो भी सूक्ष्म शरीर को साथ लेकर प्रायः 
छोटी नाड़ियों में श्रमण करता है, और अधिकतर पुरीतिका 
नाड़ी में प्रकट द्वोता है | 

(२२ ) इस अमण-स्थल ८ सैरगद्द ) में संकल्प भगवान्‌ या 

भगवत्‌-ह़याल विचित्र लीला दर्शाते हैं, क्योंकि भगवत्‌-परमात्मा 
यदि किंचित्‌ भी गाड़ी का ध्यान करते हैं, तो उत्तम गाड़ी और 
अष्छे घोड़े ठाउ-बाट से चलते तत्क्षण वह ( ख़्याल ) उत्पन्न 
कर देता है। और, चूँकि गाड़ी सड़क पर खूब चढती है. और 
सड़क के लिये विशाल मेंदान तथा मैदान कै लिये भूंमि-आकाशा 
बल्कि समस्त जगत्‌ की आवश्यकता है, इसलिये वह ( संकल्प ) 
समस्त प्ृथिवी, आकाश आदि, उत्पन्न कर दिखाता है। और, यह 
परमात्मदेव उसी तरह गाड़ी पर सवारी करते हैं, जैसे जाग्रत्‌- 
अवस्था में करते थे। 

(२३ ) बढ़कर लोछा इस अवस्था में यह है कि किसी 
घटना की कोई शृृंखठडा नहीं होती, वरन्‌ एक क्षण में गाड़ी 
पर सवार थे, तो दूसरे क्षण में पेंदल मेंदान में भागते और 
तलवार हाथ में भय से फिराते दिखाई देते हैं। उसी क्षण में 
स्वयं भयानक सिंह को देखते इधर-उधर व्याकुछ होते हैं । कभी 
नदी में तेरते, कमी जहाज़ में सवार और कभी पंख छूगाकर 
आकाश में उड़ते विचित्र लीछ देखते हैं | 

(२४ ) निदान, इस अवस्था के श्रमण में #ंखला-रहित, 
क्षण-क्षण में नाना दशा और नाना दशाओं में पग्रबृत्त होते 
अपनी विचित्र शक्तियों का स्पष्टीकरण करते हैं । 

(२५) जाग्रत-अवस्था से जब इस स्वप्तावस्था में यह 
( परमात्मदेव ) श्रमण करते हैं, तो अपनी निजी बेपरवाही 
( स्वच्छंदता ) को सिद्ध करते हैं । क्योंकि जाग्रतृ-अबस्था में 

बुद्धिमानों की बुद्धि मे इस ( परमात्मदेव ) को नाना साधनों के 
अधीन समझा था। इसलिये उपदेशार्थ बह ( परमात्मदेव ) 
इद्वियों व साधनों को छोड़कर उसी प्रकार के संसार, पदों ओर 
पदार्थों को उत्पन्न करते स्वयं ज्ञाता और बिना :साधनों के कार्य 
करनेवाले दिखाई देते हैं । इसी कारण श्रुति भगवती इनकी ऐसी 
उपमा करती है कि वह € परमात्मदेव ) विना आँख के देखता, 
बिना कान के खुनता, बिना पाँव. चछता ओर बिना हाथ 
पकड़ता है । 

(२६ ) उक्त विचित्र शक्तियाँ जो दर्शाई गई हैं कि समस्त 
स्वप्न-संसार को वह अपने ही ख़्याल या संकल्प से उत्पन्न करता 
है, उनसे अतिरिक्त अधिक विचित्र रहस्य यह है कि जाग्रत- 
अबस्था के समान स्वप्नावस्था में वह इस स्वप्न-संधार को किसी 
अन्य पूछ्ण व्यक्ति से रचा हुआ और अपने आपको उतन्न 
अनुमान करता है, मानो इस गुह्य भेद को दिखाता हुआ 
जाग्रतू-अवस्था में अपनी अधीनता श्रमोषन्न सिद्ध करता है। 
इस कारण से श्रुति भगवती इसकी स्तुति में इसे पूर्णों का पूर्ण 
कहती है। 

(२७ ) यद्यपि इद्रियों की निःसंबंधता के कारण वह 
( परमात्मदेव ) इस (स्वप्त ) अवस्था में अपनी स्वच्छंदता 
दर्शाता है, तो भी ख़्याल की उपाधियों में बद्ध या अधीन 
है, इसलिये इससे भी उपराम होता हुआ इस स्त्रप्न-संसार से भी 
निकल जाता है। और, सुषप्ति में आनंदावस्था में चला जाता है । 

की यात्रा है। क्योंकि मानवीय पदवी ( उपाधि ) वास्तव में 
ईबरीय पदवी € उपाधि ) का प्रतिरूप व आभास है, और वह 
यह है. कि जिस तरह मलुष्य-शरीर वास्तव में अंग-प्रत्यंग, 
तया ल्वचा, मांस आदि का मिश्रित समूह है, उसी तरह विराद- 
शरीर पंच भूतादि समस्त पदार्थों, का मिश्रित समूह है । 

(३० ) देखो, भूगोंड को जल आवृत्त किये हुए है, और 
जल-बृत्त को वायमंडल घेरे हुए है, तथा अग्नि-मंडल पर 
प्रथम आकाश-लछोक है । इसी प्रकार छोक के बाद छोक को जान 
लो । जो समूह रूप से एक ईश्वरीय दरीर है, जिसको विराद्‌ 
भगवान्‌ कहते हैं । 

( ३६ ) इस ब्रह्मांड की उपमा प्याज के सद्श है, जो छिलके 
पर छिलके के समान एक दूसरे को परस्पर घेरे हुए है। इसी 
प्रकार यह बिराद्‌ शरीर तत्त्व के बाद तत्त्व तथा छोक के बाद 
लोक से घिरा हुआ मनुष्य-शरीरबत्‌ है। यद्यपि उसके अंग-प्रत्यंग 
अलग-अलग दिखाई देते हैं, जेंसा कि वज्ञानिकों ने इसकी 
विवेचना सबिस्तर की हे, तो भी अंतर परस्पर इस प्रकार का 
है, जेसा कि मानवीय शरीर का उसके अपने प्रत्येक अंग से होता 
है, जिसकी विवेचना वेश्वक-शाञत्र में वेध लोग करते हैं। 
परंतु जिस प्रकार सब मानवीय अंग परस्पर मिलकर समूहन्ख्प 
से एक मानवीय शरीर है, उसी प्रकार समस्त पदार्थ मिलकर 
समूह-रूप से.एक बिराद्‌ शरीर है । 

(३७) यह नहीं गुमान करना चाहिये कि हमको सब 


रिसाला अजायबुल इलल्‍्म_ १२७ उपदेश छठवाँ 


पदार्थ, पथिबी, जरू-वायु और उनकी मिश्रित वस्तुएँ जब पृथक" 
पृथक्‌ दिखाई देती हैं, तो किस प्रकार हम इन सबको समूह-रूप 
से बिराट्‌ का शरीर निश्चय करें ? तो सुनो, चूँ कि मनुष्य में हाथ, 
पेर, चक्ष्‌ इत्यादि अलग-अलग दिखाई देते हैं, किंतु जब प्रइन 
होता है कि तुमने क्‍या देखा, तो सर्व-साधारण यही उत्तर 
देते हैं कि एक अकेला मनुष्य देखा है | इसी प्रकार श्न समस्त 
पदार्थों में तक्तवेत्ता एक अकेले विराट पुरुष को देखते हैं। 
निदान, जिस संबंध व नाते से भिन्न-मिन्न अंगों को सबे- 
साधारण एक मनुष्य करके देखते हैं, उसी प्रकार हरएक 
पदार्थ का दूसरे से पारस्परिक संबंध ,व संपर्क है, जिसके 
कारण ब्रह्मविद्या के आचार्य इसको एक अकेला विराट शरीर 
देखते हैं । 

( ३८ ) यद्रपि यह विराद भगवान्‌ गोलाकार ग्रतीत होता है, 
तथापि ठीक-ठीक मानवीय देह का नमूना ( अ्रतिमा ) है, क्योंकि 
आकाश कपाल-समान है, प्रेत अस्थि-समान है, ब्रायु ग्राण-समान 
है, और नदियाँ-नहरें नस-नाड़ियों के समान हैं, नक्षत्र इ द्वियों 
के समांन हैं, वनस्पतियाँ बाल व रोम के समान हैं और 
खनिज पदार्थ स्थल अंगो के समान हैं। इसी प्रकार, और 
समझ लो । 

( ३९ ) वैज्ञानिकों ने या पदार्थ-विभेचना में बहुत प्रयत्न 
किया, तथापि उनको यह मेद विशेष मारूम नहीं हुआ कि यह 
एक अकेला विराद शरीर है। और कारण इस अज्ञानता का 

वैज्ञानिकों की संकुचित दृष्टि है, क्‍योंकि उन्होंने केवल तरल, 
,और ऊष्णता व शीतछूता पर ही संतोष कर लिया। 
ययंपि ज्योतिषियों ने नक्षत्रों के प्रभाव के अधीन मौतिक पदार्थों) 
को देखा, और निचले पिंतरों को ऊपर के पितरों के साथ संब्रंध 
सिद्ध किया, तथापि अंत में वे भी इस अंधेपन में रहे | इसी तरह 
विद्वानों व बुद्धिमानों पर कुछ-कुछ भेद स्पष्ट हुए, किंतु पूर्ण 
जानकारी उस विराट: की उनको भी न हुई | 
-: (४०) ब्रह्मविद्या के आचर्य कहते हैं कि विराद्‌ जीवित 
पुरुष है, क्योंकि हम धरती को-देखते हैं कि यदि. उसमें बीज 
बोया जाय, तो उपज होती है। और, जहाँ छोना आदि के कारण 
भूमि बंजर ( ऊसर ) हो जाती है, वहाँ फिर कोई उपज नहीं 
होती | इस का उदाहरण जीवित मनुष्य के देह में प्रत्यक्ष दिखाई 
देता है । चुनाँचि मनुष्य-देह में रोमों वबालों का उगना 
प्रत्यक्ष है । किंतु जहाँ कुछ भाग जल जाय, या किसी. रोग से रोगी 
हो जाय, तो ऐसा नहीं होता, अर्थात्‌ रोम ( बाल ) की उत्पत्ति 
वहाँ नहीं होती | इसी तरह छोना आदिक भी वास्तव में भूमि 
के रोग हैं | वहाँ मी घास-पात आदि उत्पन्न नहीं होते। इस 
कारण से मूमि में उत्पन्न-शक्ति सिद्ध है। 

(४१ ) जिस तरह भूमि में उत्पन्न-शक्ति प्रत्यक्ष है, उसी 
तरद उसमें पंचन-शक्ति-भी प्रत्यक्ष है, क्योंकि मृतक जब उसमें 
गाड़. दिया जाता है, तो कुछ काछ के बाद वह प्रृथिबी का 
अंग ऐसे बन जाता है, जैसे मलुष्य-देढ में अन्न ( भोजन ) देह 

का अंग हो जाता है। इसके अतिरिक्त भूक॑प प्रायः देखा जाता 
है, इससे इसमें संकल्प-जन्य क्रिया पिद्ध है। 

(४२ ) ग्रह और नक्षत्रों की नियम-बद्ध गति प्रत्यक्ष है। 
यद्द उसी प्रकार की चाल है, जेंसे कि हृदय की धड़कन व 
बिरादू के नसों की फड़कन दै। इसलिये प्राण या जीवन-शक्ति 
इस विराद्‌ में दिखाई देती है। . 

(४३ ) जो व्यक्ति इस विराद भगवान्‌ की दशाओं व 
अबस्थाओं पर ध्यान-पूषक सोचेगा, तो वह वर्षा का बरसना, 
वाय का सरसराना, बिजली का कड़कना और तारों का टूठना 
इत्यादि गुणों या विशेषणों से जान सकता है कि यह विराण्‌ 
शरीर एक अकेला जीवित पुरुष है। और, संवेदना तथा चेष्ठा 
उसमें संकल्प-जन्य है, क्योंकि ये अवस्थाएँ यदि स्वाभात्रिक 
होतों, तो नित्य होतीं। और, जब कि वे नित्य नहीं और 
स्वाभाविक नहीं, तो संऋल्प-जन्य हैं । और, पूरी-पूरी यक्ति 
विराट भगव्रान्‌ू के जीवन-संत्रंध में कुछ विशेष तकों पर 
निर्भर द्वै, जिसका वर्णन इन थोड़े-से पृष्ठों में समा नहीं 
सकता । इसकी जिसको इच्छा हो, वह संस्कृत के ब्रहद्‌ 
ग्रंथों में देख ले | 

(४४ ) निदान, त्रझबिया में हमें यह स्पष्ट हो चुका है कि 
यह विराट शरीर उसी प्रफार जीवित है, जिस प्रकार मानबह 
शरीर जीवित है। और त्रत्यक्ष है कि मनुष्प-शरीर पर अंत 
की प्रेरणा 'के बाद ज्ानेंद्रियों और कर्मेंद्रियों की चेंशा होली 

है । इसी तरद्द विराट्‌ शरीर में भी दिरिण्यगर्भ की प्रेरणा के 
बाद पूर्व कथित इं द्वियों की चेष्ट होती है । 

(४५) जिस तरह मनुष्य अंतःकरण की उपाधि व 
अभिमान के कारण इस छोदे-से देह में सोचता-विचारता है, 
उसी तरह ईश्वर भी हिरण्यगर्भ के कारण इस विराट शरीर में 
सोचता-विचारता है। और उक्त विचित्र शक्तियाँ, जो मनुष्य में 
हैं, वे ही इस ईइबर में हैँ | इस सिद्धांत पर बहुत-से शाखवेत्ता 
भी सहमत हैं, क्योंकि हमने मुतनब्बीऋ व शम्स बाज़गा 
नामी पुस्तकों में देखा है कि वह आकाश में चित्र छपने या 
छपनेवाली शक्ति को मानते हैं । 

(9०६) जिस प्रकार सुषृप्ति में मनुष्य के अंतभ्करण की 
अवस्था केवल अज्ञानता की होती है, उसी प्रकार विराद के 
समष्ठी अंतःकरण अर्थात्‌ हिरण्यगर्भ की भी एक अवस्था है, 
जिसको अब्याकृत बोलते हैं । इस कारण से ऊपर की अबस्थाएँ 
ठीक-ठीक निचली अवस्थाओं के अनुसार हैं । और मनुष्य ठीक- 
ठीक ईश्वर की प्रतिमा व रूप है । यही कारण है. कि तत्त्ववेत्ता 
मनुष्य को ईश्वर का रूप या प्रतिमा वर्णन करते हैं। इससे 
इनकार नहीं करना चाहिए, क्योंकि हमने (अर्थात्‌ बाबा 
नगीनासिंह वेदी ने ) इस तक्त को प्रत्यक्ष अनुभव किया है। 

(४७ ) जिस तरह मनुष्य-योनि में तीन अवस्थाएँ हैं, अर्थात्‌ 
जाग्रत, स्वप्न और सुषुप्ति। उसी तरह ईश्वर में मी तीन अवस्थाएँ 


$ ये दोनों पुस्तक अरनी भाणा के प्रसिद्ध ठेखकों कौ हैं । 

हैं, अर्थात्‌ बाद्य ( जाग्रत्‌ ) अवस्था, मीतरी ( स्वप्न ) अवस्था 
ओर अव्यक्त ( सुषुप्ति ) अवस्था। जिस प्रकार जाग्रत्‌-अवस्था 
में भगवतू ज्ञान की यात्रा चक्षु तक होती है, उसी प्रकार बिरादू 
की बाह्य अवस्थारूप जाग्रत में भगवत्‌-ब्ञान की यात्रा सूर्य तक 
होती है, क्योंकि सूर्य वास्तव में इंश्वर का चक्षु है । 

(9८ ) भगवत्‌-ज्ञान की निचले छोकों की यात्रा में हम 
वर्णन कर चुके हैं कि जब बच्चा गर्भ से निकछता है, तो मगवत्‌- 
ज्ञान झटपटठ चक्षु में आ जाता है । उसी तरह जब यह विरादू 
अव्यक्त से बाह्य अवस्था में आता है, तो भगवत्‌-ज्ञान झटपट 
सूर्य तक पहुँच जाता है, और सब बाह्य पदार्थों को देखता 
है। इसी कारण श्रुति भगवती विराद्‌ की बाह्य अवस्था में 
परमात्मा का स्थान सूय नियत करती है। और, ब्राह्मण छोग 
इसी कारण प्रातःक्रार सूर्य को उपास्य मानकर उसके द्वारा 
भगवान्‌ की उपासना और पूजा करते हैं । 

(४९ ) यद्यपि उपर्युक्त नियमानुसार भगवतृ-ज्ञान का पूर्ण 
अभिमान या अधिकार सूर्य तक होता है, तथापि जिस प्रकार 
निचले लोकों के श्रमण में जि्ला, कान, नाक आदि में भी भगवत्‌- 
ज्ञान यात्री होता है; उसी प्रकार अग्नि, जल ओर वायु आदि 
बस्तुओं में भी स्थित भगवत्‌.ज्ञान कुछ-कुछ कार्य विशेष इन 
पंचमभूतों द्वारा करता है, जेसे अन्न का खाना व स्वाद लेना अग्नि- 
तच् द्वारा होता है । इसी कारण ब्राह्मण छोग ईश्वर-परमात्मा की 
प्रसन्नतार्थ अग्नि में हवन करते हैं । 

(५० ) निदान, बिराद भगवान्‌ के कार्य-विशेष तक्तों द्वारा 
इन्द्रियों के कार्य-विशेष के समान पृथकू-प्रथक्‌ हैं, और इसकी 
व्याख्या वैज्वानरी विद्या में जो संस्कृत-भाषा में इस विद्या से मिन्न 
वर्णित है, वहाँ से दूँढ़नी चाहिए । ह 

(५१ ) यद्यपि वैज्ञानरी विद्या संस्कृत में एक बृह्दत्‌ शाख्र है, 
तथापि हम समूह-रूप से उस पर संकेत करते हैं। देखो, जेसे 
जब तुम ओंकार लिखना चाहते हो, तो पहले तुम्हारे अंतःकरण 
में संकल्प-शक्ति उठतो है, उसके बाद उसका प्रभाव मस्तिष्क में 
होता है, और वहाँ ओंकार की आकृति की कल्पना होती है। 
उसके बाद नस, पट्टा, उँगली और लेखनी गतिशील होते हुए 
चक्षु द्वारा पट्टी या काग्रज् पर मस्तिष्क में कल्पित ओंकार की 
आकृति के अनुसार बाह्य ओंकार की आकृति उत्पन्न करते हैं। 
बैसे ही जब तुम चाहते हो कि कुछ वस्तु उत्पन्न हो, तो पहले 
हिरण्यगर्भ में संकल्प उठता है, वहाँ से उसका प्रभाव विराद के 
कपाल में, जो ईश्वर का मस्तिष्क है, होता है, और जिस वस्तु की 
इच्छा होती है, उसकी कल्पना होती है कि इस समय ये 
वनस्पतियाँ या ये वृक्ष उत्पन्न होने चाहिएँ, और फिर नक्षत्रों के 
द्वारा उसका प्रभाव प्रथित्रीरूपी पट्टी पर पहुँचता है। और, 
लेखनी अथवा चार तत्तों से सूर्य द्वारा उसकी उत्पति बाह्य में 
होती है, और वस्तु उत्पन्न हो जाती है। इससे यह सिद्ध होता है 
कि जिस तरद् तुम निचली गति में ओंकार लिखते हो, उसी 
तरह ऊपर की गति में तम ही वस्त उत्पन्न करते हो। 

( ७२ ) निदान, पत्र-व्यवहार और वनस्पति, खनिज पदार्थ 
व प्राणियों की उत्पत्ति, सब-की-सब भगवत्‌-ज्ञान ही करता है। 
किंतु पत्र-व्यवह्वार मनुष्य की पदवी से ओर उक्त त्रिवर्ग की 
उत्पत्ति ई्बरीय पदवी से करता है । अतः हर पदवी के संबंध में 
साधन, नाम और विभूतियाँ प्थक्‌-प्रथक्‌ हैं, और वास्तव में भूमा 
व नामी एक है | 

(७३ ) यह नहीं श्रम करना चाहिये कि पत्र-व्यवहार तो 
प्रत्यक्ष हम करते हैं और उक्त त्रिवर्ग-उत्पत्ति हम नहीं करते, 
क्योंकि हमारी सामथ्य से बाहर है। बल्कि यह विचित्र रहस्य 
भगवत्‌-ज्ञान का है | जेंसा कि सप्रम्त में प्रत्यक्ष दीखता है कि 
समस्त स्वप्न-संसार का कारण यही भगवत्‌-ज्ञान है, किंतु 
स्वप्न-संसार में अपनी स्वप्त-आकृति की उत्पत्ति के बाद बही 
भगवत्‌-ज्ञान स्वप्त-संसार की उत्पत्ति अपने सामथ्ये से बाहर 
देखता है | 

(५४ ) ब्रह्मविद्या के आचार्य कहते हैं कि शब्द “सामध्य! 
वास्तव में अर्थ से बना है। अतः भगवत्‌-ज्ञान जब किसी क्रिया 
को मनुष्य के हितार्थ जतछाता है तथा उसके बाद मानुषी 
संकल्प को उठाता है और फिर मानुषी प्रकृति द्वारा उसे पूर्ण 
करता है, तो उसे सामथ्य बोलते हैं, क्योंकि मानुषी संकल्प 
द्वारा अर्थ-अनर्थ की कल्पना के बाद उस (क्रिया ) की 
उत्पत्ति और पूर्ति होती है। परंतु जहाँ संकल्प के केवल हिरण्य- 
गर्भ या अविया में होने से मानुधी अंतःकरण के साधन विना 

क्रिया की उत्पत्ति व पूर्ति होती है, वहाँ शब्द 'सामरथ्य! नहीं 
बोल जाता है । उदाहरण-रूप से, स्वप्नावस्था में स्वप्न-संसार 
का कारण भगवत्‌_ज्ञान है, किंतु उसका प्रादुर्भाव चूँकि मानुषी 
संकल्प द्वारा और अर्थ-अनर्थ के विवेक से नहीं होता, इसलिये 
उसे 'सामर्थ्य' के बाहर समझा जाता है। वास्तव में स्त्रप्न-संसार का 
संकल्प मगवत्‌-ज्ञान में ही होता है । इस विचित्र ग॒प्त रहस्य के 
कारण मनुष्य उक्त त्रिबर्ग की उत्पत्ति को अपने सामर्थ्य से बाहर 
समझता है। परंतु निकास की दृष्टि से समस्त काये ( उत्पत्ति 
आदि ) उसी भगवत्‌-ज्ञान के सामथ्ये से होता है, और यद्द गुप्त 
रहस्य भगवत्‌-ज्ञान का है, जिसमें बुद्धिमानों की बुद्धि चकित है । 

( ५५ ) इसी प्रकार ईखर-पदवी में प्रथम संकल्प हिरण्य- 
गर्भ में होता है, और विरादू शरीर के करण तथा इ द्वियों द्वारा 
उस संकल्प का स्पष्टीऋरण एवं पूर्ति होती है। और, मानुषी 
पदवी में प्रथम संकल्प अंतःकरण द्वारा होता है, और उसका 
स्पष्टीकरण व पूर्ति मानुषोकरण व इबद्वियों द्वारा होतो है, 
अतः अपने निजी संकल्प व अन्य के संकल्प के भेद और 
संबंध से सामर्थ्य व अस्तामथ्य का विवेक्र होता है । पप्त इससे 
इतर कुछ नहीं | 

(५६ ) ब्रह्म विद्या के आचार्य यह भी कहते हैं कि यद्यपि संकल्प 
का अधिष्ठान अंतःऋरण है, क्योंकि संकल्प की असलियत अंतःकरण 
की तरंग है, तथापि संकल्प का प्रेरक भगवत्‌-ज्ञान है। इसलिये 
असली निर्माता या प्रेरक की दृष्टि से संकल्पकर्ता वास्तत्र में भगव्रत्‌- 

ज्ञान है, अंतःकरण नहीं होता । और चूँकि संकल्प का अधिष्ठान 
( अंतःकरण ) व्यष्टि और समष्टि के भेद से दो प्रकार का होता है, 
अर्थात्‌ मानुषी अंतःकरण और ईख़रीय अंतःकरण । इसलिये एक 
अकेला ज्ञान संकल्प के विशेषण से भिन्न-भिन्न नाम और मानुषी 
व ईइ्वरीय गुणों से गुणवान्‌ होता है। अर्थात्‌ भगवत्‌-ब्ञान जब 
मानुषी अंतःकरण में संकल्प की प्रेरणा करता है, तो इस संकल्प 
की दृष्टि से यही भगवत्‌-ज्ञान मनुष्य कहलाता है। और, जब यही 
भगवत्‌-ज्ञान हिरण्यगर्म में संकल्प की प्रेरणा करता है, तो इस 
संकल्प की दृष्टि से यही भगवत्‌-ज्ञान ईखर कहलाता है। 
उदाहरणाथ, एक अकेला व्यक्ति जब पत्र-व्यवहार करता है, तो 
लेखक या मुंशी कहलाता है, और जब सिलाई का कार्य करता है, 
तो दर्जी बोला जाता है। वास्तव में मनुष्य के व्यक्तित में अंतर 
नहीं होता । वरन्‌ पत्र-्यवह्दर और सिलाई की दृष्टि से लेखक 
और दर्जी के भिन्न-भिन्न नाम व गुण ( उसमें ) आरोपित होते 
हैं । इसी तरह एक अकेला भगवत्‌-ज्ञान मानुषी और ईख़रीय 
संकल्प की उपाधि व प्रेरणा की दृष्टि से मनुष्य और ईख़र के 
पृथकूप्ृथकू नाम और गुण को प्राप्त होता है। वास्तव में वही 
भगवत्‌-ज्ञान मनुष्य है और वही ईरवर है। 

(५०७७ ) ब्रह्मवि्या के आचारय॑ कहते हैं कि जिस प्रकार 
संकल्प का अधिष्ठान अंतःकरण है और संकल्पकर्त्ता भगवत्‌- 
ब्वान है, उसी प्रकार अहंता के संकेत का अधिष्ठान वास्तव में 
अंतःकरण है, क्योंकि अंतःकरण की तरंग या वृत्ति का अहंकार 

के संकेत की चेष्टा में उदय होना अहंता का स्वरूप है। परंतु 
अहंता के संकेत का लक्ष्य अंतःकरण नहीं, वरन्‌ भगवत्‌-श्ञान है, 
क्योंकि जब भगवतू-ज्ञान अंतःकरण की प्रेरणा अपने निजी 
संकेत से करता है, तो अंतःकरण में अहंकार के संक्रेत के रूप 
में एक तरंग उठती है । और, उसका समथथन शाब्दिक जगत्‌ में 
अहं! (मैं ) शब्द से होता है, परंतु लक्ष्य उस ( अहं ) का 
वास्तव में भगवत्‌-ब्ञान होता है । 

(५८ ) इसका दृष्टांत यह है कि जेसा शब्द वास्तव में एक 
वाक्य विशेष है, जो उच्चारण के स्वर में बोला जाता है, ओर वह 
एक वाय की तरंग है, जो कंठ और जिह्ना के द्वारा प्रकद होती 
है । इसलिये शब्द का उपादान कारण और अधिष्ठान वास्तव 
में वायु है। और, यह वायु ( शब्द का ) लक्ष्यार्थ नहीं होती, 
वरन्‌ लक्ष्याथ वह होता है, जिसके लिये कोष ने इस शब्द को 
नियत किया है। जैसे घोड़े शब्द का अर्थ पशु दै, किंतु घोड़े 
शब्द का कारण वायु की तरंग हैं, जो कंठ और जिद्दा द्वारा 
उत्पन्न होती है, तो भी इससे पशु की पहचान या जानकारी 
प्राप्त होती है । इसी तरह अंतःकरण के प्रेरक से अहंकार 
के संकेत द्वारा अंतःकरण की चेष्टा या तरंग 'अहं? का स्वरूप 
है। परंतु लक्ष्य उसका वास्तव में अंतःकरण नहीं, बल्कि लक्ष्याथे 
ज्ञान का स्वरूप अर्थात्‌ आत्मा है, जो अंतःकरण का प्रेरक है। 

(७५९ ) यह भी श्रम नहीं करना चाहिये कि यद्यपि उच्चारण 
के करण ( साधन ) जेसे कंठ ओर जिह्य मिन्न-भिन्न हैं, तो 

लक्ष्यार्थ में भी अंतर आ जावेगा । वरन्‌ वही शब्द यदि देवबदत्त 
और विष्णुदत्त के प्रथकप्रथक्र्‌ कंठ से प्रकट हों, तो भी अर्थ 
एक ही रहते हैं | इसी तरह यद्यपि देवदत्त और विष्णुदत्त के 
अंतःकरण प्रथकूपरथक्‌ हैं, और उनमें “अहं” की तरंग पृथक 
प्ृथक्‌ होती है, तो भी उन 'अहं” का रुक्ष्यार्थ एक ज्ञान का 
स्वरूप है, इससे इतर कुछ नहीं । 

(६० ) जिस तरह देवदत्त ओर विष्णुदत्त के मिन्न-मिन्र 
अंतःकरणों में 'अहं? के संकेत बहुसंख्यक और प्रथक्रप्रथक्‌ हैं, 
और उनका लक्ष्याथ एक अकेला ज्ञान है, उसी तरह मानुषी 
(व्यष्टि ) अंतःकरण और ईख्रीय ( समष्टि ) अंतःकरण भी 
पृथक-प्ृथक्‌ हैं और उनमें 'अहं” के संकेत भी प्रथक्‌प्रथक्‌ हैं, 
तो भी लक्ष्याथ एक अकेला ( ज्ञान ) है। 

(६१ ) यद्यपि 'अहं? के समस्त संकेतों का छक्ष्या्थ एक 
अकेला ज्ञान है, तथापि ज्ञान का विचित्र भेद यह है कि जिस 
अंतःकरण में 'अहं” के संकेत से अहंकार का रुक्ष्याथ होता है, 
उसी अंतःकरण को उसके गुण और क्रियाओं के सद्वित खुदी 
अर्थात्‌ व्यक्तिगत भावना ( अहंकार ) का भ्रम करता है, और 
अपने आपको अंतःकरण तथा देह ख़्याल करता है। इस कारण 
से मिन्न-मिन्न अंतःकरण और देहों की दृष्टि से भगवत्‌-ज्ञान 
बहुसंख्यक प्रतीत होता है । 

(६२ ) अंतःकरण में, जिसे अज्ञान जितना अधिक है, उसे 
उतना ही यह उक्त श्रम अधिक प्रतीत होता है। और, वह . स्वयं 

भगवत्‌-ज्ञान को दूर अति दूर, स्थुल उपाधियों और अवस्थाओं 
में ले जाता है। जैसे जो मूखे है, वह देह को ही “अहं? का 
लक्ष्यार्थ समझता है, क्योंकि अंतःकरण का संबंध देह से अभेदता 
का है, इसलिये वह देह से अभिन्न होता देह को ही अपना 
आप समझता है । और, जो अधिक मूर्ख है, वह पुत्र, कलत्र 
और संत्रंधियों को अपना आप समझता है। क्योंकि पुत्र की 
भृत्यु से अपनी मृत्य ( हानि ) और पुत्र के जीवन और उन्नति 
से अपना जीवन व उन्नति ( लाभ ) ख्याल करता है। और, 
फिर जो मध्यम श्रेणी के छोग हैं, और कुछ बुद्धि रखते हैं तथा 
शात्री ज्ञान आदि भी प्राप्त किये होते हैं, वे उक्त लोगों से 
आगे बढ़ जाते हैं। वे देह और अपने संब्रंधियों को अपना 
आप नहीं समझते, वरन्‌ अंतःकरण और परिच्छिन्न व्यक्ति 
( मैं ) को अपना आप समझते हैं, तो भी ज्ञान को अपना 
स्वरूप नहीं जानते, वरन्‌ ज्ञान को अपना गुण समझते हैं। 
वास्तव में ये भी मूर्ख हैं, चाहे पूर्वोक्त मूर्खो' की अपेक्षा ये लोग 
विद्वानू समझे जाते हैं; क्योंकि इनका अज्ञान अभी दूर नहीं 
हुआ। 

(६३ ) जिन ज्ञानत्रानों को अधिक संयम और अभ्यास के 
बाद पूर्ण युक्ति-युक्त मनन से सिद्ध हुआ है कि “अहं! का 
लक्ष्यार्थ वास्तव में भगवत्‌-ज्ञान है, और हमारा स्त्ररूप ठीक-ठीक 
बही ज्ञान है, कुछ विचित्र कल्पित संत्रंध से अंतःऋण और 
अंतःकरण के गुण तथा देद और देढ के गुण दम में आरोपित 

हैं, यही लोग वास्तव में ज्ञानवान्‌ हैं, क्योंकि अज्ञान|वरण इन 
लोगों का वास्तव में दूर हो जाता है। 

(६४ ) यह विचित्र भेद उसी प्रकार का है कि जब स्वप्न 
में हमारी आकृति हमारी ९ जाम्रतू की ) स्थूढ आकृति के 
समान उत्पन्न होती है, तो नींद के कारण हमारा संबंध उस 
आकृति से अभेदता का होता दै। इसी कारण से सोता हुआ 
मनुष्य अपने आपको जागता हृयार करता है। वास्तव में 
नोंद बाह्य इ द्वियों की एक प्रकार की निवृत्ति है, और वह बाह्य 
(जाग्रतू की >) आकृति गुण है, तथा जाग्रतू अवस्था इद्वियों 
की प्रवृत्ति है, जो असली आकृति का गुण है, किंतु स्वप्न-काल 
में आत्मा का कल्पित संत्रंध स्वप्न-शरीर की इंद्वियों से होता 
है, इसलिये उसके गुण अपने गुण कल्पित कर लेता है। इसके 
गुद्य रहस्य 'मरातुल्मारफ़त #” नामी ग्रंथ में, जो अविया 
के विषय में हमारी ( बाबा नगीनासिंह की ) तोसरी रचना है, 
अनुवादित दज हैं, वहाँ ढ.ढना चाहिये । 

(६५) जिस तरह स्वप्न-काल में तुमको स्व-न-आकृति से 
कल्पित संत्रंध हो जाता है, उसी तरद्द जाग्रत्‌-काल में व्यक्ति- 
गत अंतःकरण से अब अंतःकरण की परिच्छिन्नता के कारण 
कल्पित संबंध होकर तुमको “दासोहं” (€ परिच्छिन्नात्मा ) का 


# अनेक घत्न करने पर भी इस परतक का अभी तक पता नहीं ऊगा ६ 
जिसके पास हो, वह यदि कुृष९ करके भेज दे, तो उसे भी शीघ्र प्रक/शित 
कर दिया जाम ९ 

श्रम होता है। और, जब तुम व्यक्तिगत अतःकरण के संबंध को 
छोड़ जाते हो, और समश्गित अंतःकरण अर्थात्‌ हिरण्यगर्म से 
अभिमानी होते हो, तो उस दशा में समषश्टिगत अंतःकरण से 
कल्पित संत्रंध होता है, इसी कारण वहाँ ईइ्रो5ह ( शिवोडहं )» 
का भ्रम होता है| 

(६६ ) चूँकि व्यक्तितत और समष्टिगत अंतःकरण तथा 
जाग्रतू व स्वप्त-आकृति का परस्पर कल्पित संबंध है, असछी 
नहों, इसलिये वास्तव में अं” का लक्ष्याथ भगवत्‌-ज्ञान या 
आत्मा है, जो उक्त सब संबंधों से रहित व शुद्ध है । यही कारण 
है कि जब ज्ञानवान्‌ असली अवस्था को जानते हैं, तो 'ज्ञानो5६ं” 
“अहं बद्मास्मि' अथवा 'शिवो56ं” ऐसा निश्चय करते हैं। इसका 
उदाहरण ज्ञानवान्‌ यह देते हैं कि जैसे श्रम-काल में रज्जु के 
सप में सर्प की कल्पना “यह ठीक सर्प. है? इस प्रकार के संकेत 
से होती है, और वास्तव में ठीक लक्ष्य वहाँ रज्जु है, तो भी 'यह 
सप॑ है! इस प्रकार का निश्चय होता है। इसी तरह “अहं! का 
लक्ष्यार्थ वास्तव में ज्ञान या ब्रह्म है, तो भी व्यष्टि समष्टि उपाधियों 
में ( उपाधिवान्‌ ) निरचय होता है। 

( ६७ ) भारतवर्ष के विद्वान्‌ कहते हैं, और हम € बात्रा 
नगीनासिंह ) ने भी अनुभव से जाना है कि अम्यासी या संयमी 
मनुष्य वेदांत-शात्र के निरंतर श्रवण, मनन और निदिध्यासन से 
चतुर्थ अवस्था में जाता द्व, उस समय यह कल्पित संबंध जीते 
जी उड़ जाता है। इसलिये 'शिवो5ह अथवा “द्मास्मि! का 

निश्चय साक्षत्कार से पूर्व इस भेद का साधन है, और साक्षात्कार 
के बाद यह ( निश्चय ) ज्ञान का फल दै। इसी कारण वेद 
भगवान्‌ विराट-उपासना में यह आज्ञा देते हैं कि इस प्रकार 
उपासना करनी चाहिये कि जो “तेजोमय पुरुष इस्त आदित्य 
में प्रकाशमान है, वही मैं हूँ ।”? ( तेजो यत्ते रूपं कल्याणतमन्तत्ते 
पश्यामि योडसावसी पुरुष: सोडहमस्मि । ईशावास्थ मं० १६ ) | 
इस उपासना से परिच्छिन्न अपरिछिन ( अथवा बढ्र मुक्त ) हो 
जाता हैं, क्योंकि इस अभ्यास से यहं कल्पित संत्रंघ क्षीण हो 
जाता है | 

(६८ ) गायत्री मंत्र जो हम छोगों का आरंभिक्र विश्वास 
है, इस उपासना पर संकेत करता है, क्योंकि गायत्री मंत्र का 
अर्थ यही है. कि “मैं सूर्य की उस तेजोमयी विभूति का ध्यान 
करता हूँ, जो सूर्य में अभिमानी होकर सूर्य को ग्रेरती है, 
और वढी हमारे अंतःकरण में अभिमानी होकर हमारे अंतः- 
करण को ग्रेरती है ।” 

(६९ ) आजकल के छोग इस प्रकार की उपासना से घुणा 
करते हैं । उन्होंने विदेशियों से, जो आत्मवेत्ता नहीं हैं, सुना है 
कि इस प्रकार का निशुचय या समर्थन अपने आपको ईश्वर 
मानना हैं (जो नास्तिकपन है ), और वे लोग ( इसलिये ) 
यही पसंद करते हैं कि जो निर्विकार और निरवयब है, वही 
हमारा सच्चा ईश्वर है, और उसी को हम याद करते हैं। यचपि 
इस प्रकार का निश्चय या विश्वास वास्तव में कल्पित ईश्वर की 

उपासना है, वास्तविक ईश्वर की उपासना नहीं, और स्पष्ट है 
कि कल्पित कोई पदार्थ नहीं, बरन्‌, अभावमात्र है ; परंतु पूर्वोक्त 
उपासना विचार-दृष्टि से वास्तविक ईश्वर की उपासना है, 
क्योंकि यह उपासना सत्य वस्तु या सत्‌ स्वरूप की निजी रुचि 
से है। 

( ७० ) इस विषय में हम अधिक तक॑-वित्क॑ करना नहीं 
चाहते, क्‍योंकि अभी हमें उतना ही कथन करना चाहिए, 
जितना कि आप छोग समझ्न सकते हैं । विचारणीय विषय 
यह है कि जिस तरद्द निचली अवस्थाओं में ज्ञानदेव का व्यक्ति- 
गत अंतःकरण तथा व्यक्तिगत देह से कल्पित संबंध होता है, 
उसी तरद्द ऊपर की अवस्थाओं में ज्ञानदेव को समष्टि अंतः- 
करण (९ दिरिण्यगर्भ ) और विरादू शरीर से कल्पित संबंध 
होता है । और, जिस तरह कुछ अंग मनुष्य के मुख्य ( शासक ) 
कुछ गीोण ( शासित ) और कुछ सेवक हैं. (मुख्य अंग वही 
होते हैं, जिनमें ज्ञान का प्रादुर्भाव पहले होता है, और फिर 
उनके द्वारा अन्य अंगों में। वह विभक्त होता है ), उस कारण 
से विराट भगवान्‌ वरन्‌ उसका प्रत्येक अंग क्‍या पाषाण, क्‍या 
शिला और क्‍या सूय उपास्य है, क्‍योंकि वे वास्तव में बिरादू 
भगवान्‌ के अंग हैं, जो ऊपर की पदवी में हैं| इसलिये प्रत्येक 
पदार्थ की उपासना मूर्ति-पूजा नहीं, बल्कि ईखवरोपासना है। 

“य इज्जत निगर दर मगस ज़ोन्हार । 
कि ओ दम दूरी बारगह मेहतरीत्त ॥” 

अथ--ख़बरदार ! मक्‍्खी को भी सम्मान की दृष्टि से देख, 
क्योंकि वह सी ईश्वर के दरबार में अर्थात्‌ इंश्वर के समीप उच्च 
पद॒वी रखती है, अ्रथांव्‌ आदरणीय दे। - 

(७१ ) देखो, जब हम किसी व्यक्ति की पूजा करते हैं, 
उसके चरण छूते हैं, और उससे कुछ ग्राथना करते हैं, तो 
उसके चक्षु की ओर दृष्टि करते हुए विनय करते हैं। तो जैसे हम 
मनुष्य के चरणों को छूने से चरण-पूजक नहीं हो जाते, और 
चक्षु की ओर दृष्टि करने से चक्षु-उपासक नहीं हो जाते, वैसे ही 
विराद्‌ भगवान्‌ की उपासना के समय पाषाण-शिला पर द्वाथ 
रखने से हम पत्पर-पूजक नहीं हो जाते, और सूर्य की ओर 
दृष्टि करते समय सूर्योपासक नहीं दो जाते, वरन्‌ जिस प्रकार 
मनुष्य की पूजा उसके चरणों पर गिरने से होती दे, उसी 
प्रकार विराद भगवान्‌ की पूजा पाषाण और धरती की ओर 
सिर झुकाने से होती है । 

(७२ ) यदि कोई व्यक्ति उसके चरण छूने के समय हम पर 
यद्द आपत्ति करे कि वह मनुष्य-्पूजक नहीं, बल्कि चरण-पूजक 
है, तो यही समझा जावेगा कि उसकी संकुचित दृष्टि है, मनुष्य 
की पूर्ण मूर्ति को वह नहीं जानता, और न यह जानता है कि 
चरणों पर गिरना द्वी उपासना या पूजा है। और, इसी तरदद 
पाषाण-शिठा और प्रृथ्वी की ओर जब हम झुकते हैं, तो तुष्छ 
इष्टि-युक्त विदेशी आपत्ति करते दें कि हम पत्थर या पाषाण- 
पूजक हैं । पर इमें मली भाँति मादम है कि वह विरादू भगवान्‌ 

की मूर्ति को पूरा-पूस नहीं 'जानते, वरन्‌ यह तो उपासना के 
स्वरूप के उत्तम रदस्प हैं | अतः हम शोक करते हैं कि वेद 
पर चलनेवाले हमारे भाई भी उमक्री आपत्ति से बहक जाते हैं । 

।(७३ ) ए प्यारों | हमारे शास्त्र में उपासना तथा अभ्यास के जो- 
जो सिद्धांत हैं, उनके नियम तथा विधि वेद के अनुकूल ज्ञानकांड 
से निकाले गए हैं, और विदेशी छोग उनसे अभी परिचित नहीं 
हुए। और, चूँकि तुमने भी संस्कृत-भाषा का पठन-पाठन छोड़ 
दिया है, और अब अंगरेजो-फ़ारसी में ही प्रवृत्त रहते हो, इसलिए 
सवे-साधारण में यह झगड़ा फैल गया है कि सत्य असत्य और 
असत्य सत्य माद्धम होता हैं । तनिक ध्यान देकर उपासना के 
सिद्धांत उक्त बृहद्‌ शात्र से सीखो, और विचार कर देखो कि 
सत्य क्या है और असत्य क्या हैं ! 

( ७४ ) निदान, वेद में हम पर सिद्ध हुआ है कि उपासना 
केवल दो प्रकार की द्वै, अर्थात्‌ या तो सगुण की उपासना या 
निर्गंण की । चूँकि आधिमौतिक अवस्था में सिद्ध हुआ दै 
कि भगवत्‌-ज्ञान पदार्थों के अणु-अणु तथा रोम-रोम ( बाल-बाल ) 
में व्यापक और उपाधि-युक्त है। और, चूँ कि प्रत्येक रूप वास्तव 
में ज्ञान की आकृति तथा उपाधि है, अतः ज्ञानदेव वास्तव में 
हरएक पदार्थ का स्॒रूप और आत्मा है, ओर हर रूप में परि- 
च्छिन्न व बद्ध विद्यमान है, इस कारण मूर्ति-पूजा सगुण-उपा- 
सना है, और इसी को संस्कृत-भाषा में प्रतीक उपासना कहते 

. हैं । और, नि्गंण उपासना अहं ब्रह्मास्मि के निश्चय बिना नहीं 

हो सकती, क्योंकि निर्गुण के अर्थ समस्त बंधनों तथा उपाधियों 
से शुद्ध और मुक्त होने के हैं। हाँ, यह स्पष्ट है कि इस 
अवस्था में उपासक और उपास्य का अंतर नहीं हो सकता। 
क्योंकि एक अकेली वस्तु उपाधियों के कारण विभिन्न हो 
सकती है, और उपाधियों तथा बंधनों के अभाव में कोई अंतर या 
मेद नहीं हो सकता, इसलिये निर्गृण उपासना वास्तत में 'अहं 
ब्रह्मास्म' का निश्चय या “अद्वेत अथवा एकमेत्रादितीय' का 
निश्चय है, और इसी को संस्कृत में अहंग्रढ उपासना कहते हैं । 
इन दोनों प्रकार की उपासनाओं के अतिरिक्त और कोई तीसरी 
उपासना कल्पित है, वास्तविक नहीं। अतः जो छोग सगुण- 
उपासना में मूर्तियूजन की आपत्ति और निगण-उपासना में 
ईश्वरीय अभिमान की आपत्ति करते हैं, वे सब भ्रम और अज्ञान 
या अंधकार में हैं। वे उनका नामी ( एक कल्पित ) पक्षी का 
शिकार चाहते हैं, जो कदापि प्राप्त नहीं होता। इसलिये वे 
सदेव छोठुप और खाली हाथ रहते हैं । 

(७५) जिन ढोगों ने उक्त दोनों प्रकार की उपासना के अतिरिक्त 
अन्य उपासना की बिधियाँ निकाली हैं, और उन पर नई-नई पुस्तकें 
रची हैं, उन्होंने उक्त कल्पित पक्षी ( हुमा वा उनका ) को पकड़ने 
के लिये जाल फेलाया है। और, प्रत्यक्ष है कि उक्त' हुमा वा उनका 
पक्षी का नाम तो उनकी पुस्तकों में प्रसिद्ध है, पर उसका अस्तित्व 
और रूप बाह्य जगत्‌ में पाया नहीं जाता4 जो छोग इस श्रकार 
का शिकार करते हैं, वे सदैव पवन को मुट्ठी में लिया चाहते हैं । 

“उनका शिकार कस न शवद्‌ दाम बाज़ची ; 
कईजा हमेशा बाद बमुश्त अस्त दाम रा।” 
अर्थ--डन्क्रा पक्षी (जो करिपितमात्र है, वस्तुतः नहीं ) किसी 
के धोखे में नहीं आ सकता | इसलिये ऐ शिकारी ! श्रपना ( धोखे 
का ) जाक हटा ले, क्योंकि यहाँ पर जोल सदैव ज़ाली रहेगा । जाऊ 
में शिकार के स्थान पर वायु होगी, अर्थात्‌ तुम्हारी सारी चालाकी 
व धोखा बेकार जायगा । 

(७६ ) इस कारण जो पुस्तक वेद के विरुद्ध जितनी 
कमे-उपासना की त्रिधि वर्णन करती है, वह बनावटी है, ईइर-कत 
या असली नहीं। ओर, जितने सिद्धांत बढ वेदानुकूल प्रतिपादन 
करती है, उतनी ही वह इडर-कृत है, क्योंकि वह ईखर-वाक्य 
का अनुताद होता है । इसलिये वेद के अतिरिक्त उपासना की 
जो बनावटी तिधि है, वह ठीक नहीं, और मोक्षप्रद भी नहीं है । 
सगुण-उपासना व निर्गुण-उपासना वास्तव में ब्रह्म-उपासना है। 
चूँकि उपाधियों में मूर्तियाँ प्रथकूप्रथक्‌ हैं, उन उपाधियों 
की दृष्टि से इस ज्ञानदेव का नाम उस पदार्थ के देवता का 
होता है। जेंसे जल में परिच्छिन्न आत्मा का नाम वरुण-देवता 
कदलता है, और अग्नि में परिच्छिन्न आत्मा का नाम अग्नि- 
देवता । इसी प्रकार ऊपर की ( आधिदेबिक ) अवस्था में 
अनंत नाम और पद हैं, और ऊपर की उपाधियों और नामों की 
दृष्टि से वे पूज्य हैं। पस्त, इसी प्रकार और समझ लो । 

(७७ ) अब आप लोगों ने तच्तवेत्ताओं से छुना होगा कि 

बढ़ आप ही उपासक और आप ही उपास्य है। आप ही पूजक 
( भक्त ) और आप ही पूज्य ( भगवान्‌ ) है । वास्तव में 
उपाधियों और बंधनों में ही ऐसा हो सकता है, क्योंकि 
ऊपर की ( आधिदैबिक ) उपाधियों के कारण वह पूज्य है और 
नीचे की ( आधिभौतिक व आध्यात्मिक ) उपाधियों के कारण 
बढ़ी पूजक है । अतः उक्त तत्तवेत्ताओं के बचनों से इनकार 
नहीं करना चाहिए-- यद्दी सत्य है । 

(७८ ) तात्पर्य यह कि बिराद भगवान्‌ मनुष्यवत्‌ भौतिक 
( समष्टि-जाग्रत्‌ ) अबस्था में विचित्र क्रियाओं व गुणों से य॒क्त 
दिखाई देते हैं। किंतु जत्र ज्ञानदेव इस विराट शरोर की बाह्य 
€ भौतिक ) अवस्था से उपराम होते हैं, तो आदित्य व पंच- 
भूतों से संबंध नितांत छोड़ देते हैं, और हिरण्यगर्भ में अपना 
पूर्ण अभिमान या अधिकार रखते हैं । यह उसी प्रकार 
होता है, जैसा कि निचडी अवस्था में वह ( व्यष्टि ) जाग्नत्‌ से 
( व्यष्टि ) स्वप्न या स्वप्त-संसार में जाते हैं। किंतु ( व्यष्टि ) 
स्वप्न में देह से संत्रंध नितांत नहीं छोड़ते, और इस भीतरी 
( समष्टि सत्र ) अवस्था में बाह्य ( समष्टि जाग्नत्‌ के ) देह से 
संबंध नितांत छोड़ जाते हैं | इस कारण से पृथ्वी, आकाश व 
सूर्यादि एकदम नष्ट हो जाते हैं | यही प्रढय की असलियत है। 

(७९ ) चूँकि इस समय ज्ञानदेव का अभिमान हिरण्यगर्भ 
में होता है, यहाँ स्त्रगनरक, दिसाब-क्रिताब, लेन-देन, नरक- 
मार्ग, पुण्य-याप, एदवियाँ और शाख्रानुकूल और शाद्र-विरुद्ध 

कर्मो' की विचित्र घटनाओं का तमाशा होता है, जिसके विषय 
में एक बृद्तू शास्त्र है। और, इसी अवस्था को संस्कृत-साषा में 
परलोक बोलते हैं । | 

( ८० ) इस. अवस्था में इस ज्ञानदेव का नाम सूत्रात्मा व 
अंतर्यामी है । श्रुति भगत्रती इसी को इन नामों से याद 
करती है, ओर यद्द तेजोमय देवताओं .का लोक है, जिसे 
देव-छोक भी कहते हैं । 

(८१ ) यह अवस्था काल की, इृष्टि से इतनी लंबी या 
चिरस्थायी होती , है कि अनेक ज्ञानवानों ने इसके नित्य व 
शाशबत होने का श्रम किया है । इसमें बाह्य ( भौतिक ) 
जगत्‌ की अपेक्षा विचित्र घटनाएँ अत्यंत अधिक हैं, बरन्‌ 
इसकी विचित्र घटनाएँ यदि स्पष्ठ करके वर्णन की जाये, तो न 
केवल सबव॑-साधारण लोग ही, प्रत्युत मध्य श्रेणी के बुद्धिमान्‌ भी 
इनके मानने से इनकार करेंगे, क्योंकि उसकी ये विचित्र 
घटनाएँ उनकी बुद्धि की सीमा से परे हैं | इसलिये हम इसमें 
अधिक विस्तार नहीं देते, वरन्‌ इतना ही पर्याप्त है, जितना 
कि वे समझ सकते हैं। 

(८२ ) जब ज्ञानदेव इस अवस्था से भी उपराम होते हैं, 
तो समष्टि सुषुप्ति अर्थात्‌ अव्याकृत अवस्था में चले जाते हैं। 
इस अवस्था में स्वर्ग-नरक, देवता व दिव्य व्यक्तियाँ भी नष्ट या 
लोप हो जाती हैं। यह वैसी दी अबस्था होती है, जेसी कि 
निचली अवस्था में धनमुषुष्ति के समय होती है । 

' (८३ ) यद्यपि समस्त बाह्य व भीतर € जाग्रतू-स्॒प्न ) जगत्‌ 
के पदार्थ नष्ट या लोप हो जाते हैं, किंतु सब्न-के-सब ,शाक्ति वा. 
बीज के रूप से उस परमात्मा. में छीन, रहते हैं, जैसे बीज 
में वृक्ष सूक्ष्म रूप से स्थित रद्दता है। इसी कारण अब्याकृत 
अवस्था समस्त बाह्याम्यंतर .जगत्‌ के पदार्थों का बीज या 
कारण कद्दी जाती है, और इसी हेतु उसको ( समष्ठि ) कारण- 
शरीर कहते हैं । 

(८9 ) अभिप्राय यह कि आकृति का छोप प्रत्यक्ष रूप 
से अथवा क्रिया के रूप से तो हो जाता है, किंतु शक्ति-रूप 
या बीज-रूप से नहीं होता । इसी कारण उसका नाम अव्याकृत 
होता है। और भी उसके बहुत-से नाम हैं, जैसे अप्रकट-स्त्ररूप, 
गुप्त-स्त्ररूप, कारण-स्व॒रूप, बीज-स्वरूप, जगत्‌-कारण, अज्ञान 
इत्यादि | 

(८५) परिणाम इस कथन का यह है कि जागप्नतू, स्वप्न, 
सुधुष्ति, ये तीन अबस्थाएँ हैं। इनमें से प्रत्येक दो प्रकार की 
हैं--व्यध्टिया समष्टि | इस प्रकार छ अबस्थाएँ हुई', और 
बृत्तनत्‌ उसका दृष्ांत है, जिसमें ऊपर और नीचे के दो 
अयन हैं, और प्रत्येक अयन ( वृत्ताद्ध ) तीन-तीन अवस्थाओं 
से युक्त है, और एक अकेले ज्ञानदेव का इस बृत्त में कभी 
ऊपर के अयन और कभी निचले अयन में गमनागमन होता 
है, जिसका ब्योरा विस्तार-पूषंक ऊपर दिया गया है।इस 
प्रकार पुनः-पुनः अद्ध और अधोगति द्वोती है । इसी को 

सेंस्क्ृत-भाषा में संसार-चक्र कद्दते हैं, और यद्दी संतार-चक्र 
आवागमन कद्दछाता है, और यही वास्तत्र में बंधन है । 

(८६ ) यह भ्रम न करना चाहिए कि यह आवागमन 
का बंधन वास्तविक या सत्य. है, वरन्‌ कल्पित व ग्रतीति-मात्र 
है। क्योंकि इमने पहले उपदेशों में इसका उपादान कारण 
संकल्प या यार सिद्ध किया है, और जतला दिया है कि 
जाल या संकल्प ही है, जो हर आकृति में तदाकार होता हुआ 
प्रत्यक्ष प्रतीत होता है | जब बह संकल्प इढ़ होता हैं, 
तो वास्तविक दिखाई देता है। अतः इस बंधन से मुक्ति का 
मार्ग संकल्प या ज़याल के निरोध से इतर और कोई नहीं । 
यह तब होता है कि पहले कर्मकांड-शाख्र की आज्ञानुसार 
ख्याल को छोटे-बड़े पापों के मल से रहित व शुद्ध किया जाय, 
और अंतःकरण से नीच तथा हानिकारक भावों को निक्राल दिया 
जाय, फिर शुद्ध तथा मोक्षप्रद भावों से आभूषित किया जाय। 
इस अ्रकार के ज्ञान से भगवत्‌-ज्ञान, जो ज्योतिषां ज्योति है, 
उसके साक्षात्कारार्थ अंतःकरण को छगाया जाय, और फिर 
उसमें पूर्ण तल्लीनता प्राप्त की जाय, जिसक्रो समाधि कहते हैं । 
पूर्ण अभ्यास व संयम के बाद इस जीवन में ही संकल्प रुक 
जाता है, और समस्त आकऋृतियों से झुद्ध होता तत्काल ज्योतिषां 
ज्योति शेष रह जाता है, और संऋलप-रद्धित हुआ शुद्ध या 
एक अद्वितीय हो जाता है। यथपि रब्ध भोगों के कारण 
जीवन-पयत संकल्प का कुछ भाग शेष रद जाता है, तथापि 

समाधि-काल में उसका भी अभाव, हो जाता है । इसी को 
चतुर्थ अवस्था ( तुरीय ) कह्दते हैं । ऐसा तुरीय-पद को 
पाया हुआ इसी जीवन में मुक होता व्यक्टि और समष्ठि 
समस्त बंधनों से छूट जाता है। इसी को संस्क्रत में जीवन्मुक्त 
कहते हैं । और मृत्यु के पश्चात्‌ ऐसे ज्ञानवान्‌ के संकल्प 
नितांत नष्ट हो जाते हैं । वह फिर (उक्त ) बंधनों तथा 
अवस्थाओं में गमन नहीं करता, वरन्‌ कैवल्य पद में रहता दे । 
इसी को संस्क्ृत-भाषा में कैत्रल्य मुक्ति कहते हैं।अतः आप 
ही अपने खयाल से बद्ध और आप ही अपने झ़्याल से मुक्त 
हो जाता दै । संकल्प या ख्याल का निरोध अथवा नाश 
ही वास्तव में मुक्ति का साधन दै। अतः ऐ प्यारो | आप भी 
अपने संकल्प को पवित्र रक्खो, और दृष्टि को भगवत्‌-कछन 
के स्वरूप के ध्यान में भीतर ही भीतर ऐसे छगाओ कि पूर्ण 
तल्लीनता प्राप्त दो । उस समय तुम भी बद्ध से मुक हो जाओगे | 
यद्वी वेद की शिक्षा का अंतिम लक्ष्य है। अब मैं ज्ञान के विचित्र 
रहस्य” नामी पुस्तक को समाप्त करता हूँ, और आशीर्ताद 
देता हूँ कि भगवत्‌-ज्ञान आप सज्जनों को अपने स्वरूप व 
प्रकाश में पूर्ण तक्कीनता दे और मुक्ति प्रदान करे | मुझको भी 
झुद्ध भावना से याद कर लिया करना । ईश्वर आपको आपके 
शुभ कर्मो' का झुभ फल प्रदान करे । एवमस्तु। 
3» सच्चिदानन्द परमात्मने नमः 
ओं तत्‌ सत्‌। 


